


អង្គការស្រី គ្រឹះ ១១

អរិយធម៌ខ្មែរ



ថ្នាក់

មណ្ឌល

(កម្មវិធី)

am Uch

អរហន្ត ត្រីខ ខា ក្រុម ភិក្ខុ

សាស្ត្រាចារ្យបណ្ឌិតនៅវិទ្យាល័យភ្នំដូនពេញ
អភិធម្មសិក្សាសាលាភិក្ខុវិទ្យាល័យ

អភិធម្ម ត្រីខ ខា

ក ម ម ង ង

សំរាប់ថ្នាក់បញ្ចប់គ្រប់ផ្នែក

*

ការផ្សាយរបស់អ្នកនិពន្ធ

បោះពុម្ពលើកទី ៣

(ដោយមានបន្ថែម និងកែសម្រួល)

គ.ស. ១៩៧៤

អរហន្ត

ព.ស. ២៥១៨

ភ្នំបូក

ផ្នែកទី ១

សេចក្តីផ្តើម (គោលបំណងនៃការសិក្សាអរិយធម៌ខ្មែរ) ទំព័រ 5

13A

ផ្នែកទី ១

ចំពូកទី ១

អរិយធម៌ជាម្ចី ? 8

មែកចាស់នៃអរិយធម៌ 11

ទំនាក់ទំនងរវាងវប្បធម៌និងសង្គមធម៌ 15

ចំពូកទី ២

ទំនាក់ទំនងរវាងអរិយធម៌ខ្មែរនិងអរិយធម៌បរទេស 19

ដើមកំណើត 24

ផ្នែកទី ២ : វប្បធម៌

ចំពូកទី ១ : សាសនា

ព្រាហ្មណ៍សាសនា 29

ពុទ្ធសាសនា 49

វិវត្តន៍នៃព្រាហ្មណ៍សាសនា និងពុទ្ធសាសនា 67

ចំពូកទី ២ : ភាសា-អក្សរ-អក្សរសិល្ប៍

ភាសា 73

អក្សរ	91
អក្សរសិល្ប៍	100

ចំណុចទី ៣ : សិល្បៈ

សញ្ញាណនៃស្ថាបត្យកម្ម	117
រូបចំលាក់បូរាណ	130
ភ្លេង	149
របាំប្រពៃណី	158

ចំណុចទី ៤ : ខ្សែច្រៀង - ទំនាមទំនាប់ - ប្រដាប់ឆ្លើយ

នៅពេលកើត	169
នៅពេលរៀបការ	175
នៅពេលស្លាប់	191
បុណ្យផ្សេងៗ	202

ផ្នែកទី ៣ សង្គមធម៌

របបសង្គមខ្មែរ

នយោបាយខ្មែរ	216
សេដ្ឋកិច្ចខ្មែរ	221
សង្គមកិច្ចខ្មែរ	228

ផ្នែកទី ៤

តំលៃពិសេសនៃអរិយធម៌ខ្មែរ	231
-------------------------	-----

សេចក្តីផ្តើម

នៅក្នុងវិស័យនេះ ជាតិសាសន៍ណាក៏ដោយ សុទ្ធតែមានអរិយធម៌ជាមូលដ្ឋាននៃប្រទេសជាតិរៀន ៗ ខ្លួន ។ ប្រទេសណាដែលមានអរិយធម៌ល្អត្រូវបានចាត់ទុកជាអរិយប្រទេស ។

ខ្មែរមានអរិយធម៌របស់ខ្លួនយ៉ាងជាក់លាក់ណាស់ ។ ប្រវត្តិសាស្ត្របានប្រាប់យើងថា ជាតិខ្មែរបានកសាងអរិយធម៌មួយដ៏ខ្ពង់ខ្ពស់ ហើយសិរីល្បីព្រះសុខសាយពេញពិភពលោក ហើយដែលនៅសល់គេដំណែល រហូតមកដល់សព្វថ្ងៃនេះ ដូចជាប្រាសាទបាវនាចំនួនរាប់រយ សិលាចារឹកមានចំនួនរាប់ពាន់ផ្ទាំង បាយ័ននិងបណ្តាញព្រែកជីក វត្តបុរាណជាច្រើនមានរូបដ៏មារូបចំលាក់ជាដើម ។ អរិយធម៌ខ្មែរបានឡើងដល់កំរិតជំរកំពូល (apogée) នៅសម័យអង្គរ ជាហេតុនាំអោយអ្នកប្រវត្តិសាស្ត្រចាត់ទុកថា ប្រទេសខ្មែរក្នុងសម័យនោះ ជាមហាអំណាចមួយនៅភូមិភាគអាស៊ីអង្គុយយើងនេះ ។ អ្នកសិក្សាស្រាវជ្រាវជាតិ និងអន្តរជាតិ បាន

បង្កើតខ្មែរជាច្រើនដើម្បីពិពណ៌នាពន្យល់និងភាគសរសើរពីអរិយធម៌
អង្គរ ជាពិសេសពីប្រាសាទអង្គរវិហារ ដែលគេបានមូលមតិចាត់ទុកថាជា
អច្ឆរិយវិគ្គមួយក្នុងពិភពលោក ។

អាស្រ័យហេតុនេះ គម្ពីរខ្មែរគ្រប់រូបព្យាយាមសិក្សាអរិយធម៌ជាតិ
របស់ខ្លួនដើម្បីអោយបានស្គាល់ប្រភព លក្ខណៈផ្ទាល់ និងតំលៃនៃអរិយ-
ធម៌នោះ ។ គឺការដឹងនិងស្គាល់តំលៃ ហើយនិងធាតុផ្សេងៗ យ៉ាង
ដាក់ច្បាស់នៃអរិយធម៌ជាតិនេះហើយ ដែលនាំអោយយើងមានមោទនភាព
(fierté) ហើយចិត្តស្រលាញ់អរិយធម៌ជាតិរបស់យើងក៏កើតមានឡើង ។
ដរាបណាយើងមានចិត្តស្រលាញ់ ដរាបនោះយើងមុខជាព្យាយាមលើក
តម្កើង ហើយខិតខំថែរក្សា ការពារអរិយធម៌ជាតិរមតិក ដែលដួនតាបាន
កសាងទុកមកអស់ពេលច្រើនសតវត្ស អោយបានគងវិនិយ័យអន្លើនតទៅ
ទៀត ។ អំពើបែបនេះ ជាកត្តាដាស់យើងជាពលរដ្ឋខ្មែរអោយមាន
មនសិការជាតិឡើង និងដួលអោយយើងគ្រប់គ្នារួមគ្នាចិត្តជាតិនិយម
ក្នុងការប្រយុទ្ធស៊ូនិយមកសត្រូវឈ្លានពានដើម្បីការពារទឹកដី និងថែ
រក្សាជាតិសាសន៍ខ្មែរអោយនៅគងវិនិយ័យក្នុងថ្ងៃនេះ ជារដ្ឋប្រកបដោយឯកភាព
និងសម្បូរណភាពទឹកដី ។

ការស្គាល់ត្រឹមត្រូវអរិយធម៌ជាតិរបស់ឯង ពុំទាន់គ្រប់គ្រាន់ទេ លុះ
ត្រូវតែបានស្គាល់អរិយធម៌បរទេសថែមទៀតទើបប្រសើរ ។ រឿងអរិយ-
ធម៌បរទេស ពុំមែនរៀនដើម្បីធ្វើតាមគេទាំងស្រុង និងបណ្តោយអោយ

គេបំបាត់លក្ខណៈជាតិឯងទេ ប៉ុន្តែត្រូវចេះស្រូបយកគំនិតសំខាន់ៗមក
ផ្សំផ្សំរីករាល់បញ្ចូលជាមួយអរិយធម៌ជាតិ អោយកាន់តែល្អប្រសើរឡើង
ដូចជាក្នុងការរៀបចំស្រុកទេស ការរស់នៅ ការអប់រំ ទំនាមទំលាប់
ជាដើម ។ ការធ្វើអោយមានលក្ខណៈជាតិបែបនេះ ពុំមែនមានចំពោះភិក
ការសិក្សាអរិយធម៌បរទេសប៉ុន្មាននោះទេ គឺមានចំពោះឥទ្ធិពលនៃអរិយធម៌
បរទេសដែលដោះស្រាយអរិយធម៌ជាតិក្នុងពេលមានទំនាក់ទំនងគ្នា រឺក្នុង
ពេលទទួលការគ្រប់គ្រងនៃបរទេសផងដែរ ។ ឯការប៉ះទង្គិចគ្នារវាងអរិយ-
ធម៌ជាតិនិងអរិយធម៌បរទេស គេចាត់ទុកជាការធម្មតា ព្រោះគេបាន
សង្កេតឃើញថា អរិយធម៌របស់ប្រទេសធំៗ ដែលរីកចម្រើន គឺសុទ្ធតែ
ជាផលរួមនៃអរិយធម៌ជាច្រើនដូចជាអរិយធម៌អឺរ៉ុប-អាមេរិក-រុស្ស៊ី-ចិន -
ជប៉ុនជាដើម ។

*
* * *

វិជ្ជាភណ្ឌ ១

ចំពូកភណ្ឌ ១

១ - អរិយធម៌ជាអ្វី ?

អរិ - ភាវណៈ ធម៌ - ធម៌

អរិយធម៌ < អរិយ + ធម៌

អរិយ = ប្រសើរ ខ្ពង់ខ្ពស់ ថ្លៃថ្នូរ គ្រប់គ្រាន់...

ធម៌ = ធាតុ វិធី ធម៌ភាព សភាវៈទ្រទ្រង់...

ដូចនេះ អរិយធម៌ គឺធម៌ទាំងឡាយណាដែលជាសភាពនិងតំលៃនៃ ការលូតលាស់ ដុះដាលរីកចម្រើនល្អប្រសើរ ខ្ពង់ខ្ពស់ ថ្លៃថ្នូរក្នុងការរស់ នៅរបស់មនុស្សក្នុងសង្គម ដែលប្រកបដោយរបៀបរៀបរយល្អ - គ្រឿង ប្រដាប់ប្រើប្រាស់គ្រប់គ្រាន់ - ជំនឿ - ចំណេះ - ចំណង់ចំណូលចិត្តគ្រប់វិប យានក្នុងគោលដៅស្វែងរកសុខៈ ។

១ - ភាវណៈយុទ្ធសាស្ត្រៈ -

ពាក្យអរិយធម៌ត្រូវគ្នានឹងពាក្យបារាំង Civilisation ដែលមានន័យ សំខាន់ៗ ដូចតទៅនេះ :

- ការរស់នៅរបស់សង្គមមនុស្សក្នុងស្រុកដែលជាដួង
- ច្បាប់ទំលាប់គ្រប់គ្រងពលរដ្ឋ និងរៀបចំការរស់នៅអោយមានស្រប ស្រួល
- អង្គការស្ថាប័នផ្សេងៗដែលទ្រទ្រង់ច្បាប់ និងការរស់នៅក្នុងសង្គមបែប ជានិច្ចនេះឯង ។

ការធ្វើអោយមានសភាពជាសង្គម ជានិច្ចប្រកបដោយរបៀបរៀប រយអាចរស់នៅបានជាមួយគ្នាតាមច្បាប់ទំលាប់ ពោលគឺមិនយោធន៍ ព្រៃផ្សៃនេះហើយដែលជានិយមរបស់ពាក្យ Civilisation ។ គេអាច បង្រួមន័យនៃ Civilisation ជា ២ ពួក គឺ :


- ធាតុដែលជា សភាពៈ ការរស់នៅ របៀបរស់នៅ ច្បាប់ទំលាប់ អង្គការរបស់រដ្ឋ ។
- ធាតុដែលជា ផ្លូវចិត្ត : តំលៃល្អ - អាក្រក់ - ចម្រើន - រៀបរយ - ចេះ ច្បាប់ទំលាប់ - ចេះរបៀបរស់នៅ ចេះគូសម គោរពគ្នាទៅវិញទៅមក ហើយនិងតំលៃទាក់ទងទៅនឹងសេចក្តីសុខចម្រើន ។

នៅមានទស្សនៈវិបាកៗ គ្នាច្រើនបែបយ៉ាងទៀត ចំពោះន័យនៃ ពាក្យអរិយធម៌នេះ ។ អ្នកប្រាជ្ញខ្លះមានទស្សនៈប្រហែលគ្នានឹងទស្សនៈ ដែលបានរៀបរាប់រួចមកហើយ គឺសំដៅយកការចំរើនលូតលាស់នៃជន ជាតិណាមួយដែលជួយនឹងសភាពព្រៃផ្សៃ ។ អ្នកប្រាជ្ញខ្លះទៀតយល់ថា អរិយធម៌ជាការជឿនលឿនរីកចំរើនខាងសតិប្រាជ្ញា ខ្លះថាជាការជឿន លឿនរីកចំរើនខាងគ្រឿងសម្ភារៈនេះវិញទេ ។ ឯអ្នកប្រាជ្ញមួយពួកទៀត បានមូលមតិគ្នាយល់ថា អរិយធម៌គឺជាសភាពពិតប្រាកដនៃការរស់នៅ ទំនាមទំលាប់ ចិត្តគំនិត អង្គការ ច្បាប់ផ្សេងៗ ព្រមទាំងគ្រឿងប្រដាប់ របស់ជនជាតិណាមួយៗ ។ តាមន័យខាងក្រោយនេះ អរិយធម៌ពុំសំគាល់ នូវតំលៃ រឺ កំរិតខ្ពស់ខ្ពស់របស់ជនជាតិណាមួយទេ ។ ជនជាតិណាមួយ មានអរិយធម៌របស់ខ្លួនដែរ គ្រាន់តែវិបាកគ្នាត្រង់លក្ខណៈលូតលាស់ចំរើន ជាន់ប៉ុននោះ ។

យោបល់រួម -

ទោះបីមានមតិវិបាកៗគ្នាយ៉ាងនេះក៏ដោយ ក៏យើងអាចប្រុងមនស្សចិត្ត ថា អរិយធម៌សំគាល់នូវការរស់នៅ ការរៀបចំជីវភាពនៃសង្គមមនុស្ស អោយបានប្រកបទៅដោយសេចក្តីសុខចំរើនលូតលាស់តាមវិធីផ្លូវចិត្តនិងផ្លូវ កាយ ។ ដូចនេះ គោលដៅនៃអរិយធម៌គឺ សុខៈ ដំណើរទៅកាន់សុខៈ គឺសេចក្តីចំរើនលូតលាស់ ឯវិធីសំរេចសុខៈ គឺផ្លូវចិត្តផង ផ្លូវកាយផង ពោលគឺ វប្បធម៌ និង សង្គមធម៌ នេះឯង ។

២- វប្បធម៌នៃអរិយធម៌



តាមការងារខាងលើនេះ វប្បធម៌និងសង្គមធម៌ជាមួយគ្នាដែលបានដឹងខាងលើ ហើយនិងជាមូលដ្ឋាននៃអរិយធម៌ ។ តើសាខាទាំងពីរនេះមានលក្ខណៈដូចម្តេចខ្លះ?

ក-ន័យនៃពាក្យវប្បធម៌ .-

តាមន័យសព្វថ្ងៃនេះ .-

វប្បធម៌ < វប្ប + ធម៌

វប្ប = ការសាបព្រោះ ការបណ្តុះពូជ ការបង្កើត... ។

ធម៌ = ធាតុ វិធី ធម៌ភាព សភាវៈទ្រទ្រង់... ។

វប្បធម៌ = ធម៌ទាំងឡាយណាដែលទ្រទ្រង់នូវការសាបព្រោះបណ្តុះពូជ អោយលេចជាលទ្ធផលជាផ្លែផ្កា ។

តាមន័យវប្បធម៌ខ្មែរ .-

វប្បធម៌សំគាល់នូវការផ្សារ ការបណ្តុះចំណេះវិជ្ជានិងប្រាជ្ញាស្នាដៃ អោយបានចំរើនលូតលាស់ដោយវិទ្យាសាស្ត្រដោយសិល្បៈផ្សេងៗ ។

តាមន័យភាសាបារាំង .-

វប្បធម៌គ្រូវិន័យពាក្យបារាំង Culture ។

- ន័យដើម Culture = le travail des terres (ការងារទាំងឡាយ ទាក់ទងនឹងដី-ដំណាំផ្សេងៗ) ។

- ន័យក្លាយ Culture = le travail de l'esprit (ការបណ្តុះបណ្តាល ចិត្តគំនិត - វិជ្ជា ឧ. la culture des lettres et des sciences ; la culture des arts...) ។

= l'instruction et l'éducation (ការសិក្សាអប់រំ បណ្តុះបណ្តាលពេញតួនាទី la culture du cœur et des sentiments) ។

តាមន័យទស្សនសព្វ .-

- តាមបែបអាល្លឺម៉ង់ kultur សំដៅយកតែការចំរើនលូតលាស់ផ្លូវចិត្តគំនិត ប៉ុន្តែនោះ ។

- តាមបែបបារាំង Culture សំគាល់ការបង្កើនវិសាលភាពនៃការបង្កើន នេះឯង ឧ. la culture physique ; la culture intellectuelle . ។

យោងលើរូប .-

ទោះបីមាននិយមន័យច្រើនបែបយ៉ាងនេះក៏ដោយ ក៏ន័យដើមគិត ប្រាកដរបស់ពាក្យវប្បធម៌បានក្លាយទៅជាសំគាល់នូវសភាព រឹតធម៌ទាំង ឡាយណាដែលអាចបណ្តុះបណ្តាល បង្កើនអោយបានផលល្អប្រសើរ ចំរើនលូតលាស់ឡើងទៀត ទុកណាតាមផ្លូវវិជ្ជា - ចិត្តគំនិត - កាយក៏ ដោយ ។

សេចក្តីសង្ខេប .-

* ជួនកាលគេប្រើពាក្យ "វប្បធម៌ទូទៅ" (la culture générale) សំ-
គាល់ចំណេះចេះដឹងសំទាន់ៗ ដែលម្នាក់ៗត្រូវដឹងដើម្បីរស់នៅបានស្រួល
ក្នុងសង្គមមនុស្ស ។

* ជួនកាលគេប្រើពាក្យ "វប្បធម៌" ភ្ជាប់ជាមួយនឹងពាក្យ "អរិយធម៌" ។
វប្បធម៌អរិយធម៌ខ្មែរ វប្បធម៌អរិយធម៌អឺរ៉ុប ។ គេនិយមប្រើពាក្យបែប
នេះ ដោយគេមានទស្សនៈយល់ថា វប្បធម៌សំគាល់ធម៌ដែលបណ្តុះ
បណ្តាលអោយល្អតុលាស់ចំរើនប្លែកពីធម្មជាតិមនុស្សធម្មតា ឯអរិយធម៌
សំដៅយកលក្ខណៈសង្គមណាដែលភ្នាក់ករណីក ទំលូតលាស់ ហើយកែ
ប្រែចំរើនប្លែកអំពីធម្មជាតិនៃសង្គមមនុស្សធម្មតា ។ តាមទស្សនៈនេះ
វប្បធម៌និងអរិយធម៌មានលក្ខណៈរួមមួយ គឺការភ្នាក់ករណីក ការទំបណ្តុះ
បណ្តាលអោយល្អតុលាស់នេះឯង ។ ចំណែកការនិយមប្រើពាក្យ "អរិយ
ធម៌" តែឯងវិញ សំអាងទៅលើអរិយធម៌ដែលធំជាងវប្បធម៌ ។ កាល
ណាគេលឺពាក្យ "អរិយធម៌" កាលនោះគេដឹងថា មានវប្បធម៌ផង សង្គម
ធម៌ផងនៅក្នុងនោះដែរ ។ ចុះសង្គមធម៌មានន័យប្លែកយ៉ាងណាខ្លះពី
វប្បធម៌និងអរិយធម៌ ?

ខ - ន័យនៃពាក្យសង្គមធម៌ -

ពាក្យថា សង្គម (la société) សំដៅយកធម្មជាតិមនុស្សរស់នៅ
រួមគ្នា មានទីលំនៅ មានបររកស៊ី មានរបៀបបែបបទក្នុងការទាក់ទង

គ្នាជាដើម ។

ឯពាក្យ សង្គមធម៌ (le social) សំគាល់ធម៌ទាំងឡាយណាដែល
ជាធាតុ វិធី ធម៌ភាពរៀបចំសង្គមមនុស្សអោយមានលក្ខណៈ ទិវង្គនិង
លក្ខណៈចំរើនល្អតុលាស់ បានសេចក្តីថា រៀបចំសង្គមមនុស្សអោយ
រស់នៅបានស្រួល ប្រកបដោយគ្រឿងសម្ភារៈគ្រប់គ្រាន់ផង សភាព
លក្ខណៈល្អប្រសើរថែមទៀតផង ។

រួចមកហើយ យើងបានដឹងថា អរិយធម៌មានវប្បធម៌និងសង្គមធម៌
ជាមធ្យោបាយ វិធីដើម្បីសំរេចនូវសុខៈ ។ ក្នុងដំណើរទៅកាន់គោល
ដៅនេះ តើវប្បធម៌ រឺ សង្គមធម៌ ដែលមានឥទ្ធិពលជាង ?

*

*

*

៣ - ទំនាក់ទំនងរវាងវប្បធម៌

និងសង្គមធម៌

មានមតិច្រើនយ៉ាងដែលអោយគំលែប្លែកគ្នាទៅលើវប្បធម៌ និង
សង្គមធម៌ ។

មនិទី ១. - អ្នកខ្លះយល់ថា កម្លាំងអរិយធម៌ស្ថិតលើវប្បធម៌ ពោលគឺ វប្បធម៌ជាបុព្វហេតុនៃការរៀនសូត្ររបស់មនុស្ស ។ គេបានអះអាង ថា ចំណេះចេះដឹងមានវិជ្ជា សាសនា អក្សរ អក្សរសិល្ប៍ ការសិក្សា អប់រំជាដើម ជាតម្លៃវប្បធម៌អាចកែប្រែសង្គមមនុស្សអោយមានកំរិត ដ៏វិភាគខ្ពង់ខ្ពស់ មានចរិយាវៃថ្លៃថ្នូរ មានច្បាប់ទំលាប់ត្រឹមត្រូវ មានការ គ្រប់គ្រងរៀបរយ ។ ល។

មនិទី ២. - អ្នកខ្លះយល់ផ្ទុយថា កម្លាំងអរិយធម៌ស្ថិតនៅលើសង្គមធម៌នេះ វិញទេ ពោលគឺសង្គមធម៌ជាបុព្វហេតុនៃការរៀនសូត្រ ព្រោះសង្គមធម៌ អាចកែប្រែផ្លាស់ប្តូរដីវិភាគ ទាំងទស្សនៈ ចិត្តគំនិត ចំណង់ចំណូលចិត្ត របស់មនុស្សមួយរូបៗផង របស់សង្គមទាំងមូលផង ។ យ៉ាងណាមិញ ប្រឆាប់ប្រើប្រាស់វិបបណា របៀបបង្កើតផលនិងវិចកផលវិបបណា ច្បាប់ គ្រប់គ្រងសង្គម វិធីរៀបចំសង្គម ព្រមទាំងមនោសាស្ត្រសង្គមក៏យ៉ាងនោះ ដែរ ។ អោយតែផ្លាស់ប្តូរ សង្គមកិច្ច នយោបាយបាន ទស្សនៈ ចិត្តគំនិត ចំណង់ចំណូលចិត្តផ្លាស់ប្តូរទៅតាមនោះដែរ ។ វិញ្ញៈមនុស្ស សាសនា ដំនើរ ។ ល។ ក៏បាត់ដោយខ្លួនឯង ដោយសារការផ្លាស់ប្តូរសង្គមធម៌នេះ ឯង ។

រួមសេចក្តីមក ទស្សនៈទាំងពីរខាងលើនេះ មានលក្ខណៈត្រូវខ្លះ ខុសខ្លះ ពីព្រោះជួនកាលកម្លាំងអរិយធម៌ស្ថិតនៅក្នុងវប្បធម៌ ជួនកាល នៅក្នុងសង្គមធម៌ ម៉ែនៃតំរូវនៃស្ថិតនាវាទៅវិញវិច្ឆ័យវិច្ឆ័យវិច្ឆ័យ ។

ទានសង្គមធម៌តែឯងនោះទេ ។ ការពិតវប្បធម៌និងសង្គមធម៌ មានទំនាក់ ទំនងគ្នាយ៉ាងជិតស្និទ្ធ មានឥទ្ធិពលលើគ្នាទៅវិញទៅមក ប្រៀបបាននឹង ការអានស្រ័យគ្នាទៅវិញទៅមករវាងចិត្តនិងកាយដូចនោះដែរ ។ យ៉ាង ណាមិញ :

សង្គមធម៌ដែលល្អឥតលាស់ចំរើនទៅបាន ក៏អានស្រ័យវប្បធម៌នេះឯង ដូចជាគ្រឿងប្រើប្រាស់ផ្សេងៗ (ផ្លូវកាយ) ផលិតផលផ្សេងៗដោយសារអំនិត ប្រាជ្ញា ចំណេះវិជ្ជា (ផ្លូវចិត្ត) របស់មនុស្ស ។ វិច្ឆ័យវិច្ឆ័យវិច្ឆ័យ លើសង្គមធម៌ដូចនោះដែរ ដូចជាសិល្បៈ អក្សរសិល្បៈ សាសនា វិទ្យាស្សន៍ (ផ្លូវចិត្ត) ដែលល្អឥតលាស់សាយភាយក៏អានស្រ័យទៅលើគ្រឿងសម្ភារៈ គ្រឿងពិសោធ អង្គការសង្គម (ផ្លូវកាយ) ជាដើម ។ ក្រៅពីនេះ ធម៌ ទាំងពីរអាចកែប្រែគ្នា ផ្លាស់ប្តូរគ្នាបានថែមទៀត ។ ដូចជា ជួនកាល ដីវិភាគរស់នៅជួបប្រទះនឹងការលំបាកវេទនាខ្លាំងពេក មានការអត់បាយ មានរោគប្រចាំកាយជាដើម ជំរុញមនុស្សអោយទំនៀមទម្លាប់រកមធ្យោបាយ ដោះស្រាយ ដោយពឹងផ្អែកទៅលើវិធីសាសនា វិធីនៀវផ្តេសផ្តាស់លើ ខ្មោច-អារក្ស-ហ្នកតា-ទេព្វា-អាទិទេព ជាដើម ។ ជួនកាលដីវិភាគរស់ នៅខ្ពង់ខ្ពស់សម្បូរលិសប្បាយ មានគ្រឿងប្រើប្រាស់ មានផ្ទាំកំរោកគ្រប់ គ្រាន់ ក៏អាចបំបាត់វិធីសាសនានិងជំនឿនបុរាណខ្លាំងពេកទៅលើទេវ អាទិទេព ។ ឯទំលាប់ប្រើសាសនាយុវយាមកហើយ ក៏អាចមានឥទ្ធិ ពលទៅលើសង្គមមនុស្សបានដែរ ដោយអប់រំមនុស្សអោយទទួលដីវិភាគ

គ្រូខ្មែរ វេទនាគ្រប់បែបយ៉ាងរបស់ខ្លួនធ្វើអោយមនុស្សប្រាសចាកការ
តស៊ូប្តូរដាច់នឹងភ្នំវាំងចម្រុះជាតិក៏មានដែរ ។ ប៉ុន្តែទុកណាសន្តមធម៌ក្នុង
វប្បធម៌ក្នុង មានតម្លាងឈ្នះគ្នាក្នុងកាលៈទេសៈខ្លះក៏ដោយ ក៏ពុំមែនជាតម្លាង
ដាច់ខាតតែម្នាក់ឯងអាចចប់ចល់ រឺក៏ប្រែស្តម្ភមនុស្សប្រាសទាំងអស់នោះ
ទេ ។

សរសេរសេចក្តីមកឃើញថា អរិយធម៌ដែលអាចដុះដាល ចំរើនលូត
លាស់ទៅបាន ក៏ដោយអាស្រ័យទៅលើវប្បធម៌ផ្សេង សន្តមធម៌ផ្សេង ដែល
ទាក់ទងគ្នា គឺនិរន្តរ៍ទៅវិញទៅមកជាដាច់ខាត ។ វប្បធម៌ស្វែងរកសុខៈ
អោយមនុស្សតាមផ្លូវចិត្ត ឯសន្តមធម៌ស្វែងរកសុខៈអោយមនុស្សតាមផ្លូវ
កាយរឺផ្លូវសម្ភារៈ ។ ធម៌ទាំងពីរនេះមានគោលដៅតែមួយដូចគ្នា គឺបំរើ
សេចក្តីសុខស្រួលរបស់មនុស្សនេះឯង ។

ក្រៅពីទំនាក់ទំនងនិងឥទ្ធិពលទៅវិញទៅមកបែបនេះ វប្បធម៌និង
សន្តមធម៌នៅមានទំនាក់ទំនងជាមួយ វប្បធម៌សន្តមធម៌បរទេសដែរទៀត។

*

*

*

ចំពូកទី ២

១- ទំនាក់ទំនងរវាងអរិយធម៌ ខ្មែរ និងអរិយធម៌បរទេស

ជាតិសាសន៍ណាក៏ដោយ ពុំដែលមានអរិយធម៌សុទ្ធតាមតែឯកឯង
ឡើយ លើកលែងតែជាតិសាសន៍នោះស្ថិតដាច់ឆ្ងាយរឺគ្មានការទាក់ទងជា
មួយជាតិសាសន៍ដទៃទៀត ។ ការប៉ះទង្គិចគ្នារវាងជាតិសាសន៍មួយទៅ
នឹងជាតិសាសន៍ដទៃ ៗ ទៀត មែនមានការទទួលឥទ្ធិពលគ្នាទៅវិញ
ទៅមកជាដរាប ។ យ៉ាងណាមិញ ផែនដីខ្មែរដែលធ្លាប់មានអរិយធម៌
ស្បៀងស្រាវជ្រាវ យូរយារមកហើយ ក៏តែងបានទទួលឥទ្ធិពលអរិយធម៌បរទេស
ជាច្រើនដែរ ។ តើខ្មែរបានទាក់ទងជាមួយផែនដីណាខ្លះ? ហើយ
ទទួលឥទ្ធិពលអ្វីខ្លះ? យើងសូមបញ្ជាក់ជូនដោយសរសេរក្នុងតារាងខាង
ក្រោមនេះ :

ប្លង់ធម៌ខ្មែរ-មិន
(មុន គ.ស.)

- ជឿព្រលឹង-អារក្ស-អ្នកតា
- ទុកស្រីជាធំ
- បាចទឹកបញ្ចូលស្រែ
- ផ្សាំងសត្វ
- កមរខ្មោចក្រោមដួង-ក្នុងក្រឡ
- ភាសាមានអន្តរមេទ (infixe)

។ ល ។

- ១- ឥទ្ធិពលឥន្ទ្រ (ស.វ.ទី១)
 - ទស្សនៈរាជានិយម
 - សាសនា
 - ភាសា អក្សរ អក្សរសិល្ប៍
 - សិល្បៈ
 - ទំនាមទំលាប់ ច្បាប់...
- ២- ឥទ្ធិពលចិន (ស.វ.ទី៣)
 - ជំនួញ
 - ល្បាយជាតិសាសន៍
 - ល្ខោន...
- ៣- ឥទ្ធិពលថាម-ថ្វា (ស.វ.ទី៥)
 - ស្ថាបត្យកម្ម (ប្រាសាទភ្នំ?) និង ក្បាច់សំអ (រាហូ)...
- ៤- ឥទ្ធិពលថៃ-ឃ្នូន (ស.វ.ទី១៣)
 - ពាក្យពេចន៍...
- ៥- ឥទ្ធិពលអឺរ៉ុប (ស.វ.ទី១៦)
 - វិទ្យាសាស្ត្រ-បច្ចេកទេស
 - ទំលាប់ (ចាប់ដៃ-ស្បែកពាក់...)
 - លទ្ធិប្រជាធិបតេយ្យ-កិច្ចការរដ្ឋបាល

តើការទទួលឥទ្ធិពលបរទេសបែបនេះមានលក្ខណៈយ៉ាងណាដែរ? ពិតមែនតែមានឥទ្ធិពលបរទេសទៅលើអរិយធម៌ខ្មែរយ៉ាងនេះក៏ដោយ ក៏ខ្មែរពុំនិយមយកមកអនុវត្តតាម រឺចម្លងតាមទាំងស្រុងដែរ ។ ខ្មែរ តែងយកឥទ្ធិពលទាំងនោះមកច្នៃ រឺផ្សំផ្សំអោយមានលក្ខណៈជាតិ (ជា- ភូមិនិយម) ដើម្បីអោយស្របស្រួលនឹងទស្សនៈខ្មែរ និងការរស់នៅ របស់ខ្មែរជាដរាប ។ រីឯលក្ខណៈបរទេសណា ផ្នែកណាដែលមិនស្រប ស្រួល មិនស្មើគ្នានឹងទស្សនៈខ្មែរ នឹងចំណង់ចំណូលចិត្តខ្មែរទេ ត្រូវខ្មែរ ជាតិចោល រឺក៏ត្រូវសាបរលាបខ្លួនឯងទៅវិញ ។ អាស្រ័យៈដោយការ ចេះសំរួល ការចេះកាលអោយមានលក្ខណៈជាតិបែបនេះហើយ ទើប អរិយធម៌ជាតិមានការចម្រើនលូតលាស់កាន់តែប្រសើរឡើង ។ ប៉ុន្តែវិវត្ត- មាននៃអរិយធម៌បរទេស ក្នុងអរិយធម៌ខ្មែរជាហេតុនាំអោយមានមតិខ្លះយល់ ច្រឡំថា អរិយធម៌ខ្មែរពុំមានកំណើតដើមរបស់ខ្លួនទេ គឺមានប្រភពអំពី អរិយធម៌បរទេស ជាពិសេសអរិយធម៌ឥណ្ឌា ដូចមាន :

* ទស្សនៈ លោក J. Taupin នៅក្នុងសៀវភៅ Etude sur la littérature khmère: « La littérature et la langue khmères sont filles du sanskrit » បានសេចក្តីថា « អក្សរសិល្ប៍និងភាសាខ្មែរជាកូន រនភាសាសំស្ក្រឹត » ។

* ទស្សនៈលោក Pierre Loti នៅក្នុងសៀវភៅ Pèlerin d' Angkor: « Le peuple khmer, rameau détaché de la grande race aryenne. »

ប្រែថា «ប្រជាពាស្ត្រខ្មែរជាមែកធានដែលបែកចេញមកពីមហាអំបូរអាវ្យ» ។

* ទស្សនៈលោក លោក លេវ ឈីន នៅក្នុងសៀវភៅអរិយធម៌ខ្មែរ-មនៈ : « អរិយធម៌របស់ខ្មែរនិងមនៈនោះមុនដំបូងបានមកពីឥណ្ឌា » ។

* ទស្សនៈលោក ឈីម ប្រូសេម នៅក្នុងសៀវភៅព័ត៌មានការរបស់លោក ក៏ទំទាញថាខ្មែរមកពីឥណ្ឌាដែរ ។

តាមពិតខ្មែរយើងមានអរិយធម៌ពិសេសរបស់ខ្លួន តាំងពីមុនមាន ទំនាក់ទំនងជាមួយបរទេសម៉្លោះ ។ មានមតិអ្នកប្រាជ្ញខ្លះក៏បានបញ្ជាក់អំពី រឿងនេះដែរដូចជា :

* លោក B.P. Groslier នៅក្នុងសៀវភៅ Angkor, Hommes et pierres បានសរសេរថា « Cette culture revêt une importance extrême, car elle constitua un substrat commun aux différents peuples de l'Asie du Sud-Est. Et s'il n'y avait eu à l'origine cette civilisation des moussons, l'Inde non plus que la Chine n'auraient pu rayonner comme elles l'ont fait : une graine a besoin de terreau pour germer. » ប្រែថា : « អរិយធម៌នេះ (អរិយធម៌អូស្ត្រូអាស៊ី រឺ អរិយធម៌ខ្យល់រដូវ) មានសារៈសំខាន់ខ្លាំងណាស់ព្រោះ ថាជាមូលដ្ឋានរួមរបស់ជនជាតិផ្សេងៗ នៅអាស៊ីអាគ្នេយ៍ ។ ហើយប្រសិនបើគ្មានអរិយធម៌ខ្យល់រដូវនៅខាងដើមទេ ប្រទេសឥណ្ឌាក៏ដូចជាប្រទេសចិន មិនអាចផ្សព្វផ្សាយឥទ្ធិពលបានដូចដែលខ្លួនបានធ្វើរួចមកហើយ នោះទេ : គ្រាប់ពូជព្រឹក្សាមានដីដីដើមដីដុះដាលបាន » ។

* លោក Maurice Glaize អតីតអភិរក្សអង្គរ បានសរសេរជាភាសាបារាំងនៅ ក្នុងសៀវភៅ Les monuments du groupe d' Angkor: «Ce n'est nullement, comme certains le croient, un peuple d'origine purement indienne qui serait venu, à la suite de migrations, se fixer dans une région vide d'habitants, ou en aurait éliminé les éléments indigènes par des massacres ou des déportations en masse: le peuple khmer est un peuple autochtone hindouisé » បានសេចក្តីថា : « មិនមែនដូចអ្នកខ្លះបានយល់នោះទេ ថាជាប្រជាពាស្ត្រ មួយដែលមានដើមកំណើតជា ឥណ្ឌាសុទ្ធសាធ ហើយដែលបានមកតាំងនៅ ក្នុងតំបន់មួយគ្មានមនុស្ស រឺក៏បានកំចាត់ពួកអ្នកស្រុកអោយដោយការសម្លាប់ រដ្ឋាភិបាល រឺការនិរទេសទាំងហួន : ប្រជាពាស្ត្រខ្មែរគឺជាអ្នកស្រុកដើម ដែល បានទទួលឥទ្ធិពលអរិយធម៌ឥណ្ឌា » ។

មុននឹងសិក្សាអំពីមែកធានសំខាន់ៗ នៃវប្បធម៌និងសង្គមធម៌ខ្មែរត ទៅទៀត តប្បីយើងលើកយកដើមកំណើតជាតិខ្មែរមកបញ្ជាក់ជាមុនសិន។

*
* *
*

២- វិស័យកំណើតជាតិខ្មែរ⁽¹⁾

បញ្ហាដើមកំណើតជាតិខ្មែរនេះ មានចោទឡើងរៀងរាល់ពេល ដែលគេធ្វើការសិក្សាស្រាវជ្រាវអំពីអរិយធម៌ខ្មែរ ។ យ៉ាងណាមិញសព្វ ថ្ងៃនេះ ឥទ្ធិពលដែលបរទេសបានគ្របដណ្តប់មកលើស្មើរិតកម្រាល់ជា ខ្មែរនេះជាអ្វីពុំបានទៅហើយ ទើបអ្នកសិក្សាស្រាវជ្រាវនិយមទាញភ្ជាប់ ខ្មែរទៅនឹងជាតិណាមួយដែលគេយល់ថាមានអរិយធម៌ខ្ពង់ខ្ពស់ជាងខ្មែរ ។

ជាយូរយារមកហើយ អ្នកធ្វើការសិក្សាស្រាវជ្រាវខ្មែរ បានទិតទំ ដោះស្រាយនូវបញ្ហានេះ ហើយបានបញ្ចេញជាយោបល់ប្លែកៗ គ្នា ហើយជួនកាលក៏ជួយគ្នាស្រឡះរិតម្តង ។ ប៉ុន្តែ យើងអាចប្រមូល យោបល់ទាំងនោះបានជាពីរប្រភេទ :

យោបល់ទី ១. - ទទួលថាជាតិខ្មែរជាជាតិអន្តោប្រវេសន៍ (race - immigrée) ចេញពីប្រទេសឥណ្ឌា ហើយបានលុកលុយដណ្តើមយក ទឹកដីរបស់ជាតិដើមមួយ (race autochtone) គឺជនជាតិក្នុងអំបូរម៉ាឡាយូ - ប៉ូលីណេស៊ីយ៉េន (race malayo - polynésienne) នេះផង ។ ទស្សនៈនេះត្រូវបានបង្កើតឡើងមុនគេដោយលោក Hendrick Kerns ។

បន្ទាប់មកទៀត ក៏មានអ្នកស្រាវជ្រាវខ្លះយល់ស្របតាម ដូចជាលោក Adhémar Leclère និងលោក Pierre Gourou ជាដើម ។ លោក Pierre Gourou បានទាំងបញ្ជាក់ថាជនជាតិ មន-ខ្មែរ ប្រហែលជាត្រូវ ពួកទ្រាវិឌ រឺពួកអាហ្ស៊ីបានចេញពីប្រទេសឥណ្ឌា ហើយដោយមាននៅ សេសសល់ក្រុមខ្លះ ដូចជាពួកមុណ្ណាបានមកលុកលុយប្រទេសភូមា ប្រទេស សៀម និង ប្រទេសកម្ពុជា ។

គេអាចបន្ថែមទៅក្នុងក្រុមអ្នកស្រាវជ្រាវទីមួយនេះ នូវឈ្មោះលោក Etienne Aymonier ដែលយល់ថាក្រុម មន-ខ្មែរ-មុណ្ណា មានទី តាំងដើមនៅជើងភ្នំទីបេ ហើយក្រោយមកបានបំបែកជាពីរក្រុម មួយក្រុមគឺ "មន-ខ្មែរ" ចូលមកតាំងនៅក្នុងភូមិភាគអាស៊ីអគ្នេយ៍ ឯមួយក្រុមទៀត គឺ "មុណ្ណា" ចូលទៅនៅក្នុងប្រទេសឥណ្ឌាហូតដល់សព្វថ្ងៃ ។

យោបល់ទី ២. - ទទួលស្គាល់ថា ជាតិខ្មែរជាជាតិពិសេសមួយស្ថិត នៅក្នុងក្រុម មន-ខ្មែរ ហើយបានមកកកើតឡើងនៅភូមិភាគអាស៊ីអគ្នេយ៍ នេះតាំងពីបូរាណមក ។ នេះគឺជាយោបល់របស់លោក Bernard Philippe Groslier (បច្ចុប្បន្នអភិរក្សអង្គរ) និងលោក Marcel Talabot ជាដើម ។ លោកទាំងពីរនេះយល់ឃើញថា ក្នុងសម័យបុព្វបុរសិត្តិសាស្ត្រ ដ៏យូរលង់មកហើយ មានមនុស្សជាច្រើនក្រុមបានធ្វើដំណើរពីខាងជើង ចុះមកភូមិភាគអាស៊ីអគ្នេយ៍ ដូចជាពួកអូស្ត្រាលូអ៊ីដ (Australoides)

មេឡាណេស៊ីយ៉ាន (Mélanésiens) និងឥណ្ឌូណេស៊ីយ៉ាន (Indonésiens) ។ អំបូរ មន - ខ្លី បានកើតឡើងដោយការកាត់ផ្សំរវាងពួកឥណ្ឌូណេស៊ីយ៉ាន និង ពួកមេឡាណេស៊ីយ៉ាន ហើយបានរស់នៅរាយប៉ាយលើទឹកដីដែលលាតសន្ធឹងពីឥណ្ឌូចិន ជ្រោយម៉ាឡាយូរ រហូតដល់ព្រំប្រទល់ប្រទេសឥណ្ឌា ។

គួរកត់សំគាល់ថា យោបល់នៃក្រុមទីពីរនេះ មានលក្ខណៈស្របទៅនឹងទស្សនៈរបស់ខ្លួន ពីព្រោះបើយើងសំអាងទៅលើរឿងព្រេងខ្មែរក៏ដោយ លុះត្រាតែមាននាវនាគនៅស្រុកខ្មែរនេះឯង ទើបព្រះចៅស (ដែលគេថាមកពីស្រុកឥណ្ឌា) បានជួបប្រភពគ្នាដោយបានគ្រប់គ្រងស្រុកនោកធួកនេះដែរ ។ បានសេចក្តីថា លុះត្រាតែមាននាវនាគនៅលើកោះនោកធួកនេះដែរ ទើបឥណ្ឌាអាចផ្សាយអរិយធម៌របស់ខ្លួនបានខ្លះចូលក្នុងស្រុកខ្មែរ ។

សេចក្តីក្នុងរឿងព្រេងនេះសំអាងឃើញទៀតថា ចំពោះខ្មែរយើងនាវនាគមានប្រភពនៅក្នុងស្រុកខ្មែរនេះឯង ។

រួចមកហើយ យើងបានឃើញថា ចំពោះបញ្ហាដើមកំណើតនៃនាវនាគខ្មែរនេះ អ្នកប្រាជ្ញអន្តរជាតិបានបញ្ចេញសម្មតិកម្មច្រើនបែបច្រើនយ៉ាងណាស់ តែលោកបានស្របយោបល់គ្នាគ្រងចំណុចដែលថា ខ្មែរជាជាតិមួយស្ថិតនៅក្នុងអំបូរពិសេសមួយគឺអំបូរមន - ខ្លី រឿងនេះឯង ។

* * *

វិទ្ធិកទី២ : វប្បធម៌

ចំពូកទី១

សាសនា

ពាក្យ សាសនា ជាពាក្យប្រើក្លាយមកពីពាក្យ សាសន បានន័យថា ពាក្យបណ្តាំ រឺការទូន្មានប្រៀនប្រដៅរបស់គ្រូអាចារ្យណាមួយក្នុងលោក ។ អត្ថន័យនៃពាក្យសាសនា រឺលទ្ធិសាសនា ពុំមែនស្ថិតនៅគ្រងដំនើរឃ្លាតសីលធម៌និងការគោរពប្រណិបតន៍ប៉ុន្មាននោះទេ គឺត្រូវមានអង្គការពិសេសមួយ សំរាប់ទ្រទ្រង់វិធីក្បាលលទ្ធិសាសនាដោយមានស្ថិតភាពតាំងនៅជាស្ថាពររឺវិនិច្ឆ័យតទៅទៀត ។

សាសនាមានច្រើនណាស់នៅក្នុងលោក ដូចជា(2) :

- សាសនាប្រាហ្មណ៍ រឺព្រហ្មញ្ញសាសនា (Brahmanisme) មានកំណើតនៅប្រទេសឥណ្ឌា

(1) (2) . . . ជាលេខរយោងទៅឯកសារព័ត៌មានដែលមានចុះក្នុងបញ្ជីនៅខាងចុងសៀវភៅនេះ ។

- សាសនាព្រះពុទ្ធ រឺ ពុទ្ធសាសនា (Bouddhisme) មានកំណើតនៅប្រទេសឥណ្ឌា
 - សាសនាគ្រិស្ត (Christianisme) មានកំណើតនៅប្រទេសស៊ីរី
 - សាសនាអ៊ីស្លាម (Islam ou Islamisme) មានកំណើតនៅប្រទេសអារ៉ាប់
 - សាសនាតៅ (Taoisme) មានកំណើតនៅប្រទេសចិន
 - សាសនាសិន្តូ (Shintoisme) មានកំណើតនៅប្រទេសជប៉ុន ។ល។
- តើជនជាតិខ្មែរយើងមានសាសនាដែរ រឺ មេ ?

គេតែងសង្កេតឃើញថា កាលណាមានអយន្តរាយ រឺ មានបញ្ហាណាមួយកើតមានឡើង ហើយដែលមនុស្សដោះស្រាយដោយកម្លាំងប្រាជ្ញា រឺ កម្លាំងកាយរបស់ខ្លួនពុំរួច ក៏កើតមានជំនឿទៅលើកម្លាំងក្រៅខ្លួន ថាមានវត្ថុខ្លាំងពូកែសក្តិសិទ្ធិផ្សេងៗ អាចជួយសំរេចកាលបំណងខ្លួនបាន ។

ចំណែកជនជាតិខ្មែរយើង កាលដើមឡើយក៏មានជំនឿបែបនេះដែរ គឺនិយមគោរពកម្លាំងធម្មជាតិដោយយល់ថា ធម្មជាតិទាំងឡាយសុទ្ធតែមានព្រលឹងនិងមានកម្លាំងសក្តិសិទ្ធិដែលយើងមើលពុំឃើញ ។ គេបានយកដំបូងជាតំណាងកម្លាំងធម្មជាតិដែលគេគោរព ហើយគេហៅដំបូងនោះថា អ្នកតា ដូចជាអ្នកតាទឹក អ្នកតាដី អ្នកតាភ្លើង អ្នកតាខ្យល់ អ្នកតាព្រៃភ្នំដំរីដើម ។ ក្រៅពីអ្នកតាតំណាងធម្មជាតិ មានអ្នកតាតំណាងមេបា រឺ បុព្វបុរសដែលបានស្លាប់ទៅហើយ ហើយនៅថែរក្សានិងផ្តល់សេចក្តីសុខដល់អ្នកស្រុក

ដូចជាអ្នកតាដំបងដែក អ្នកតាក្រហមក អ្នកតាជំទាវម៉ៅ អ្នកតាយាយម៉ៅ ។ល។ សាសនាអ្នកតានិយមនេះពុំសូវល្អតលាស់ ព្រោះពុំមានអត្ថបទ (គម្ពីរ) ដែលកត់ត្រាទស្សនៈ ទ្រឹស្តី ដូចជាសាសនាដទៃទៀតឡើយ ។ ទោះបីគ្មានការចម្រើនល្អតលាស់ក៏ដោយ ក៏សាសនាបែបនេះនៅតែរស់បន្តក្នុងចិត្តគំនិត និងក្នុងទំនាមទំលាប់ខ្មែររហូតមកដល់សព្វថ្ងៃនេះដែរ ។

លុះក្រោយមក នៅដើមគ្រិស្តសករាជ ទើបខ្មែរចាប់ផ្តើមទទួលឥទ្ធិពលសាសនាឥណ្ឌា ឥស្លាម គ្រិស្តសាសនា និងពុទ្ធសាសនា ។ តើសាសនាទាំងពីរនេះមានជំនឿសំខាន់ៗអ្វីខ្លះ ?

១- ព្រាហ្មណ៍សាសនា

កាលដើមឡើយគេហៅ ព្រាហ្មណ៍សាសនា ថា ព្រាហ្មណ៍សាសនា ដែលសំគាល់ថា “សាសនារបស់ព្រះព្រហ្ម” រឺ «សាសនាតមកអំពីព្រះព្រហ្ម» ។ ពួកព្រាហ្មណ៍ដែលប្រកាន់ខ្លួនថាជាបុត្រព្រះព្រហ្ម កាន់កាប់ ប្រតិបត្តិសាសនានេះ ទើបហៅថា «សាសនាព្រាហ្មណ៍» (2) ។

ព្រាហ្មណ៍សាសនា ទំនងជាបានជំរុញចូលមកដល់ប្រទេសខ្មែរ យើងមុនពុទ្ធសាសនា តាមរយៈពួកឈ្មួញឥណ្ឌាដែលធ្វើដំណើរតាមសំពៅមកទាក់ទងលក់ដូរជាមួយអ្នកស្រុក ។ ដោយពួកឈ្មួញទាំងនោះច្រើនវិភាគអ្នកចេះដឹងខាងព្រាហ្មណ៍សាសនាផង ហើយដោយមានឈ្មួញខ្លះបានទាំងរៀបការជាមួយស្រីខ្មែរផង ម៉្លោះហើយឥទ្ធិពលសាសនាព្រាហ្មណ៍ ក៏បានជ្រួតជ្រាបយ៉ាងខ្លាំងទៅលើជនជាតិខ្មែរយើង ។

ម្យ៉ាងទៀត យើងបានដឹងតាមប្រវត្តិសាស្ត្រថា កាលណោះប្រទេសខ្មែរយើងត្រូវបានដោយព្រះនាង លីវិ យី ហើយមានស្តេចឥណ្ឌាព្រះនាមហ៊ិន ឡេវិន បានលើកទ័ពមកច្បាំងដណ្តើមយកទឹកដីខ្មែរ ។ គ្រោះដែលមានជ័យជំនះលើព្រះនាង លីវិ យី ព្រះបាទ ហ៊ិន ឡេវិន ក៏បានរៀបអភិសេកក្សត្រីអង្គនេះជាអគ្គមហេសី ហើយបានប្រកាសតាំងខ្លួនជាស្តេចព្រះមហាក្សត្រ ។ ម៉្លោះហើយលទ្ធិព្រាហ្មណ៍ក៏រីកដុះដាលរឡើងជាលំដាប់ ។

- ព្រាហ្មណ៍សាសនានេះចែកជា ៣ សម័យធំៗ គឺ :
- ១- សម័យវេទនិយម (១៥០០ ឆ្នាំដល់ ៥៥០ ឆ្នាំ មុន គ.ស.)
 - ២- សម័យព្រាហ្មណ៍និយម (៥៥០ ឆ្នាំមុន គ.ស. ដល់ ស.វ. ទី១០ គ.ស.)
 - ៣- សម័យហិណ្ឌូនិយម (ស.វ. ទី១០ រហូតមក) ។
- តាមការស្រាវជ្រាវខាងប្រវត្តិសាស្ត្រស្តេចបានដឹងថា សាសនា

ព្រាហ្មណ៍នេះត្រូវបាននាំចូលប្រទេសឥណ្ឌាដោយពួក អរិយ (Arya) រឺ អរិរ័យ (Aryan) ។ កាលពីដើម ជនជាតិអារ្យបានរស់នៅ Oxus ក្នុងភូមិភាគ Caucase និង ខ្ពង់រាបនៃ Pamir ដែលនៅទុកជាដីឫសពិភពលោក នៅតាមឆ្នេរសមុទ្រ Caspienne និងឆ្នេរសមុទ្រ Aral ។ ភូមិភាគទាំងនេះ ជាលំនៅដ្ឋាននៃសាខាមួយធំនៃមនុស្សបុរាណហៅ អរិរ័យ នេះឯង ។ បន្ទាប់មកពួកអារ្យបានចូលលុកលុយប្រទេសអឺរ៉ុបមួយផ្នែក ហើយមួយផ្នែកទៀតចូលលុកលុយប្រទេសឥណ្ឌាភាគខាងជើងប្រមាណជា១៥០០ ឆ្នាំមុន គ.ស. ។ ដូចនេះហើយ ទើបគេចាត់ទុកពួកអារ្យជាបុព្វបុរសនៃអឺរ៉ុបឥណ្ឌូ-អឺរ៉ុប ។ នៅប្រទេសឥណ្ឌា ពួក ប្រាវិឌី (Dravidiens) ដែលជាម្ចាស់ស្រុកបានខំតស៊ូច្បាំងលាស់ដែរ ប៉ុន្តែតែតែអាចយកជ័យជំនះបានដោយសារពួកអារ្យមានគ្រឿងចម្បាំងជំនាញ ៗ ជាង ដូចជាថ្មចម្បាំងទីមដោយសេះមួយ រឺសេះពីរ រឺសេះច្រើនជាដើម ។ ពួកអារ្យក៏ចូលមកត្រួតត្រាពួកប្រាវិឌី ហើយក៏បានចាប់ជំរុញលទ្ធិសាសនាតាំងពីពេលនោះមក(3) ។ ឯពួកព្រាហ្មណ៍ដែលមានភារៈថែរក្សានិងជំរុញលទ្ធិសាសនានេះក៏បានរៀបចំវិក័ខ្លាំងប្តូរមនុស្សនៃទ្រឹស្តី អោយកាន់តែប្រសើរឡើងតាមការនិយមរបស់អានុក្កន៍សម័យនីមួយៗថែមទៀត ។

៣ - ប្រាវិឌី (Brahman).-
នៅសម័យវេទនិយម ក្នុងទ្រឹស្តីបង្កើតលោកគេនិយមថា លោកកើតឡើងដោយសារអាទិទេព ។ ឯអាទិទេពធំៗបង្កើតលោកនោះ មាន

ឈ្មោះដូចតទៅនេះ :

- ឌុន្ទុសៈ (តាមជំនឿនៅសម័យសំហិតា ១៥០០ ឆ្នាំមុន គ.ស.)

- ប្រធានិ (តាមជំនឿនៅសម័យព្រាហ្មណៈ : ៧៥០ ឆ្នាំមុន គ.ស.)

- ប្រធាន្ទ (តាមជំនឿនៅសម័យឧបនិស័ទ : ៥៥០ ឆ្នាំមុន គ.ស.) ។

នៅសម័យឧបនិស័ទ គឺសម័យចុងរោង គេចាប់ផ្តើមនឿយទៅលើព្រះ
ព្រហ្ម (Brahma) ថាជាអាទិទេពសានលោក (សម័យដើមរោងព្រះព្រហ្ម
គ្រាន់តែដាច់ខាតរាយរងប៉ុន្មាននោះ) ។ ជំនឿនេះរិតតែមានតំលៃឡើងក្នុង
សម័យព្រាហ្មណ៍និយម ដែលគេនិយមលើកតំកើងព្រះព្រហ្មសាអាទិទេព
ធំមួយរូបដែរ ហើយមានមុខងារជាអ្នកបង្កើតភារិទ្រទាំងឡាយមានលោកៈ
ទឹក ដី ភ្លើង ខ្យល់ មនុស្ស សត្វ ធម្មជាតិដើម ។ ប៉ុន្តែតែការបង្កើត
របស់ព្រះព្រហ្មពុំមែនជាការដប់ដោយកើតឡើងតែម្តងទេ គឺភារិទ្រទាំង
ឡាយកើតឡើងដោយឆាតុល្លិតល្លន់បរិសុទ្ធរបស់ព្រះព្រហ្ម ដែលហៅថា
ប្រធាន្ទ ។ ដូចនេះ នៅក្នុងព្រាហ្មណ៍សាសនា គេនិយមប្រើពាក្យ
ប្រធាន្ទ សំគាល់អាទិទេព ឯពាក្យ ប្រធាន្ទសំគាល់សភារិដើម (sub-
stance primordiale) ដែលលោកៈ រឺសំគាល់សភារិដែលជាប្រភព
កំណើតនៃភារិទ្រទៅទាំងអស់ ។ តាមគម្ពីរឧបនិស័ទ (គម្ពីរកើតចុងសម័យ
រោងនិយម) ព្រហ្មសំគាល់នូវព្រលឹងសាកល (âme universelle) រឺ
មេព្រលឹង ។ នៅក្នុងព្រលឹងនេះ មានព្រលឹងតូចៗល្អិតនៅរួមជាមួយ
ហៅថា អាត្ម័ន (âme individuelle) ។

១- អាត្ម័ន (Atman) .-

តាមន័យដើម ពាក្យ អាត្ម័ន (សំស្ក្រឹត) ត្រូវគ្នានឹងពាក្យ អត្ត អាត្មា
(បាលី) សំគាល់ថាខ្លួន ។ លទ្ធិសាសនាព្រាហ្មណ៍និយមប្រើពាក្យ អាត្ម័ន
នេះសំគាល់ឯកធាតុពិសេស ដែលបែកចេញពីព្រហ្មនិយមទៅបង្កើតភារិ
ឯទៀតៗ ។ ឆាតុព្រហ្មនិងឆាតុអាត្ម័នជាធាតុតែមួយដូចគ្នា (ឯកសភារិ)
ប្រៀបដូចទឹកសមុទ្រ ទឹកភ្លៀង ទឹកសន្សើម ទឹកស្អុយ ទឹកទន្លេដើម
គឺជាឆាតុទឹកតែមួយ ។ ទឹកទាំងឡាយដែលបែកចេញពីទឹកមហាសមុទ្រ
មិនងាយនឹងបានត្រឡប់ទៅកាន់មហាសមុទ្រវិញ បានភ្លាមទេ ព្រោះទឹកទាំង
នោះត្រូវវិលវិលរៀបចូលក្នុងដី រឺត្រូវយកទៅប្រើប្រាស់ ប៉ុន្តែទឹកបំផុតត្រូវ
បានទៅកាន់មហាសមុទ្រវិញ ក្រោយដែលបានវិលវិលអស់ពេលដ៏យូរ(3) ។
យ៉ាងណាមិញក្នុងការបង្កើតភារិទ្រ មនុស្សរឺសត្វ អាត្ម័នដែលបានដាច់ចេញ
ពីព្រហ្មនិយម បានទៅសណ្ឋិតក្នុងរូបកាយមនុស្ស រឺសត្វនោះដែលកើត
ឡើងដោយផ្គុំផ្សំឆាតុទឹក-ដី-ភ្លើង-ខ្យល់ ។ ពេលនោះ ភរិដដែលជាអំ
ពើរកម្លាំងម្យ៉ាងក៏កើតមានឡើងដែរ ។ ឯមនុស្សរឺសត្វក៏ចាប់មានដីរិត
មានចលនា ហើយក៏ត្រូវស្លាប់ទៅវិញនៃទីបំផុត ។ នៅពេលស្លាប់រូប
កាយត្រូវវិនាសទៅវិញ ឯអាត្ម័នពុំស្លាប់ទេ ហើយចេញពីរូបកាយនោះ
ដោយមានកម្លាំងកមិនរុញច្រាន អោយទៅចូលក្នុងរូបកាយណាមួយទៀត
យ៉ាងនេះរៀងរាល់ទៅតាមអំពើដែលបានកសាងពីមុនមក ។ ការវិលវិល

ចេញពីរូបមួយចូលទៅរូបមួយទៀតមិនចេះអស់ មិនចេះហើយនេះហើយ ហៅថា សំសារៈ ។ ដូចនេះ ឧបសគ្គដែលនាំអោយអាត្ម័នពុំងាយបានវិល ទៅជួបព្រហ្ម័នវិញគឺ ភិក្ខុនិ នេះឯង ។

ឆ- ភិក្ខុនិ (Karman) .-

តាមន័យដើម ពាក្យ ភិក្ខុនិ (សំស្រ្កឹត) ត្រូវគ្នានឹងពាក្យ ភិក្ខុ (បាលី) សំគាល់ថាអំពើល្អឬអាក្រក់ តាមផ្លូវវិកាយក្តី ចិត្តក្តី វិចារក្តី ។ ភិក្ខុនិសាសនា ព្រាហ្មណ៍ សំគាល់ន័យច្រើនបែបយ៉ាងទៀត

- ភិក្ខុនិសំគាល់បុព្វហេតុនៃការកើត-ស្លាប់ ព្រោះការកើត-ស្លាប់ជាអំពើ ដែលបន្តគ្នាក្នុងការបង្កើតភារៈគ្រប់បែបយ៉ាង ។ គេនិយមថាអាទិទេពជា អ្នកផ្តើមបង្កើតពិភពនេះហើយ ក៏ប៉ុន្តែតែតមកទៀតភារៈទាំងនោះ ត្រូវប្រព្រឹត្ត ទៅតាមអានុភាពនៃភិក្ខុនិនេះឯង ។

- ភិក្ខុនិសំគាល់ទំនាក់ទំនងរវាងអំពើនិងផល ។ អំពើដែលបានសាងមិន សាបសូន្យទេ តែងទាក់ទងគ្នាជានិច្ច ទោះក្នុងបច្ចុប្បន្នជាតិក្តី ។ ក្នុងន័យ នេះហើយ ដែលខ្មែរយើងប្រើពាក្យ ភិក្ខុនិ ។

- ភិក្ខុនិសំគាល់ការផ្តល់ផលដែលដារឆ្ងិន រឺដាទោសពុំអាចហាមឃាត់ បាន (ដូចព្រេងវាសនា) ។

សេចក្តីសង្ខេប.-

គេតែងនិយមថាតំទុកភិក្ខុនិជាតម្រូវឱ្យមាន ព្រាហ្មណ៍អាត្ម័នអោយដាច់ចេញ ពីព្រហ្ម័ន បន្ទាប់មកព្រាហ្មណ៍អាត្ម័នអោយវិលវិលក្នុងសំសារៈ ដែលធ្វើ អោយអាត្ម័នជួបប្រទះនឹងសេចក្តីទុក្ខគ្រប់បែបយ៉ាង ។ បើចង់បានសេចក្តី សុខ ជាពិសេសសំរេចនូវបរមសុខ (មោក្ស) លុះត្រាតែអាត្ម័នអស់ភិក្ខុនិ ទើបវិលវិលវិលក្នុងការកើត-ស្លាប់ទៀត ហើយអោយទៅភ្ជាប់ខ្លួនជា មួយព្រហ្ម័នវិញ ។ ពេលនោះអាត្ម័នបានសុខរហូតឈប់មកកើតជាថ្មីទៀត ហើយ ។ ដូចនេះ ភិក្ខុនិហាក់ដូចជាសំគាល់សភារៈអាក្រក់ទៅវិញ ។ ក្នុងន័យនេះហើយដែលខ្មែរយើងប្រើពាក្យ ភិក្ខុនិ ថាជាអំពើបាប ផលបាប ដែលអាក្រក់ ដូចក្នុងឃ្លាថា៖ « ជាតិនេះខ្ញុំរងកម្មក្រាស់ណាស់ » ។

យោបល់រួម.-

គេចាត់ទុកជំនឿទៅលើ ព្រហ្ម័ន-អាត្ម័ន-ភិក្ខុនិ ជាទ្រឹស្តីដ៏សំខាន់ ចំពោះលទ្ធិសាសនាព្រាហ្មណ៍ ក្នុងការអធិប្បាយពន្យល់អំពីកំណកំណើត និងការវិលកើតស្លាប់នៃសត្វលោក ហើយជាចំណងចងភ្ជាប់មនុស្សអោយ មានជំនឿដ៏មុតទៅលើអាទិទេពនេះឯង ។ តើការនិយមគោរពទេវៈ អាទិទេពនៅក្នុងសម័យនិមួយៗ មានលក្ខណៈប្លែកគ្នាយ៉ាងដូចម្តេចខ្លះ?

យ- ទិស្សនៈគោរពទេវៈ .-

កាលដើមឡើយ ជនជាតិដើមឥណ្ឌាមិនទាន់គោរពទេវៈទេ គឺ

គោរពនិងជឿទៅលើកម្លាំងធម្មជាតិ (animisme) ដូចបុព្វបុរសខ្មែរយើងដែរ ។ លុះក្រោយមកពួកអារ្យដែលមានជំនឿលើទេវៈបានជំរុញឥទ្ធិពលនេះមកលើជនជាតិដើមឥណ្ឌា ។ ដូចនេះហើយទើបមានការគោរពទេវៈនៃជនជាតិឥណ្ឌាតាំងពីសម័យវេទនិយមមក ។ ឯទេវៈនីមួយៗ ក្នុងសម័យនោះមានមុខងារតំណាង រឺជាអ្នកបង្កើតធម្មជាតិនេះឯង ។ គេតែងនិយមថាពួកទេវៈ ស្ថិតនៅឯស្ថានទេវលោក (ស្ថានសួគ៌) ។ ប៉ុន្តែទេវៈខ្លះស្ថិតនៅលើកំពូលភ្នំ ក្នុងអាកាស ក្នុងទឹក លើដី ជាដើម ។ ឯការរស់នៅក្នុងទឹកនៃឧស្សាហកម្មនេះ ក៏អារ្យសម័យទៅលើមុខងារ ខ្ពស់ ទាប លក្ខណៈល្អអាក្រក់របស់ទេវៈនោះឯង ។ តើទេវៈទាំងនោះ មានឈ្មោះ និងមុខងារអ្វីខ្លះ ?

ទេវៈសំខាន់ៗ. -

- ព្រះឥន្ទ្រ ជាទេវៈតំណាងផ្លុះ-រន្ទះ ។ នៅដើមសម័យវេទ ពួកអារ្យបានលើកតម្កើងព្រះឥន្ទ្រជាអាទិទេព (ទេវៈដើមគេ ធំជាងគេ) បង្កើតលោកមានថានៈនិងអំណាចខ្ពង់ខ្ពស់ណាស់ ។ លុះក្រោយមក (ចុងសម័យវេទ) គេលែងគោរពព្រះឥន្ទ្រជាទេវៈធំទៀតហើយ ព្រោះព្រះឥន្ទ្រមានគុណវិបត្តិ ។ គម្ពីរខ្លះបានចែងថា ព្រះឥន្ទ្រច្បាំងចាញ់គេញ្ចឹកញាប់ចូលចិត្តសេពសុភរ ល្មោភកាមគុណ (មានទេវៈស្រីអមច្រើនរយពាន់ ហើយព្រមទាំងបានលួចប្រពន្ធប្តីទៀតផង) ។

- ព្រះអគ្និ រឺ អគ្និ ជាតំណាងភ្លើង ជាសាក្សីនៃអំពើល្អរបស់មនុស្ស ។
- ព្រះវរុណ ជា ទេវៈបង្កើតភ្លៀងនិងទឹក ជាអ្នកចាំឃ្នាំមើលសេចក្តីល្អ-អាក្រក់របស់មនុស្សលោក ។ កាលណាគ្មានទឹកធ្វើស្រែចំការ អ្នកដែលមានជំនឿទៅលើព្រះវរុណ តែងនិយមបន់ស្រន់បួនស្ងួនស្ងួនស្ងួនស្ងួន អំពីទេវៈនេះ ។
- ព្រះសូរ្យ ជាទេវៈបង្កើតកំដៅនិងពន្លឺ ជាចៅក្រមកាត់សេចក្តីដោយមនុស្សលោក ។
- ព្រះវិស្ណុ ជាទេវៈតំណាងសោភ័ណភាព ព្រោះមានរូបឆោមលោមពណ៌ល្អ ហើយជាអ្នកថែរក្សារក្ខត្តជាតិ ។ គេថាព្រះចន្ទ្រកើតពីទឹកសោម (ស្រាសោមដែលគេផ្ទាយព្រះឥន្ទ្រ) ដូចនេះហើយបានជាមានឈ្មោះម្យ៉ាងទៀតថាព្រះសោម ។
- ព្រះយម ជាទេវៈ តំណាងមរណភាព ជាអ្នកធ្វើទោសមនុស្សដែលស្លាប់ទៅហើយដែលបានប្រព្រឹត្តអាក្រក់កាលរស់ ។
- ព្រះនាយ័ ជាទេវៈ បង្កើតខ្យល់ ជាអ្នកតំណាងកម្លាំងនិងល្បឿន ។
ក្រៅពីទេវៈទាំងនេះ នៅមានទេវៈច្រើនទៀតដែលពុំមានមុខងារច្បាស់លាស់ ។ ដូចនេះនៅក្នុងសម័យវេទនិយម គេនិយមគោរពរាប់អានទេវៈច្រើនអង្គ ។ ទស្សនៈ ដែលនិយមថាមានទេវៈច្រើនអង្គបែបនេះមានឈ្មោះហៅថា ទស្សនៈពហុទេវនិយម (Polythéisme) ។ លុះមកដល់ចុងសម័យវេទនិយម ទស្សនៈពហុទេវនិយមមានទំនោរ

(tendance) ទៅរកទស្សនៈគោរពអាទិទេពតែមួយអង្គវិញ ដែលមាន
 ឈ្មោះ ហៅថា ទស្សនៈឯកទេពនិយម (Monothéisme) គឺគន្លឹះម
 បន្តិចទៅ៖ ច្រើនអង្គអោយនៅសល់តែមួយអង្គ ដែលចាត់ទុកជាអាទិទេព
 ដើមបង្កើត ហើយដែលបង្កើតទៅ៖ ដទៃៗនិងអ្វីទាំងអស់ក្នុងលោក ។
 ដទៃ៖ ដទៃទៀត នៅតែមានឈ្មោះដដែល គ្រាន់តែមានលក្ខណៈអន់
 ថយ ។ ឯអាទិទេពដែលពួកព្រាហ្មណ៍ចង់លើកតម្កើងជាអាទិទេពធំ ជា
 អ្នកបង្កើតលោកនោះ គឺព្រះព្រហ្មនេះឯង ដូចមានអធិប្បាយក្នុងតម្កើងឧប-
 និស័ទអំពីការជ្រើសរើសយកព្រះព្រហ្មជាអាទិទេពសាងលោក និង
 ព្រហ្មនិស័សភារៈដើម ។ នៅក្នុងទស្សនវិជ្ជាឥណ្ឌា មានទស្សនៈមិម៌-
 សា និងទស្សនៈវេទិទ្ធិ ក៏ចែងថាព្រះព្រហ្មជាអាទិទេពធំដែលបង្កើតទៅ៖
 និងសភារៈដទៃៗដែរ ។ ចំណែកឯទស្សនៈ វេទសេសិកៈ-ទ្រាយៈ-
 យោគៈ បានលើកតម្កើងឥស្សរៈជាអាទិទេពធំជាងគេហើយគេថាឥស្សរៈ
 នេះបានរឹបគាត់ជាអាទិទេព ៣ទៀតគឺ ព្រហ្ម ខ្លីស្ត ឆិវៈ ដែលបង្កើត
 បានជាទស្សនៈមួយឈ្មោះទស្សនៈត្រីមិម៌ (Trinité) ។ ពិតមែនតែមាន
 ទំនោរទស្សនៈឯកទេពនិយម (ឥស្សរៈ ជាអាទិទេពដើមគេបង្កើត) ក៏ដោយ
 ក៏នៅតែមានទំនាក់ទំនងទៅនឹងទស្សនៈពហុទេពនិយមដៃមទៀត បាន
 សេចក្តីថាអាទិទេព ៣ អង្គ (ព្រហ្ម វិស្ណុ សិវៈ) ស្ថិតនៅជាពហុភាព
 (Pluralité) ហើយមានឯកភាព (Unité) ទាក់ទងនៅនឹងអាទិទេពធំ
 តែមួយគឺ ឥស្សរៈ ។ ដូចនេះឯកភាពទៅ៖ ក្នុងសាសនាព្រាហ្មណ៍ជា

ឯកភាពនៅក្នុងពហុភាព ។

ទស្សនៈត្រីមិម៌នេះត្រូវបានគេនិយមរាប់អានតាំងពីសម័យព្រាហ្មណ៍-
 និយមមកហើយតែតែមានតម្លៃខ្លាំងទៅទៀត នៅក្នុងសម័យហិណ្ឌូនិយម។
 កាលដើមឡើយ អាទិទេពធំៗ ទាំងនោះពុំទាន់មានរូបរាងទេ គឺ
 មានតែឈ្មោះ ។ លុះក្រោយមក ទើបមានរូបរាងជាតួអង្គដូចមនុស្ស
 មានពណ៌ មានប្រពន្ធ មានកូន មានកេតនភ័ណ្ឌ (គ្រឿងសំគាល់ជាប់
 នឹងខ្លួន) មានយានជំនិះ ។ ល ។ អ្នកប្រាជ្ញខ្លះបានពិចារណាថា រឿងទៅ៖
 ដែលដូចគ្នានឹងរឿងមនុស្ស ក៏ដោយហេតុតែទស្សនៈទេវនិយម បានចាប់
 ប្រភពក្នុងមតិវិយមរបស់មនុស្សនេះឯង ។ គឺជាវិធី “ឌីមីកើតក្រោយកូន”
 ឬ “កូនកើតមុនឌីមី” ព្រោះអាទិទេពជាអ្នកសាងលោកតែងតែកើតឡើង
 ខាងក្រោយអ្នកដែលសាងខ្លួន (3) ។ ការធ្វើអោយអង្គអាទិទេពមានរូបជា
 ការងាយស្រួលដល់ការគោរពនៃពួកសាសនិក ។ ចំពោះអាទិទេពព្រហ្ម
 វិស្ណុ សិវៈ ក្នុងសម័យព្រាហ្មណ៍និយម ក៏ដូចជាក្នុងសម័យហិណ្ឌូនិយម សុទ្ធ
 តែបានទទួលការនិយមគោរពរាប់អានផ្សេងៗគ្នា ទៅតាមកន្លែងនិងតាម
 ការចូលចិត្តរបស់បណ្តាជន ។ អ្នកដែលស្រលាញ់និងគោរពអាទិទេព
 អង្គណា តែងលើកតម្កើងអាទិទេពអង្គនោះជា ជាអាទិទេពខ្ពង់ខ្ពស់ជាង
 គេ ។
អាទិទេពក្នុងទស្សនៈត្រីមិម៌ : ព្រហ្ម វិស្ណុ សិវៈ

* ព្រះព្រហ្ម (Brahma).

ព្រះព្រហ្មជាអាទិទេពតុបវត្ថុនៃបង្កើតលោក (le créateur du monde) ប្រៀបបានទៅនឹងវិស្វករ រឺអ្នកស្ថាបនា ។ កាលដើមឡើយព្រះព្រហ្ម ជាសភាវៈធម៌គ្មានរូប គ្មានប្រពន្ធ គ្មានកូន ដូចមនុស្សលោកទេ ។ សភាវៈ ធម៌នោះមានលក្ខណៈស្អាតស្អំបរិសុទ្ធ ឥតជាប់ដំបាក់នឹងគ្រឿងៈលាមក ផ្សេង ៗ ឡើយ ។ លុះក្រោយមកទើបគេបង្កើតអោយមានរូបរាងឡើង តាមការនិយមរាប់អាននៃប្រជាជន ហើយគេបានបញ្ជាក់ថា ព្រះព្រហ្ម មានព្រះភក្ត្រ ៤ អាចក្រឡេកមើលទិសទាំង ៤ ក្នុងខណៈព្រមគ្នាបាន ។

មានគម្ពីរព្រហ្មណ៍មួយ បានថ្លែងអំពីដើមកំណើតរបស់ព្រះព្រហ្ម ។ គេថាដំបូងបង្អស់ភាវៈគ្រប់យ៉ាងមានរួចស្រេចទៅហើយ ប៉ុន្តែវិញជាសភាវៈ ឥតរូប ។ សភាវៈទាំងឡាយនោះបានផ្គុំផ្សំគ្នាឡើង ហើយក៏កើតជាស៊ុត មាសមួយយ៉ាងធំសម្បើមអណ្តែតទៅលើអាកាសអស់មួយម៉ឺនកល្យ ។ តមកស៊ុតនោះក៏បែកធ្លាយទៅ ព្រះព្រហ្មដែលស្ថិតនៅក្នុងស៊ុតមាសនោះ បណ្តាលអោយបែកជាពីរចំហៀងៈ ផ្នែកលើកើតបានជាមេឃ (ទៅលោក) ឯផ្នែកក្រោមកើតបានជាផែនដី (មនុស្សលោក) ហើយព្រះព្រហ្មបានសាង អ្វី ៗ គ្រប់យ៉ាងទាំងក្នុងស្ថានទេវលោក ទាំងក្នុងស្ថានមនុស្សលោក ។

នៅក្នុងស្ថានមនុស្សលោក ព្រះព្រហ្មបានសាងភ្នំឡើងដំបូងបង្អស់ សំរាប់បង្ហាញបុរាណអោយអស់ ហើយបានសាងទឹកសំរាប់រលត់ភ្នំនឹង តមក

ទើបបង្កើតអោយមាន ភ្នំ ជ្រោះ អូរ ស្ទឹង ទន្លេ សមុទ្រ បន្ទាប់មកទៀត មានក្រុងជាតិ សត្វនានានិងមនុស្ស (3) ។

ទោះបីព្រះព្រហ្មបានចាប់កំណើតឡើងដោយលក្ខណៈណាក៏ដោយ (បែបភាគពិធីសូត្រ រឺកើតចេញពីស៊ុតមាស) ការបង្កើតអោយមានព្រះ ព្រហ្មឡើងនេះគឺគោលគំនិតមួយគាប់ប្រសើរណាស់របស់ពួកព្រហ្មណ៍ ព្រោះមានកើតលទ្ធិសំខាន់ ៗ ដូចជា (3) :

- លទ្ធិព្រហ្មចារ្យ រឺ ព្រហ្មចារី ជាលទ្ធិសំរាប់ពួកព្រហ្មណ៍ប្រព្រឹត្ត ធ្វើចិត្តអោយស្អាតបរិសុទ្ធដូចព្រះព្រហ្មដែរ ។ ដើមបីសំរេចគោលបំណង នេះ ពួកព្រហ្មណ៍បានលះបង់ទ្រព្យសម្បត្តិ ប្រពន្ធកូនទៅឬសជាសមណៈ ព្រហ្មណ៍នៅក្នុងព្រៃស្ងាត់ ។

- លទ្ធិអាត្មីន ជាលទ្ធិសំរាប់មនុស្សអោយចេះសំអិតសំអាន់អាត្មីន អោយបានស្អាតបរិសុទ្ធ ជូនដល់ ប្រាសចាកគ្រឿងសៅម៉ែនទាំងឡាយដើមបី បានទៅដួបព្រហ្មនិព្វិ ទើបបានសំរេចនូវបរមសុខ ។ ប្រយោជន៍នៃលទ្ធិ អាត្មីនគឺធ្វើអោយមនុស្សស្គាល់ខ្លួនឯង ពីនខ្លួនឯង ចេះទទួលខុសត្រូវខ្លួន ឯង ព្រោះខ្លួនឯងនេះហើយជាព្រះព្រហ្ម អំពីខ្លួនឯងនេះហើយជាអំពើ របស់ព្រះព្រហ្ម ។

- លទ្ធិឧបនិស័ទ ជាលទ្ធិដែលអធិប្បាយអំពីគោលនៃលទ្ធិព្រហ្មនិងលទ្ធិ អាត្មីន ។ គោលសំខាន់ក្នុងលទ្ធិឧបនិស័ទ គឺការស្វែងរកវិធីដែលនឹង ធ្វើឲ្យព្រលឹង (អាត្មីន) របស់មនុស្សវិលត្រឡប់ចូលទៅកាន់ព្រហ្មវិ

ព្រហ្មវិញ្ញែកប៉ុន្មាននោះ ។ ឯវិធីសំខាន់មានពីរប្រការ គឺវិធីធ្វើ ធម្មៈ និង វិធីធ្វើ ឃោនៈ ។ ធ្វើធម្មៈនៅដើមសម័យវេទនិយម គឺព្យាយាម បន់ ស្រន់បួនស្រុងអាទិទេពអោយអាទិទេពអាណិត ពេញចិត្តនឹងជួយឲ្យបាន សំរេចតាមសំណូមពរ ។ នៅចុងសម័យវេទនិយម គប្បីធ្វើអោយ អាទិទេពក្តៅទ្រាំពុំបាននឹងចុះមកជួយ ។ លុះមកដល់សម័យព្រាហ្មណ៍ និយម គប្បីមានន័យប្រែប្រួលទៀតគឺធ្វើអោយក្តៅខ្លួនឯងវិញ បានសេចក្តី ថា គប្បីធ្វើវិធីអប់រំទូន្មានតាមអោយរន្ធដូរវេទនាដោយប្រការផ្សេងៗ ដូចជា ឈរហាលថ្ងៃ ដេកលើមន្ទារីដៃកន្តាល អត់អាហារជាដើម ។ ដោយយល់ឃើញថា គប្បីធ្វើពុំសូវមានប្រសិទ្ធិភាព ទើបគេបង្កើតយោគ- វិធីនេះឡើង ។ យោគវិធីគឺជាវិធីអប់រំទូន្មានចិត្តអោយនឹងន អោយស្អាត បរិសុទ្ធ អាចស្តាប់ខុស ត្រូវដោយគេអនុវត្តនូវវិធីហាត់ដកដង្ហើមចេញ ចូលអោយបានស្រួល ធ្វើសមាធិជាដើម ។

* ព្រះវិស្ណុ (visnu). —

ព្រះវិស្ណុជាអាទិទេពគ្រប់គ្រងវិថេរក្សាលោក (le conservateur du monde) អោយបានគង់វង់សុខសាន្ត និងមានរបៀបរៀបរយ ។ ព្រះ វិស្ណុមានឈ្មោះជាច្រើនទៀតគឺ : នាវាយណ៍ (និយមហៅនៅស្រុកខ្មែរ) ភគវន្ត ហរិ អន្ត ។ គម្ពីរខ្លះនិយាយថា ព្រះវិស្ណុមានកំណើតពីដំណាក់ ក្លោសថ្ងៃសំរេចសព្វព្រះព្រហ្ម ក្នុងពេលព្រះព្រហ្មកំពុងបំពេញធម្មៈ ។

ក្នុងមុខងារជាអ្នកគ្រប់គ្រងវិថេរក្សាលោក ព្រះវិស្ណុបែងភាគជា

អវិចារ ចុះមកកើតក្នុងស្ថានមនុស្សលោក ហើយផ្តាច់ រឹបស្រ្តាបសភាវៈ អាក្រក់ ដែលតែងតែបៀតបៀនបំផ្លិចបំផ្លាញសេចក្តីសុខរបស់មនុស្ស លោក រឺធ្វើអោយខូចរបៀបរៀបរយដែលព្រះព្រហ្មបានតាក់តែងមក ។ តើអវិចារព្រះវិស្ណុមានប្រភេទនិងមុខងារជាអ្វីខ្លះ ?

អវិចារវិស្ណុ. —

- ១- មន្យ្យរីមន្ទា អវិចារជាត្រី ជួយស្រោចស្រន់មនុស្សលោកអោយរួចពី ទឹកជំនន់ ដែលបង្កើតឡើងដោយយក្សឈ្មោះ ហយត្រីវិ ។
- ២- ភ្លិម ជាអណ្តើក ជួយធ្វើកំណល់ទ្រង់មនុស្ស នៅពេលដែលយក្សនិង ទេវៈទាញ នាគវាសុកៈដែលព័ទ្ធជុំវិញភ្នំ ដើមបីបង្វិលភ្នំក្នុងសមុទ្រទឹកដោះ អោយរីង ក្នុងកាលបំណងយកទឹកអម្រឹតនិងវត្ថុស័ក្តិសិទ្ធិផ្សេងៗ ។
- ៣- វិវាហ ជាស្រ្តីព្រៃ ជួយមនុស្សអោយដុតអំពីការបៀតបៀនរបស់ យក្សហិរណយក្សដែលប្រាថ្នារំលាយលោកអោយទៅជាទឹកសមុទ្រ ។
- ៤- និសិទ្ធិ ជាមនុស្សមានក្បាលជាសិស្ត បានសំលាប់យក្សដែលជាប្អូន ហិរណយក្ស ព្រោះយក្សនេះបានដើររាតត្បាតទេវៈនិងមនុស្សតាមអំពើ ចិត្ត ។
- ៥- វិវាហ ជាមនុស្សព្រឺ បានបោកបញ្ឆោតយក្សពលីយកវិសេនដីបានវិញ ដោយឈានតែ ៣ ដំហានអោយដុតវិសេនដី
- ៦- មនុស្សខាម ជាមនុស្សកាន់ពូថៅដែលជាអំណោយព្រះសិវៈ បានជួយ ស្រោចស្រន់មនុស្សអោយដុតពីស្ថេចកំណាចឈ្មោះកាតិវិរ្យ ដែលសង្កត់

សន្តិមនុស្សរងទៀត ។

៧- ឆាម ជាព្រះរាមក្នុងរឿងរាមាយណៈ ជួយបង្ក្រាបពួកយក្សដែលបៀតបៀនមនុស្សស្លូតត្រង់និងអ្នកកាន់សាសនាព្រាហ្មណ៍ ។

៨- ត្រីស្ត ជាមនុស្សខ្មៅ ជួយស្រាចស្រង់ដីវិតពួកគន្ធាលនោអោយរួចផុតពីគ្រោះថ្នាក់ដោយរន្ធដាញ់ ដោយលើកភ្នំគោវិចនធ្វើជាក្របាំងការពារ ។ ត្រីស្តជាតួឯកនៅក្នុងរឿងមហាភារតៈបានសម្លាប់ឧតុកមាឈ្មោះកម្ស្រៈ ដែលបានក្បត់ដណ្តើមរាជសម្បត្តិ ។

៩- ភន្និនិ ជាមនុស្សដែលមានក្បួនដ៏ល្អ ជាអវិការទៅអនាគតនឹងចុះមកជួយកាត់ទោសមនុស្សប្រព្រឹត្តអាក្រក់ហើយផ្តល់នូវដល់មនុស្សកសាងល្អ និងរៀបចំយុត្តិធម៌អោយបានរុងរឿង ។

គម្ពីរខ្មែរបាននិយាយថា ព្រះពុទ្ធសមណគោតម ក៏ជាអវិការព្រះវិស្ណុដែរ មាននាទីជាអ្នកជួយដាស់តឿនមនុស្សអោយស្គាល់ល្អ - អាក្រក់ ជឿបុណ្យ បាបជាដើម ។ តាមពិតព្រះពុទ្ធសមណគោតម ជាមនុស្សពុំមែនអាទិទេពទេ ប៉ុន្តែវិត្តព្រាហ្មណ៍បានបញ្ចូលព្រះពុទ្ធមកក្នុងពួកអវិការព្រះវិស្ណុ ដោយយល់ឃើញថា ព្រះពុទ្ធមានឥទ្ធិពលខ្លាំង មានឈ្មោះល្បីល្បាញ ដែលអាចចាត់ទុកជាមធ្យោបាយទាត់ទាញពួកពុទ្ធសាសនិកអោយមានជំនឿលើកាន់សាសនាព្រាហ្មណ៍ឥណៈវិស្ណុវិញ ។

* ព្រះសិវៈ (Civa). -

ព្រះសិវៈជាអាទិទេព បំផ្លាញលោកជន បង្កើតលោកជន (le

destructeur et le créateur du monde) គឺជាអ្នកតំណាងកំលាំងបំផ្លាញ បំផ្លាញអោយអន្តរាយទៅវិញ (មរណភាពនិងការផ្តាច់អាត្ម័នអោយចេញពីកាយ) ដើមបំប្លែងទៀត ។

ព្រះសិវៈមានឈ្មោះច្រើនយ៉ាងទៀតគឺ : ឥសូរ (និយមហៅនៅស្រុកខ្មែរ) ឆារៈ មហេស្វរៈ រុទ្រៈ ឧគ្រៈ អឃោរៈ តែវរៈ ។ ចំពោះកំណើតរបស់ព្រះសិវៈ មានគម្ពីរឈ្មោះ វិយុបុរាណ បានថ្លែងថា ថ្ងៃមួយព្រះព្រហ្មនិងព្រះវិស្ណុកំពុងឈ្មោះគ្នាដោយចង់តាំងខ្លួនជាអ្នកបង្កើតពិភពលោកវិញខ្លួន ស្រាប់តែមានសសរភ្លើងមួយធំផុសឡើងនៅចន្លោះអាទិទេពទាំងពីរនោះ ។ ដោយចង់ដឹងអំពីប្រភពនៃសសរភ្លើងនោះ ព្រះព្រហ្មក៏តំណែងខ្លួនជាសត្វស្លាបហោះទៅរកមើលផ្នែកខាងលើនៃសសរ ។ ឯព្រះវិស្ណុក៏តំណែងជាជ្រូកព្រៃ ឈូសដឹកមើលផ្នែកខាងក្រោម ។ បន្ទាប់ពីរកមើលគល់និងចុងនៃសសរភ្លើងពុំឃើញអស់ពេល ជាច្រើនពាន់ឆ្នាំមក អាទិទេពទាំងពីរក៏ទទួលស្គាល់សសរភ្លើងនោះជាអាទិទេពមានបុព្វានុភាពជាងខ្លួន ហើយក៏នាំគ្នាគោរពរាប់អានតមក ។ ក្រោយមកព្រះសិវៈក៏លេចចេញពីកណ្តាលសសរភ្លើងមក ហើយក៏ប្រាប់អោយដឹងថាអាទិទេពទាំងពីរនេះជាចំហាយចេញពីកាយព្រះអង្គ បានសេចក្តីថាព្រះព្រហ្មនិងព្រះវិស្ណុ ជាភារិបេនភាគរបស់ព្រះអង្គ ។ ដូចនេះពាក្យឥសូរៈដែលយើងប្រើសំគាល់អាទិទេពដើមគេនោះគឺ សិវៈនេះឯង រឺឥសូរដែលខ្មែរយើងនិយមហៅហួតមកដល់សព្វថ្ងៃ (4) ។

អាស្រ័យលើជំនឿខាងលើនេះហើយបានជាគេសាវរូបសិវលិង្គ រឺ
 លិង្គព្រះឥសូរជានិមិត្តរូបនៃសសរភ្លើងនោះដែលកើតឡើងវង់ (សូយម្លូ)
 រឺសាវសិវលិង្គតំណលើយោនីនាងឧមា ជានិមិត្តរូបនៃការបង្កើតលោក
 នៃព្រះសិវៈ ។ នៅប្រទេសខ្មែរ គេសាវរូបទាំងនេះតាំងពីមុនសម័យ
 អង្គរម៉្លេះ ។ លុះមកដល់សតវត្សទី ៧ ទើបសាវរូបផ្សេង ៗ តំណាង
 ព្រះសិវៈ ។

នៅប្រទេសឥណ្ឌា អ្នកដែលនិយមគោរពព្រះសិវៈតែងប្រារព្ធធ្វើ
 ពិធីសិវៈរាត្រី ដែលជាពិធីបុណ្យលើកដល់រាត្រីដែលព្រះសិវៈបានអោយ
 កំណើតលោក ។ គេភ្ជាប់ពិធីនេះទៅនឹងពិធីលាងបាប ។ តែនិយម
 ធ្វើពិធីសិវារាត្រីនៅពេលយប់ ហើយក្នុងមួយឆ្នាំម្តង ។

“នៅវេលាយប់ ពួកព្រាហ្មណ៍នគររាវណសីនាំគ្នាទៅវត្តព្រាហ្មណ៍
 ដែលជាទេវស្ថាន ធ្វើកិច្ចសូត្រមន្ត ចំរើនភាវនា នមស្តូការទេវរូបនិវសិវ
 លិង្គតាមប្រពៃណីរហូតអស់រាត្រី ។ ទៀបភ្លឺ ទើបនាំគ្នាយកក្តមស្តាន់
 មួយ ៗ ម្នាក់ ទៅកាន់ស្តុនតន្ត្រី អង្គុយជងយកមកសូត្រសេក ខ្ពរមាត់
 លុបលាងខ្លួនប្រាណ ហើយចុះតម្កល់ អោយលិចក្បាលអស់រយៈ ៣ ដង
 ហើយមុជខ្លួន យកដីមកដុសខ្លួនប្រាណនិងធ្វើបរិកម្មថាៈ « តន្ត្រី ! តន្ត្រី ! » ។
 កិច្ចប៉ុននេះឈ្មោះថា បានដំរើលាងបាបអស់ពីខ្លួនសន្តាន រួចហើយទើប
 ដងទឹកយកមកកាន់ទេវស្ថានវិញ ។ ដល់ហើយ គេយកទឹកនោះទៅ
 ប្រោចស្រប់សិវលិង្គ ទើបត្រងទឹកដែលហូរចុះតាមទំនប់ល្អ័ង្កឧមាយោនី

យកមកប្រោចក្បាល ស្រលាបខ្លួនប្រាណ ដឹកតាមសេចក្តីត្រូវការ ឈ្មោះ
 ថាបានសិវីស្តស្តីជ្រះច័ន្រ្ទឧបទ្រពទាំងពួង ។

សំរាប់ស្រុកភូមិដែលនៅឆ្ងាយពីទន្លេតន្ត្រី បើអ្នកណាបានទៅស្តុត
 ម្តងៗ តែងដងយកទឹកនោះមកធ្វើញាតិមិត្ត អោយលុបលាងមុខមាត់ ស្រ-
 លាបខ្លួនប្រាណហើយបរិកម្មថាៈ “ តន្ត្រី ! តន្ត្រី ! ” សូមបីនៅឆ្ងាយ ៣០
 យោជន៍ ក៏តន់រួចចាកបាបដែលខ្លួនបានធ្វើមក ៣ ជាតិហើយ ។

ហេតុនេះ ទើបពួកឥណ្ឌា ដែលមានសទ្ធាជ្រះថ្លាខ្លាំង វេលារៀប
 ស្លាប់ អោយបានទៅស្លាប់វិក្សទន្លេតន្ត្រី ស្លាប់ហើយអោយគេដុតយក
 ឆាតុទៅគ្រវីវិន បាចសាចចោលក្នុងទន្លេនោះ ឈ្មោះថាបានជ្រះបាបឥត
 សេសសល់ ” (2) ។

នៅប្រទេសខ្មែរ ក្នុងសម័យដែលខ្មែរនិយមគោរពព្រះឥសូរជាធំ
 ក៏មានធ្វើពិធីសិវារាត្រីដែរ គឺធ្វើនៅទន្លេសៀមរាប ។ គេនាំគ្នាចុះទៅ
 មុជទឹកលាងបាប ច័ន្រ្ទ ឧបទ្រព នៅក្នុងស្តុនសៀមរាបដែលគេសន្មតជា
 ទន្លេតន្ត្រី ។

រួចមកហើយ យើងបានដឹងត្រួសៗ នូវទស្សនៈគោរពទៅនៅក្នុង
 សាសនាព្រាហ្មណ៍ គឺទស្សនៈ ពិហុទេវនិយម ទស្សនៈ ឯកទេវនិយម
 និងទស្សនៈ ត្រីមូទតិ ។ នៅប្រទេសខ្មែរ ក្នុងសម័យដែលព្រាហ្មណ៍
 សាសនាលូតលាស់ ដល់ជាតិខ្មែរយើងក៏និយមគោរពតាមទស្សនៈទាំង
 នោះខ្លះដែរ ។ ក្នុងចំណោមអាទិទេពធំ ៗ ក្នុងទស្សនៈត្រីមូតិ ព្រះឥសូរ

ត្រូវបានខ្មែរយើងនិយមគោរពរាប់អានជានិច្ច ។ ចំណែករូបសំណាងគួរ
អង្គុទៅ: អាទិទេព ព្រមទាំងប្រពន្ធ កូន ក៏ខ្មែរបានធ្លាក់ជារូបបដិមាគំកល់
ក្នុងប្រាសាទក៏មាន សារូបចំលាក់ជាប់នឹងជញ្ជាំងប្រាសាទក៏មាន ប៉ុន្តែ
យើងមិនទាន់បានលើកយករូបចំលាក់ទាំងនោះមកបង្ហាញក្នុងពេលនេះទេ
យើងនឹងលើកយកទៅសិក្សាក្នុងផ្នែកសិល្បៈ (ចំលាក់បូរាណ) វិញ ។

* * *

២-ពុទ្ធសាសនា

ពុទ្ធសាសនាមានដើមកំណើតនៅប្រទេសឥណ្ឌាក្នុងសតវត្សទី ៦ មុន
គ.ស ប្រហែលគ្នានឹងកំណើតព្រាហ្មណ៍និយម (សម័យទី ២ នៃលទ្ធិ
សាសនាព្រាហ្មណ៍) ដែរ ។ លុះក្រោយមកក្នុងរជ្ជកាលព្រះបាទអាស៊ីស្ត្រៈ
ប្រមាណក្នុងសតវត្សទី ១ នៃគ.ស. ពុទ្ធសាសនាក៏ចែកជាពីរ និកាយ
(secte) គឺនិកាយ ហិនយ៉ាណ និងនិកាយ មហាយាន ។

និកាយហិនយាន (Petit véhicule) ចែកចេញទៅទិសខាងត្បូង
នៃប្រទេសឥណ្ឌា (ទត្តិណនិកាយ) ជាយានតូចចង្អៀត (តាមន័យប្រៀប
ធៀប) ផុតសត្វលោកទៅកាន់និព្វានបានចំនួនតិច ពោលគឺក្រុមបានសំរេច
និព្វានព្រោះវិន័យតឹងតែងម៉ត់ចត់ ។ និកាយហិនយាននិយមធម៌ចាស់
គឺគោរពប្រតិបត្តិតាមពុទ្ធាវាទ ដែលព្រះពុទ្ធច្រង់បានសំដែងរួចមកហើយ
(ក្នុងគម្ពីរត្រៃបិដក) ។ និកាយនេះគោរពព្រះពុទ្ធសមណគោតមដែល
ត្រាស់ដឹងសម្មាសម្ពោធិញ្ញាណ ហើយដែលបានចូលបរិនិព្វានទៅហើយ។
សព្វថ្ងៃ ប្រទេសដែលនិយមពុទ្ធសាសនានិកាយហិនយាន មានប្រទេស
ខ្មែរ-សៀម-លាវ-ភូមា-ឥណ្ឌា (នេប៉ាល់) - សិង្ហបុរី ។ ល ។

និកាយមហាយាន (Grand véhicule) ថែកចេញទៅទិសខាងជើង (ឧត្តរនិកាយ) ជាយានធំ អាចដុតសត្វលោកបានច្រើនគ្នាទៅតាមគោលដៅ ត្រឹមពោធិសត្វ ដែលអាចជួយណែនាំប្រោសសត្វលោកបាន ។ និកាយមហាយាននិយមធម៌ថ្មី គឺធម៌ដែលមានវិន័យច្បាស់លាស់ ហើយគោរពប្រតិបត្តិតាមលទ្ធិអាចារ្យវាទ (តាមគ្រូអាចារ្យរបស់ខ្លួនគ្នា) ពុំមែនតាមពុទ្ធវាទដូចនិកាយហិនយានឡើយ ។ ដូចនេះនិកាយមហាយានពុំគោរពព្រះពុទ្ធជាដាច់ទេ វិនិច្ឆ័យពោធិសត្វដូចជាពោធិសត្វ អវលោកិតេស្វរៈ រឺ ខេនេស្វរៈ មញ្ញុស្រី មែត្រេយ ប្រដាប្រាមិកា ជាដើម ។ សព្វថ្ងៃប្រទេសដែលនិយមពុទ្ធសាសនាមហាយាន មានប្រទេសយួន-ជប៉ុន-ទីបេ-ឥណ្ឌូណេស៊ី ។ ល ។

នៅសតវត្សទី ៣ (មុនគ.ស.) ក្នុងរជ្ជកាលព្រះបាទអសោក ពុទ្ធសាសនាត្រូវបានជំរុញជ្រាយពាសពេញទាំងក្នុងប្រទេសឥណ្ឌា ទាំងក្រៅប្រទេស ។ តាមប្រវត្តិសាស្ត្រ គេបានដឹងថា នៅពុទ្ធសតវត្សទី ៣ (គ.ស. ២៣៤) គឺតាំងពីមុន គ.ស. ៣០០ឆ្នាំម៉្លេះ ព្រះបាទ អសោក ពុទ្ធសាសនិកដ៏ឆ្នើមក្នុងប្រទេសឥណ្ឌា បានបញ្ជូនសមណទូតពីអង្គភាពព្រះ ខេនេស្វរៈ និងព្រះឧត្តរេន្ទ្រ អោយនាំយកពុទ្ធសាសនាថេរវាទ (ហិនយាន) មកជ្រាយនៅសុវណ្ណភូមិ (អាស៊ីអគ្នេយ៍) ។ តាមសិលាចារឹកវិក្រាញ (នៅយួនខាងត្បូង) ទំនងជាពុទ្ធសាសនាចូលមកប្រតិស្ឋានក្នុងប្រទេសខ្មែរនៅសតវត្សទី ២ នៃគ្រិស្តសករាជ ក្នុងរជ្ជកាលព្រះបាទ ស្រីមារៈ រឺ ឃ្វាន់ចេម័ន(៥) ។

មុននឹងលើកយកគោលសំខាន់ៗក្នុងពុទ្ធសាសនាមកសិក្សា តប្បិយើងស្គាល់ព្រះពុទ្ធនិងឆាកដ៏វិភេទរបស់ព្រះអង្គសិន ។

ក៏- ពុទ្ធប្រវត្តិសង្ខេប (៦)(៧)(៨) .-

១ - កំណើត

- ព្រះរាជវង្សៈ វិស្សតោគម
- ព្រះបិតានាម សុទ្ធោទនី ជាពាណិជ្ជករក្សសម្ព័ន្ធ គោរពៈ សោយរាជ្យនៅនគរ ភិលពស្តុ នៅឥណ្ឌាប៉ែកខាងជើង សព្វថ្ងៃនៅក្នុងតំបន់ខេត្តសៀម។
- ព្រះមាតានាម សិរិមហាមាយា បុត្រីមហាក្សត្រនៃបក្សសម្ព័ន្ធ គោឡៈ នៅនគរ ខេត្តធិបារៈ នៅដាច់ព្រំដែននគរ ភិលពស្តុ ។
- ព្រះពុទ្ធនាម សិទ្ធក្ខ រឺ សិទ្ធាមិ (និយមហៅនៅស្រុកខ្មែរ) ។
- ព្រះអគ្គមហេសីនាម ពិម្ពាយសោធនា បុត្រីស្តេច សុប្បពុទ្ធ ។
- ព្រះរាជបុត្រនាម វាហុលក្ខណៈ ។

- បុព្វហេតុនៃកំណើត :

ព្រះនាងសិរិមហាមាយាបានយល់សប្តិឃើញដ៏វិសម្បមានក្នុងចុះពីស្ថានលើមក ហើយចូលក្នុងផ្ទៃព្រះនាងផ្អែកខាងស្តាំ ។ តាមទំនាយថា ព្រះនាងនឹងបានបុត្រប្រសម្បជន ប្រកបដោយបុណ្យបារមីយ៉ាងលើសលុប ។ តាមរឿងនិទានខ្លះថា ទេវបុត្ត សន្តិសិទ្ធ យានចុះពីស្ថានតុសិតមក ចាប់ផ្តើមព្រះនាង ។

- អំណើច :

- ព្រះពុទ្ធប្រសូតនៅថ្ងៃសុក្រ ១៥ កើត ពេញបូណ៌មីខែពិសាខ ឆ្នាំច នៅក្រោមដើមសាលព្រឹក្សក្នុងព្រៃ ឈូឆ្និនី ដែលស្ថិតនៅចំព្រំប្រទល់នៃ នគរ កបិលពស្តុ និងនគរទេវទហៈ ។

- គេថាមានការអស្ចារ្យកើតឡើងមុននិងក្រោយពេលប្រសូត ។

- ប្រសូតបាន៥ថ្ងៃ ព្រាហ្មណ៍ ៨ នាក់ថ្វាយព្រះនាមព្រះខុរសថា សិទ្ធាថី ដែលមានន័យថា "អ្នកសំរេចប្រយោជន៍ត្រប់យ៉ាង" ហើយព្រាហ្មណ៍ ៧ នាក់លើកម្រាមដៃពីរ ទាយថា : "បើព្រះកុមារស្ថិតនៅជាក្សត្រ នឹងបាន ដារស្តេចចក្រពត្តិ បើចេញសាងព្រះផ្នួស នឹងបានត្រាស់ជាព្រះពុទ្ធ" មុនតែព្រាហ្មណ៍ម្នាក់ទៀតឈ្មោះទោឡាញ នៅក្មេងជាន់គេ លើកតែ ម្រាមដៃមួយហើយទាយថា : "ព្រះកុមារពិតជាបានត្រាស់ជាព្រះពុទ្ធមិន ខាន" ។

- ៧ ថ្ងៃក្រោយពេលប្រសូត ព្រះមាតាទ្រង់សោយទិវង្គត ទៅកើតនៅ ស្ថានតុសិត ឯព្រះកុមារក៏ត្រូវបានព្រះមាតាផ្ទេររបស់ព្រះអង្គព្រះនាមមហា បថាបតិ គោតមី បីបាច់ចិញ្ចឹមតមក ។

២- ការត្រាស់ដឹង

- រាជាភិសេន :

- ព្រះជន្មបាន ១៦ ឆ្នាំ ទ្រង់បានរៀបអភិសេកជាមួយព្រះនាងពិម្ពាយ សេនេក ។

ព្រះបិតាបានចាត់អោយលង់ប្រាសាទបីថ្វាយព្រះអង្គ តំរូវទៅតាមរដូវ ទាំងបី (ក្តៅ-រងា-រំហើយ) ។

- ទេពនិមិត្តទាំង ៤ យ៉ាង :

- ដោយអវ្យកខ្លាំងពេក ព្រះអង្គបានចេញទៅក្រសាលក្នុងឧទ្យានដែល ស្ថិតនៅក្នុងបរមរាជវាំង ។ ក្នុងពេលចេញទៅក្រសាលទាំងបួនលើក ព្រះអង្គបានទតឃើញទេពនិមិត្ត (ទៅតាមៈមកនិមិត្តខ្លួន) ៤ យ៉ាងដែរ :

- លើកទី ១ ទតឃើញ មនុស្សឯក
- លើកទី ២ ទតឃើញ មនុស្សឈឺ
- លើកទី ៣ ទតឃើញ មនុស្សស្លាប់
- លើកទី ៤ ទតឃើញ មនុស្សឫស ។

មនុស្សទាំង ៤ ប្រភេទនេះ បានធ្វើអោយព្រះអង្គកើតភ្នំសរសើរ ហើយយល់ច្បាស់អំពីបញ្ហាដី វិតរបស់សត្វលោក ។ មនុស្សប្រភេទទី ៤ ធ្វើអោយព្រះអង្គសាមនស្សចង់សាងផ្នួស ។

- ទារុណខដ្ឋុស :

- ក្នុងព្រះជន្ម ២៩ ឆ្នាំ ព្រះសិទ្ធាថីមានការនឿយណាយក្នុងដីវភាពរបស់ ព្រះអង្គ ហើយមានសេចក្តីខ្លើមរមើមលោកសន្និវាសនៈកាន់តែខ្លាំង ឡើងៗ ។

- ព្រះអង្គសព្វព្រះរាជហឫទ័យចង់ដោះស្រាយបញ្ហាដី វិត ហើយចង់ជ្រើស រើសការសាងផ្នួសជាមធ្យោបាយដើម្បីសំរេចនូវសម្មាសម្ពោធិញ្ញាណ ។

- ទំហំផុត ព្រះអង្គលរបស់ព្រះរាជវង្ស ហើយលូតលាស់ទៅសាងដួងទាំង កណ្តាលព្រៃស្វាត់ ទោះបីព្រះបិតារាំងក្រុងមាត្រាបាយយ៉ាងណាក៏ ដោយ ។

- ក្រោយដែលបានដឹងថា ព្រះសិទ្ធិយាងទៅបួលក្នុងព្រៃមក កោណព្វ ព្រាហ្មណ៍និងកូនព្រាហ្មណ៍ទៀត ៤ នាក់ មានសិទ្ធិស្រែចម្ការទៅបួលវិវាទ ហើយតាមបំរើព្រះអង្គ ។ អ្នកបួលទាំង ៥ អង្គនេះហៅថា បញ្ចវគ្គិយ ។

- ក្រោយពីបានសាកសួរឯកបតីមួយមួយតាមសព្វនាក់ (អ្នកបួលក្នុង- សាសនាព្រាហ្មណ៍) ឈ្មោះ រាជ្យានតាមស និង ឧទកតាមស ពុំបានលទ្ធ ផលស្ត ព្រះអង្គក៏ប្រើសិស្សនិក្ខេបមួយព្រះអង្គផង ។

- ការត្រួតសង្កេត :

- ក្រោយពីធ្វើទុក្ខកិច្ច (កិច្ចដែលត្រូវបំពេញដោយលំបាក) អស់ ៦ វិស្សា មក ព្រះអង្គបានយាងចាកចេញពី វាលគ្រិះ (ចានីរដ្ឋមគធៈ) ធ្វើដំណើរ ទៅដល់ស្រុក ពោធិសីមា ក្នុងរដ្ឋមគធៈ ។

- ព្រះអង្គទ្រង់តាំងសមាធិ នៅក្រោមដើមពោធិព្រឹក្សវិក្សស្មីន ទេវញ្ញរ ហើយទ្រង់បានផ្តាច់ ឃាត ។

- ព្រះអង្គបានត្រាស់ជាព្រះពុទ្ធ នៅថ្ងៃពុធ ១៥ កើត ពេញបូណ៌មីខែ ពិសាខ ឆ្នាំរកា ក្នុងព្រះជន្ម ៣៥ វិស្សា ។

៣ - ធម្មទេសនា

លុះបានត្រាស់ដឹងនូវសម្មាសម្ពុទ្ធិព្រាហ្មណ៍ហើយ ព្រះពុទ្ធទ្រង់សំដែង ធម្មទេសនាទូន្មានសត្វលោកដោយពុំប្រកាន់វិណ្ណៈឡើយ ។

- មនុស្សជាច្រើនបានចូលទៅស្តាប់សំឡេងក្នុងសំណាក់ព្រះអង្គ ។

- ព្រះអង្គតែងបំពេញពុទ្ធកិច្ច ៥ ប្រការជានិច្ចអស់រយៈពេល ៤៥ ឆ្នាំ :

- នៅពេលព្រឹក ទ្រង់និមន្តបិណ្ឌបាត
- នៅពេលរសៀល ទ្រង់សំដែងធម្មទេសនាដល់សាធារណជន
- នៅពេលព្រលប់ ទ្រង់ប្រទាននូវអាទិដល់ភិក្ខុសង្ឃ
- នៅពេលកណ្តាលអធ្រាត្រ ទ្រង់ដោះស្រាយប្រស្នាវៃនពួកទេវតា
- នៅពេលដិតភ្លឺទ្រង់ប្រមើលទតនូវសត្វលោកដែលមានភព្វ និងឥត ភព្វ ។

៤ - បរិនិព្វាន

- ដល់ពេលចេញវិស្សាទី ៤៥ នៅថ្ងៃ ១៥ កើត ពេញបូណ៌មីខែ មាយ ឆ្នាំ ម្សាញ់ ព្រះពុទ្ធទ្រង់ដាក់អាយុសន្ធុរបស់ព្រះអង្គដោយប្រាប់មារថា ព្រះ អង្គនឹងចូលបរិនិព្វានក្នុងវាំង ៣ ខែទៀត ។

- ពួកសាវ័កទាំងឡាយ ជាពិសេសរាជានុ កាលបើបានដឹងថាព្រះអង្គ បានកំរិតអាយុសន្ធុរបួសទៅហើយ ពុំអាចរិក្សប្រទាន ក៏សោយសោក យ៉ាងខ្លាំងស្តាយព្រះពុទ្ធអង្គ មិនទាន់ចង់អោយព្រះអង្គចូលបរិនិព្វានឡើយ ។

- ព្រះអង្គយាងទៅដល់នគរកុសិនារា ហើយទ្រង់យាងចូលទៅកាន់សាល- រិន ហើយទ្រង់ត្រាស់អោយអាននូវបច្ច័ក្រដូយព្រះអង្គផ្តុំ (ផ្តុំផ្តេ) ផ្តុំ

ទៅទានស្តាំ ព្រះបាទឆ្មេងត្រួតលើព្រះបាទស្តាំ) ។ នៅបច្ចុប្បន្ន ព្រះអង្គទ្រង់ត្រាស់ដល់ភិក្ខុទាំងឡាយថា : “ម្ចាស់ភិក្ខុទាំងឡាយឥឡូវនេះ តថាតតហោអ្នកទាំងឡាយមកប្រាប់ថា អ្វីដែលកើតឡើងហើយ ដែលមានហើយ ដែលផ្គុំរួមហើយតែងមានធម៌ភាពនឹងរលត់ទៅវិញជាធម្មតា អ្នកទាំងឡាយចូរញ្ជាំងប្រយោជន៍អោយសំរេចដោយកិរិយាមិនឆ្ងល់ប្រហែសចុះ” ។ ព្រះអង្គមានពុទ្ធដីកាតែប៉ុន្មាននោះ ទ្រង់ក៏រំលត់សន្ធឹកនៅពេលនោះទៅ ។

— ព្រះពុទ្ធចូលបរិនិព្វាននៅថ្ងៃអង្គារ ១៥ កើតពេញបូណ៌មី ខែពិសាខ ឆ្នាំម្សៅ (៥៤៣ មុនគ.ស.) ក្នុងព្រះជន្ម ៨០ វិស្សា ។

ការសិក្សាពុទ្ធប្រវត្តិនេះ នាំអោយយើងស្គាល់ព្រះពុទ្ធចក្រាស គឺពុទ្ធប្រវត្តិ ជាមនុស្សរស់នៅក្នុងសង្គមមនុស្ស ត្រាស់ដឹងសព្វនូវបញ្ហាមនុស្ស ហើយបានអប់រំណែនាំមនុស្សអោយស្គាល់ល្អ-អាក្រក់ សុខ-ទុក្ខ គ្រប់បែបយ៉ាង ។ ព្រះពុទ្ធរលត់ខន្ធទៅក៏ពិតមែន ប៉ុន្តែទស្សនៈទ្រឹស្តីរបស់ព្រះអង្គគង់នៅ ហើយត្រូវបានយកមកអនុវត្តរហូតមកដល់សព្វថ្ងៃ ។

តទៅទៀតយើងសូមលើកយកទស្សនៈទ្រឹស្តីសំខាន់ៗ ខ្លះរបស់ព្រះពុទ្ធ មកអធិប្បាយដោយសង្ខេប ។

ខ - អរិយធម៌ (Nobles vérités)(9). -

អរិយសច្ចៈ គឺការពិតដ៏ប្រសើរ ដ៏ខ្ពង់ខ្ពស់ ។ អរិយសច្ចៈដែលពុទ្ធអង្គពិចារណារកឃើញមាន ៤ ប្រការ (ហៅថា អរិយសច្ចៈ ៤ ចតុអរិយសច្ចៈ) គឺ: ទុក្ខអរិយសច្ចៈ សមុទយអរិយសច្ចៈ និរោធអរិយសច្ចៈ និងមគ្គអរិយសច្ចៈ ។

១- ទុក្ខអរិយសច្ចៈ . -

គឺទុក្ខជារសេចក្តីពិតដែលកើតមានដល់មនុស្ស - សត្វគ្រប់ៗរូបហើយ ពុំអាចចៀសផុតបានឡើយ ត្រាន់តែខុសគ្នាត្រង់អ្នកខ្លះមានទុក្ខតិចអ្នកខ្លះមានទុក្ខច្រើន ។ ទុក្ខធំៗមាន :

- ជានិទុក្ខ គឺទុក្ខព្រោះមានកំណើត (តាំងពីនៅក្នុងផ្ទៃម្តាយម៉ែ)
- ព្យាធិទុក្ខ គឺទុក្ខព្រោះមានជម្ងឺផ្សេងៗមកបៀតបៀន
- ជរាទុក្ខ គឺទុក្ខព្រោះចាស់ត្រាំត្រា ទ្រុឌទ្រោម
- មរណទុក្ខ គឺទុក្ខព្រោះស្លាប់ (មានការចុកចាប់ វិធីបាក់ខ្នាតនៅពេលស្លាប់) ។

ក្រៅពីទុក្ខធំៗទាំង៤យ៉ាងនេះ នៅមានទុក្ខជាច្រើនប្រភេទទៀត ស្នូចជាទុក្ខកើតឡើងដោយព្រាត់ប្រាស មិនបានសំរេចបំណងណាមួយ-សោកស្តាយ ។ ល ។

២- សមុទយអរិយសច្ចៈ . -

គឺទុក្ខជាសេចក្តីពិតដែលកើតឡើងមកពីហេតុ រឺវិសគល់ពិតប្រាកដ ដែលនាំអោយមានទុក្ខមាន២ គឺ គណ្ណា (desir) និង អវិជ្ជា (ignorance) ។ អវិជ្ជាគឺសេចក្តីល្ងង់ខ្លៅ រឺមិនដឹងមិនយល់នូវហេតុ ដែលនាំអោយមានទុក្ខ ។ អវិជ្ជានេះនាំអោយកើតមានគណ្ណាឡើង ។ គណ្ណាគឺ សេចក្តីស្រឡាញ់ សេចក្តីប្រាថ្នា សេចក្តីលោភ ចង់មាន ចង់ បានអ្វីៗ គ្រប់បែបយ៉ាងមិនចេះឆ្អែត មិនចេះចប់ ។ គណ្ណានេះជាវិស គល់ចម្បងដែលនាំអោយមានទុក្ខគ្រប់ប្រការ ហើយនាំអោយមានកំណើត ថ្មីបន្តគ្នាមិនដាច់ (renaissances successives) ។

៣- និរោធអរិយសច្ចៈ .-

គឺការរួចស្រឡះ រឺការរំលត់ទុក្ខជាសេចក្តីពិត ។ កន្លែងរំលត់ទុក្ខ គឺនិព្វាន ។ ដើម្បីបំបាត់ទុក្ខអោយអស់រលីង ត្រូវបំបាត់ រឺរំលីងវិស គល់នៃទុក្ខពោលគឺបំបាត់អវិជ្ជា រំលាយគណ្ណាប្រៀបបានទៅនឹងការរំលីង វិសិករដើមឈើអោយអស់ ទើបដើមឈើនោះរលីងដុះលូតលាស់ទៀត បាន ។ យ៉ាងណាមិញ កាលណាវិសគល់នៃទុក្ខរលាយរលត់អស់ ហើយ ទុក្ខនានាគឺពុំអាចកើតទៀតបានឡើយ ។ តើរំលត់ទុក្ខដោយវិធី ណាខ្លះ ?

៤- មគ្គអរិយសច្ចៈ .-

គឺផ្លូវ រឺមធ្យោបាយនាំអោយដុតទុក្ខជាសេចក្តីពិត ។ ដើម្បីរំលត់ទុក្ខ

ហើយទៅដល់និព្វាន ព្រះពុទ្ធបានបញ្ជាក់ថាត្រូវប្រកាន់យកផ្លូវតណ្ហាល (មជ្ឈិមាបដិបទា) ហើយប្រតិបត្តិយ៉ាងខ្ជាប់ខ្ជួននូវមគ្គៈ ៨ យ៉ាង (អដ្ឋង្គិក- មគ្គ) ។ មគ្គៈ ទាំង៨នោះគឺ :

- សម្មាទិដ្ឋិ : ការយល់ឃើញត្រូវ (compréhension juste) គឺការ យល់ឃើញពិតនូវសភាវធម៌ទាំងពួង ឃើញតាមអរិយសច្ចៈ ទាំង ៤ ហើយពេញចិត្តនឹងយល់ព្រមប្រតិបត្តិតាមផ្លូវត្រូវ ដើម្បីបំបាត់នូវអវិជ្ជានិង គណ្ណា ។

- សម្មាសង្ខប្ប : ការត្រិះរិះត្រូវ (pensée juste) គឺត្រិះរិះក្នុងការមិន ព្យាបាទ មិនបៀតបៀនចំពោះមនុស្ស-សត្វទូទៅ ។ ការត្រិះរិះត្រឹមត្រូវ នាំអោយជួបប្រទះផលល្អនិងសេចក្តីសុខចម្រើន ។

- សម្មាវាចា : វាចាត្រឹមត្រូវ (parole juste) គឺសំដីត្រឹមត្រូវរៀបចាក វិច្ឆ័យចិត្ត ៤ យ៉ាង :

- ១- មុសាវាទ (ពាក្យមិនពិត)
- ២- បិសុនាវាទ (ពាក្យសិកសៀត ញុះញង់ បំបែកបំបាក់)
- ៣- ជុសុវាទ (ពាក្យជេរប្រទេច តិះដៀល ដៀមដាម)
- ៤- សម្មប្បលាវាទ (ពាក្យផ្តួសផ្តាស ឡោះឡោះ កំប្លែង សើច លេងឥតប្រយោជន៍) ។

- សម្មាភិប្បិក្ខៈ : ការងារត្រឹមត្រូវ (action juste) គឺប្រតិបត្តិ រៀបចាកតាមទុច្ចរិត៣យ៉ាង :

១- បាណា (ការសម្លាប់សត្វមានជីវិត)

២- អទិន្នា (ការលួចច្រពុះអ្នកដទៃ)

៣- ការមេ (ការប្រព្រឹត្តលួចប្រពន្ធ - កូនគេខុសច្បាប់) ។


— សម្បទាជីវៈ : ការចិញ្ចឹមជីវិតត្រឹមត្រូវ (moyens d'existence juste) គឺរៀបចំការចិញ្ចឹមជីវិតខុសគ្នានឹងធម៌ដូចជា លួចប្លន់ច្រពុះសម្បត្តិ ធ្វើជំនួញ ទុច្ចរិតដារដើម ។

— សម្បទាយាយាម : ការព្យាយាមត្រឹមត្រូវ (effort juste) គឺព្យាយាមខាន់ផ្លូវចិត្តគំនិត ដូចជាការពារមិនអោយមានបាបអកុសល រឺស្រមៃរកើតឡើងក្នុងសន្តានចិត្តនិង ព្យាយាមខាន់ផ្លូវកាយដូចជា ការព្យាយាមធ្វើអំពើល្អ គ្រប់បែបយ៉ាង ព្យាយាមរក្សាអំពើល្អដែលកើតឡើងដរាបដើម ។

— សម្បទាសន្តិ : សន្តិភ័យត្រូវ (attention juste) គឺការរំលឹកនឹកឃើញនិងដឹងខ្លួនជានិច្ច ។ គេចាត់ទុកសន្តិ ជាធាតុទាំងប្រសើរក្នុងការឃ្លាំមើលនិងការពារ កុំអោយគ្រឿងវិញ្ញាណ មានភ្នែក ត្រចៀក អណ្តាត ច្រមុះ កាយ ទទួលអារម្មណ៍អាក្រក់បាន ។

— សម្បទាសមាធិ : ការធ្វើសមាធិត្រឹមត្រូវ (concentration juste) គឺការចម្រើនឈានការវិនិច្ឆ័យចិត្តអោយនឹង មិនអោយរើរវាយអណ្តែតអណ្តូង ពោលគឺតាំងចិត្តអោយស៊ប់ជានិច្ចក្នុងអារម្មណ៍តែមួយ ។

ផ្លូវវិមជ្ឈាបាយ ទាំង ៨ ខាងលើនេះ ប្រសើរមកបានដល់ : សីល-សមាធិ-បញ្ញា ។



គ- ទស្សនៈភ័យស្រស់ -

ទស្សនៈភ័យស្រស់នេះមានទំនាក់ទំនងទៅនឹងការរិលកើត - ស្លាប់នៃសត្វលោក ។

នៅក្នុងប្រាហ្មណ៍លទ្ធិ ភារៈកើតឡើងដោយមានអាទិទេពជាអ្នកបង្កើត ។ ចំណែកនៅក្នុងពុទ្ធសាសនា ភារៈកើតឡើងដោយខ្លួនឯង តាមច្បាប់ធម្មជាតិ ។ ចំពោះមនុស្សរឺសត្វ ធាតុដែលនាំអោយកើតរឺស្លាប់គឺ ខន្ធទាំង ៥ (រូបក្ខន្ធន្ត - វេទនាខន្ធន្ត - សញ្ញាខន្ធន្ត - សង្ខារក្ខន្ធន្ត - វិញ្ញាណក្ខន្ធន្ត) ពោលគឺធាតុទាំងឡាយដែលបានជួបប៉ះទង្គិចគ្នា ផ្គុំផ្សំគ្នា ហើយកើតឡើង ។ ភារៈដែលមានកំណើតឡើងហើយបែបនេះ រមែងមានការប្រែប្រួល ធាតុធំ ហើយទ្រុឌទ្រោម រួចរលត់ខន្ធទាំង ៥ ទៅវិញ (ស្លាប់) រួចហើយទើបមានការប៉ះទង្គិចផ្គុំផ្សំគ្នាឡើងជាថ្មីទៀត (ជីវិតថ្មី) យ៉ាងនេះរៀងដរាបទៅ ។ ក្នុងទស្សនៈនេះគេចាត់ទុកការស្លាប់ ជាខណៈមួយដែលខន្ធទាំង ៥ ត្រូវវិលវាយ ហើយចាត់ទុកការកើត ជាខណៈមួយដែលខន្ធទាំង ៥ ផ្គុំផ្សំជាថ្មីឡើងវិញ ។ ខន្ធទាំង ៥ នៃមនុស្ស-សត្វត្រូវវិលវាយរលត់ទៅវិញនៅពេលស្លាប់គឺពិតមែនហើយ ប៉ុន្តែនៅសល់ជាមតល រឺ ចំហាយនៃខន្ធនេះ

ដែលបានប៉ះទង្គិចនូវឆាតុវ័ទៀត។ បណ្តាលអោយកើតមានផារូបមួយទៀត
 ទៀត ។ ថាមពល ចំហាយនៃដីវិតចាស់នេះមានឈ្មោះថា ឧត្តមផល នេះ
 ឯង ។ ដូចនេះឃើញថាដីវិតចាស់មានទំនាក់ទំនងនឹងដីវិតថ្មី ។ ដីវិត
 ចាស់និងដីវិតថ្មីដូចគ្នាផង ប្លែកគ្នាផង ។ ដូចគ្នា ត្រង់ដីវិតថ្មីទទួលចំ-
 ហាយកម្មផលពីដីវិតចាស់ ប៉ុន្តែតែដូច ប្លែកត្រង់ដីវិតថ្មីមានការកសាង
 ការអប់រំថ្មីៗទៀត ។ ទស្សនៈពុទ្ធនិយមបានយល់ឃើញថា សត្វលោក
 ទាំងឡាយរមែងវិលកើត វិលស្លាប់ មិនចេះអស់មិនចេះហើយក្នុងសំសា-
 រៈ ។ កាលបើកើតឡើងហើយ រមែងមាន ចាស់ - ឈឺ - ស្លាប់ ហើយ
 នៅពេលរស់ រមែងជួបប្រទះនឹងទុក្ខសោក រោគាព្យាទិ និងសេចក្តីលំបាក
 វេទនាផ្សេងៗ ។ ឯការដែលនាំអោយផុតចាកជរា ព្យាទិ មរណៈ និង
 ទុក្ខសោកផ្សេងៗ បាន គឺមិនចាប់កំណើតទៅទៀត ។ តើត្រូវធ្វើដូចម្តេច
 ដើម្បីកុំអោយកើតទៀត ? ព្រះសទ្ធាចីទ្រង់បានចេញទៅសាងព្រះផ្នួស
 ដោយមានព្រះបំណងនឹងស្រាវជ្រាវរកអោយឃើញ នូវវិគាលដៅនេះ
 ដែរ ។ ក្រោយដែលព្រះអង្គត្រាស់ដឹងហើយ ព្រះអង្គបានសិរិសងថា ដរាប
 ណាផលនៃកម្មមិនទាន់ផុតរលត់ទេ ដរាបនោះសត្វលោកនៅតែត្រូវកើត
 តទៅទៀត ។ បើចង់បំបាត់កំណើត ត្រូវបំបាត់ផលនៃកម្មសិន ទើបកំ-
 ណើតរលត់ទៅឯង ។ ដូចនេះ កម្មផលជាមូលដ្ឋានសំខាន់ណាស់ក្នុង
 ទស្សនៈពុទ្ធនិយម ។ តើកម្មផលក្នុងពុទ្ធសាសនាមានន័យនិងលក្ខណៈ

ដូចម្តេចខ្លះ ?

ពាក្យថា ឧត្តម បានន័យថា អំពើ ការងារ វិភាគិច្ច ដែលមនុស្ស
 ម្នាក់ៗ បានប្រព្រឹត្តដោយកាយក្តី - ចិត្តក្តី - វាចាក្តី ។ ឯកម្មដែលសំគាល់
 នូវអំពើនោះចែកចេញជា ៣ យ៉ាងគឺ :

- ឧត្តសលឧត្តម គឺអំពើជាកុសល
- អឧត្តសលឧត្តម គឺអំពើជាអកុសល
- អព្យាភវឧត្តម គឺអំពើជាអព្យាក្រិក្ស ។

ឯពាក្យថា ផល គឺវិជ្ជាដែលរលចេញមកពីកម្ម ។ បើកម្មល្អ
 ផលក៏ល្អ បើកម្មអាក្រក់ ផលក៏អាក្រក់ ។ មនុស្សជាអ្នកកសាងកម្មខ្លួន
 ឯង ហើយត្រូវទទួលយកផលនៃកម្មនេះខ្លួនឯងដែរ ។ ដូចនេះ តាម
 ទស្សនៈពុទ្ធនិយមមនុស្សដែលមានលក្ខណៈល្អ-អាក្រក់-ល្ងង់-ឆ្កាត-មាន-
 ក្រ-ខ្មៅ-ស-។ល។ គឺមកពីការកសាង វិអំពើរបស់មនុស្សម្នាក់ៗ នេះ
 ឯង ។ ម្យ៉ាងទៀតអំពើល្អនិងអំពើអាក្រក់ពុំអាចលុបលាង វិសងគ្នាបាន
 ទេ ។ អំពើ ល្អរមែងផលិតផល ល្អ អំពើអាក្រក់រមែងផលិតផលអាក្រក់ ។
 ប្រសិនបើអំពើនោះល្អផង អាក្រក់ផង លទ្ធផលក៏ល្អផងអាក្រក់ផងដែរ ។
 ឯផលនៃកម្មមិនសាបសូន្យទេ ត្រាន់តែបានទទួលយូរ រឺចាប់ប៉ុននោះ :

- កម្មខ្លះផ្តល់ផលភ្លាមៗ ក្នុងបច្ចុប្បន្នជាតិ
- កម្មខ្លះផ្តល់ផលក្នុងជាតិខាងមុខ បន្ទាប់ពីជាតិបច្ចុប្បន្ននេះ

— កម្មខ្លះទៀតផ្តល់ដល់ក្នុងជាតិដែលដាច់ពីទៅទៀត ។

រួចមកហើយនេះ យើងបានឃើញថាកម្មនិងផលទាក់ទងគ្នាជាដរាប លើកលែងតែកម្មប្រៀនឈ្នះ អមោហសិក្ខា គឺកម្មកន្លងហួសទៅហើយ ហើយមិនផ្តល់ដល់ដល់អ្នកធ្វើ (ដូចជាកម្មរបស់ព្រះវិណាស្រព) ។ ដូចនេះ ទ្រឹស្តីកម្មផល គឺជាទ្រឹស្តីអំពីទំនាក់ទំនងរវាងហេតុនិងផលនេះឯងហើយ មានលក្ខណៈ ស្របតាមវិទ្យាសាស្ត្រវិជ្ជាមនោវិទ្យា ព្រោះវិទ្យាសាស្ត្របានអះ អាងថា ហេតុនិងផលទាក់ទងគ្នាជានិច្ច ។ ហេតុតូច ផលតូច ហេតុធំ ផលធំ ហេតុល្អ ផលល្អ ហេតុអាក្រក់ ផលអាក្រក់ ។ល។

អារម្មណ៍ដោយហេតុនិងផលទាក់ទងគ្នាជាដរាបបែបនេះហើយទើប ព្រះពុទ្ធលើកយកទ្រឹស្តីភ្ជាប់ហេតុទៅនឹងផលនេះ មកអធិប្បាយពន្យល់ អោយគ្រប់គ្រាន់តែច្បាស់ នូវបុព្វហេតុនៃការកើត-ស្លាប់របស់សត្វលោក ។ ទ្រឹស្តីនេះមានឈ្មោះថា ទ្រឹស្តីបដិច្ចសមុប្បាទ ។

២៥- ទ្រឹស្តីបដិច្ចសមុប្បាទ -

គឺជាធម៌ភាពភ្ជាប់ហេតុទៅនឹងផល (Loi de la causalité) ។ ធម៌- ភាពនេះទ្រទ្រង់ធម្មជាតិ-មនុស្ស-សត្វជាដើម ដែលកើតឡើងក្នុងលោក នេះ ។ ទ្រឹស្តីបដិច្ចសមុប្បាទបានបញ្ជាក់ថា :

- បើនេះមាន នោះក៏មាន
- បើនេះគ្មាន នោះក៏គ្មាន
- បើនេះរលត់ នោះក៏រលត់ ។ល។

ដូចនេះពុំមានភារៈណាមួយ កើតឡើងដាច់តែឯង ដោយគ្មាន ហេតុបង្កើតទាក់ទងគ្នានោះទេ ហើយពុំមានភារៈណាសំខាន់ជាងគេ រឺ ជាភារៈដើមគេដូចភារៈ ព្រហ្មនិង ក្នុងព្រហ្មណ៍លទ្ធិឡើយ ។ ចំពោះ ដំណើរកើត-ស្លាប់នៃមនុស្ស ទ្រឹស្តីបដិច្ចសមុប្បាទបានលើកយកការទាក់ ទងគ្នារវាងបុព្វហេតុទាំង ១២ មកពន្យល់ដូចតទៅនេះ :

- ១- អវិជ្ជា (ignorance) នាំអោយកើតសង្ខារ
- ២- សង្ខារ (formation) នាំអោយកើតវិញ្ញាណ
- ៣- វិញ្ញាណ (conscience) នាំអោយកើតនាមរូប
- ៤- នាមរូប (mentalité et physique) នាំអោយកើតអាយតនៈ
- ៥- អាយតនៈ (sens) នាំអោយកើតវិស្ស
- ៦- វិស្ស (contact sensoriel) នាំអោយកើតវេទនា
- ៧- វេទនា (sensation) នាំអោយកើតតណ្ហា
- ៨- តណ្ហា (désir, soif) នាំអោយកើតឧបាទាន
- ៩- ឧបាទាន (attachement) នាំអោយកើតភព
- ១០- ភព (existence) នាំអោយកើតជាតិ
- ១១- ជាតិ (naissance) នាំអោយកើតជរា
- ១២- ជរា (vieillesse) នាំអោយកើតមរណៈ (mort) ។

បើមានធាតុណាមួយកើតឡើង ធាតុឯទៀត ៗ រឺភារៈឯទៀត ៗ ក៏កើតឡើងបន្តបន្ទាប់គ្នា ដូចជា អវិជ្ជា កាលបើកើតមានហើយ អវិជ្ជានោះ

នាំអោយកើតសង្គ្រាម ឯសង្គ្រាមនាំអោយកើតវិញ្ញាណតទៅទៀតហូរហែ
រហូតដល់នាំអោយមាន ជន មានមរណៈ ។ ផ្ទុយទៅវិញបើអវិជ្ជាលេច
សង្គ្រាមក៏រលត់ រលត់ត ៗ គ្នាលុះត្រាតែអស់រលីងដែលហៅថាទិវង្គតពោល
គឺការជ្រុះជ្រុះស្រឡះ ការរលត់រលាយអស់នូវវិសត្ថលក្ខណ៍នៃការ កើត-ស្លាប់ រឺនៃ
ទុក្ខនេះឯង ។

ទំនាក់ទំនងគ្នាទៅវិញទៅមកបែបនេះ មានសភាពដូចប្រាក់កំដែល
ប្រទាក់គ្នាជាកម្រង (chaine de causalité) រឺជារង្វង់មូលពុំមានចុង
ពុំមានដើមហើយដែលមានចលនាវិលចុះវិលឡើងមិនចេះចប់ ។

រួចមកហើយ យើងបានដឹងនូវគោលសំខាន់ៗ ខ្លះ នៅក្នុងព្រាហ្មណ៍
សាសនានិងពុទ្ធសាសនា ។ សាសនាទាំងពីរនេះ ដែលបានមកប្រតិ-
ស្ឋាននៅក្នុងប្រទេសខ្មែរយើងតាំងពីយូរយារណាស់មកហើយ តើមាន
វិវត្តន៍ (évolution) យ៉ាងណាខ្លះដែរ ?

*
* *

៣- វិវត្តន៍នៃព្រាហ្មណ៍ សាសនានិងពុទ្ធសាសនា(5)(10)

ក- សម័យនិក្ខន្ធិ (ស.វ. ទី ១ ដល់ ៦) . --

នៅសម័យនោះ មានការគោរពព្រាហ្មណ៍ សាសនាផង ពុទ្ធសាស-
នាផង ។ អ្នកខ្លះកាន់សាសនាព្រាហ្មណ៍ ខ្លះទៀតកាន់សាសនាព្រះពុទ្ធ ។
ខាងសាសនាព្រាហ្មណ៍ គេនិយមគោរពព្រះឥសូរជាធំ ឯព្រះវិស្ណុ
ព្រះហរិហៈ (ឥសូរនឹងនារាយណ៍រួមគ្នា) ព្រះព្រហ្ម ក៏មានគោរពខ្លះ
ដែរ ។ ខាងសាសនាព្រះពុទ្ធ គេពេញចិត្តនឹងពុទ្ធសាសនាថេរវាទ (និកាយ
ហ៊ិនយាន) ។ នៅស .វ. ទី២ ពុទ្ធសាសនាចំរើនលូតលាស់ជាងព្រាហ្មណ៍
សាសនា ។

ខ- សម័យចិនឡា (ស.វ. ទី៦ ដល់ ៨) . --

នៅសម័យចិនឡា គេប្រាប្បណ៍សាសនាលូតលាស់ជាងពុទ្ធសាសនាហូតមកដល់ស.វ.ទី១២ ។ ប៉ុន្តែ ពុទ្ធសាសនាហ៊ុនយានមិនសាបសូន្យភ្លាមទេ ជាភស្តុតាង គេប្រទះឃើញព្រះពុទ្ធរូបនៅព្រៃកប្បាស ដែលបានសាងឡើងនៅស.វ. ទី៧ និងសិលាចារឹកជាច្រើនទៀត ។ នៅចុងស.វ. ទី៧ ពុទ្ធសាសនាមហាយានក៏ផ្សាយចូលមកដល់ស្រុកខ្មែរ ហើយលូតលាស់រហូតដល់ស.វ.ទី១៣ ប៉ុន្តែ មិនសូវឃើញមានរូបដើមពោធិសត្វ ខោតេស្វរៈ ទេ គេប្រទះឃើញមានមួយនៅក្រុងម្លូនស (កម្ពុជាក្រោម) និងមួយទៀតនៅប្រាសាទ តាត្រឿម (សៀមរាប) ។ ដល់ស.វ. ទី៨ ព្រាហ្មណ៍ សាសនានៅតែលូតលាស់ទៀត ។

គ - សម័យបុរាណគរ (ស.វ.ទី៩ ដល់ ១៥) -

នៅស.វ.ទី៩ ព្រាហ្មណ៍ សាសនាកាន់តែលូតលាស់ ព្រោះព្រះបាទ ជ័យវរ្ម័នទី ២ ទ្រង់សព្វព្រះទ័យកាន់ព្រាហ្មណ៍ សាសនា និយមព្រះឥសូរជាធំ ។ ព្រះអង្គទ្រង់បានចាត់ចែងអោយអញ្ជើញព្រាហ្មណ៍ដ៏ប្រសើរម្នាក់ឈ្មោះ ហិនណ្យាធាម ជាអ្នកប្រាជ្ញចេះចប់ត្រៃវិទ្យាអោយមកជួយរៀបចំធ្វើពិធី ទេវទាម (Culte du Roi-Dieu) ដើម្បីប្រកាសឯករាជ្យដល់ប្រទេសកម្ពុជាហើយធ្វើព្រះរាជាអោយទៅជា ព្រះទាមប្រាសាទ នៅលើភ្នំគូលែន ។ ព្រះអង្គទ្រង់បានអោយគេសាង វិទ្យា ព្រះឥសូរតំកល់



ពិធីទេវទាម

(រូបដកស្រង់ពីប្រជុំសុទ្ធរាវីដឺ)

ក្នុងប្រាសាទភ្នំគូលែនទីគោរព ។ ពិធីតំកល់វិទ្យាព្រះឥសូរនេះក៏បានទៅជាមូលដ្ឋាននៃការសាងប្រាសាទភ្នំគូលែនទៀត ។ នៅចុង ស.វ.ទី៩ (គ.ស.៨៨៩) ព្រះបាទ យសោវរ្ម័នទី ១ ទ្រង់បានឡើងសោយរាជ្យបន្តមកទៀត ហើយទ្រង់កាន់ព្រាហ្មណ៍ សាស

នា និយមព្រះឥសូរជាធំ ប៉ុន្តែព្រះអង្គទ្រង់ប្រោសប្រាណពុទ្ធសាសនា ដែរ ជាភស្តុតាង ព្រះអង្គបានសាងអាស្រមជាច្រើនកន្លែងសំរាប់អោយ អ្នកកាន់សាសនាទាំង ៣ ប្រភេទ (ពុទ្ធសាសនាហ៊ិនយាន ពុទ្ធសាសនា មហាយាន និងព្រាហ្មណ៍សាសនា) ទៅរៀនអំពីសាសនារហូតដល់ទស្សន- វិជ្ជានៅទីនោះ ។ ក្នុងរជ្ជកាលតៗ មក មានព្រះរាជាជាច្រើនអង្គនិយម ព្រាហ្មណ៍សាសនាគោរពព្រះឥសូរជាធំដែរ ។

លុះដល់ ស.វ. ទី ១២ ក្នុងរាជ្យព្រះ បាទសុរិយវរ្ម័នទី ២ (គ.ស. ១១១៣) មានការប្រែប្រួលខ្លះក្នុងព្រាហ្មណ៍សាសនា គឺព្រះរាជាអង្គនេះជា ព្រាហ្មណ៍សាសនិក គោរពព្រះវិស្ណុជាធំ ។ គេប្រទះឃើញក្បាច់ចំលាក់ ជារឿងនៅតាមជញ្ជាំងប្រាសាទអង្គរវត្ត ទាក់ទងទៅនឹងអវិការព្រះវិស្ណុ ដូចជាចំលាក់រឿងរាមាយណៈ មហាភារតៈ ជាដើម ។ នៅចុង ស.វ. ទី ១២ គេបានសង្កេតឃើញមានការរមែកកាន់ពុទ្ធសាសនាវិញ ។

នៅស.វ. ទី ១៣ ពុទ្ធសាសនា ចំរើនលូតលាស់ម្តងវិញ ។ ព្រះ បាទជ័យវរ្ម័នទី ៧ ជាពុទ្ធសាសនិកដ៏ឆ្នើម ទ្រង់កាន់ពុទ្ធសាសនាមហា- យាន គោរពព្រះពោធិសត្វលោកេស្វរៈនិងប្រដាបារមិតា តាមប្រពៃណី ព្រះវិរិបិតា ។ ព្រះអង្គទ្រង់បានផ្លាស់ប្រពៃណីដែលធ្លាប់គោរពទេវតាខ្មែរទាំង ៣ ពីរាជ្យព្រះបាទជ័យវរ្ម័នទី ២ មក ហើយគោរព ពុទ្ធិរាជ (Culte du Roi-Bouddha) វិញ ។ ទោះបីព្រះអង្គជាពុទ្ធសាសនិកយ៉ាងមុតមាំក៏ ដោយ ក៏ព្រះអង្គនៅតែប្រោសប្រាណព្រាហ្មណ៍សាសនាដែរ ។ ព្រះ

អង្គបានសាងប្រាសាទជាច្រើនដើម្បីឧទ្ទិសថ្វាយព្រះពុទ្ធសាសនា មាន ប្រាសាទបាយ័នជាដើម ហើយគេបានសាងពុទ្ធបដិមាជាតួអង្គ ពុទ្ធិរាជ តំកល់ក្នុងប្រាសាទបាយ័ននោះ ដើម្បីជាតំណាងព្រះអង្គកាលទ្រង់ចូលទី វង្សតទៅ ។ ចំណែកឯពោធិសត្វលោកេស្វរៈសមន្តមុខ ដែលនៅគ្រប់ កំពូលបែរព្រះភក្ត្រញញឹមស្រស់ប្រិមប្រិយទៅគ្រប់ទិសទាំង ៤ (ហៅញញឹម បាយ័ន) ក៏ទុកដូចជាតួអង្គ ពុទ្ធិរាជដែរ ។

ក្រោយរជ្ជកាល ព្រះបាទជ័យវរ្ម័នទី ៧ ព្រះរាជាដែលសោយ រាជ្យជាតំណាងវង្សត្រឡប់មកកាន់សាសនាព្រាហ្មណ៍ គណៈឥសូរវិញ ។ គេសង្កេតឃើញមានប្រតិកម្មនៃសាសនាព្រាហ្មណ៍ ដោយមានការបំផ្លាញ ព្រះពុទ្ធរូប (វាយបំបែក ខ្វះវិដាប់យកពុទ្ធរូបចេញ) ។

លុះមកដល់ចុង ស.វ. ទី ១៣ ពុទ្ធសាសនាមហាយានក៏សាបរលាប ទៅ ហើយមកដល់ ស.វ. ទី ១៤ ព្រាហ្មណ៍សាសនាក៏បាត់បង់ទៅទៀត នៅសល់តែតិចខ្លះក្នុងរាជវាំង ។ ចំណែកឯពុទ្ធសាសនាភាសាបាលី (ដែលនាំចូលមកនៅ ស.វ. ទី ១២) ក៏បានលូតលាស់ដុះដាលចំរើន យ៉ាងព្រៃវិលនរហូតមកដល់សម័យបច្ចុប្បន្ននេះ ។

រួមសេចក្តីមក យើងសង្កេតឃើញថា សាសនាដែលចូលមកប្រតិ ស្នានក្នុងប្រទេសខ្មែរយើងនេះមានវិវត្តន៍ច្រើនលើក ច្រើនគ្រាណាស់ ដោយហេតុថា ព្រះរាជាដែលសោយរាជ្យតៗ គ្នានោះ និយមគោរព សាសនាខុសៗ គ្នា ។ ម៉្លោះហើយសាសនាត្រូវវិវត្តផ្លាស់ប្តូរទៅតាមការ

និយមក្នុងសម័យនោះដែរ ។ បើវាជាអង្គណានិយមកាន់សាសនាណាមួយ សាសនានោះក៏ចំរើនរុងរឿងទៅ ហើយសាសនាឯទៀតក៏ត្រូវអន់ថយ រីអាច់អោន ។

អាស្រ័យដោយខ្មែរយើងបានទទួលកាន់សាសនាព្រាហ្មណ៍ និងសាសនាព្រះពុទ្ធច្រើនសតវត្សមកហើយ ហើយទោះបីព្រាហ្មណ៍សាសនានិងពុទ្ធសាសនាមហាយានសាមរណ៍ទៅវិញក៏ដោយ ក៏ឥទ្ធិពលនៃសាសនាទាំងនោះបានចាក់រឹសយ៉ាងមាំមួនក្នុងសន្តានចិត្តខ្មែរ ក្នុងសង្គមខ្មែរ ដូចជាក្នុងផ្នែកនៃ - សិល្បៈ - ទំនាមទំលាប់ - ប្រពៃណី - ភាសា - អក្សរ - អក្សរសិល្ប៍ផ្សេងៗ ។

* * *

ចំពូកទី២

ភាសា-អក្សរ-សិល្ប៍

១- ភាសា

ភាសា គឺពាក្យសម្តីដែលយើងនិយាយ ប្រាស្រ័យទាក់ទងគ្នាទៅវិញទៅមក ដើម្បីសំដែងនូវឆន្ទៈ សញ្ញាភាសា ចិត្តគំនិតអ្វីមួយ ។ នៅក្នុងលោកយើងនេះ គ្រប់ជាតិសាសន៍សុទ្ធតែមានភាសាផ្ទាល់របស់ខ្លួន សំរាប់ប្រើទាក់ទងគ្នានៅក្នុងសង្គមជាតិរៀងៗ ខ្លួន ។ ភាសានៃជាតិសាសន៍នីមួយៗ មានកំណើតឡើងដំណាលគ្នានឹងកំណើតនៃជាតិសាសន៍នោះដែរ ហើយបានវិវត្ត ប្រែប្រួល ចំរើនលូតលាស់ រី អន់ថយទៅតាមសង្គមមនុស្សនោះថែមទៀត ។ ភាសាវិទូបានសិក្សាស្រាវជ្រាវអំពីភាសាទាំងអស់ក្នុងលោកឃើញថា ភាសាមានចំនួនច្រើនណាស់ បើរាប់ទាំង

ភាសាតូច-ធំ-ស្លាប់-រស់ មានចំនួន ពី ពីរពាន់ប្រាំរយទៅបីពាន់ប្រាំរយ ភាសា ។ ក្នុងចំណោមភាសាទាំងនោះ ភាសាវិទូបានធ្វើប្រភេទវិភាគ ថែកភាសាជាក្រុម រឺ អំបូរ ។ ភាសាដែលអាចស្ថិតនៅក្នុងអំបូរមួយ គ្នាបាន លុះត្រាតែមានលក្ខណៈពិសេសប្រហែល ៗ គ្នា ។ អំបូរភាសា ធំ ៗ មានចំនួន ២០ ដូចជា :

- អំបូរឥណ្ឌូ-អឺរ៉ុប គឺជាអំបូរភាសាមួយ ទូលំទូលាយក្នុងបណ្តាអំបូរភាសាក្នុងលោក គ្របដណ្តប់លើទ្វីបអឺរ៉ុបពិតទាំងអស់ និងលើមួយភាគធំ នៃប្រទេសឥណ្ឌា ។

- អំបូរខ្មែរ-មន គឺជាអំបូរធំសំខាន់មួយនៅទ្វីបអាស៊ីអាគ្នេយ៍ ។

- អំបូរ ហ្វីលីពីន-ប៊ូលីនេស៊ី គឺជាអំបូរធំគួរសម ស្ថិតនៅតាមកោះ និងនៅទៀបកោះ ក្នុងភាគខ្លះនៃមហាសមុទ្រប៉ាស៊ីហ្វិក និងនៃមហាសមុទ្រឥណ្ឌា (១) ។

ចំពោះភាសាខ្មែរយើង តើមានប្រភព-វិវត្តន៍និងលក្ខណៈពិសេស យ៉ាងណាទៅដែរ ?

ក. ប្រវត្តិនៃភាសាខ្មែរ.-

(១) សូមអានអត្ថបទ «អំបូរភាសាក្នុងលោក» របស់លោក គង់ អិន និងលោក ឡុច វិធីង ចុះផ្សាយក្នុងទស្សនាវដ្តីខេមបូឌានកម្ពុជា ឆ្នាំទី ៣ លេខ ១ ខែតុលា ឆ្នាំ ១៩៦៩ ទំព័រ 85 ។

ដូចយើងបានពោលរួចមកហើយថា ភាសាមានកំណើតដំណាល គ្នានឹងកំណើតមនុស្ស ។ យ៉ាងណាមិញ ប្រវត្តិសាស្ត្រខ្មែរបានចែងថា ជាតិសាសន៍ខ្មែរមានយូរយារណាស់មកហើយ (ប្រមាណ ៣០០០ ឆ្នាំមុន គ.ស.) គឺជាជាតិសាសន៍ដែលធ្លាប់មានអរិយធម៌រុងរឿងក្នុងចំណោម ជាតិសាសន៍ដទៃ ក្នុងភូមិភាគអាស៊ីអាគ្នេយ៍ ។ ដូចនេះភាសាខ្មែរ ដែល មានប្រភពដាច់គ្នានឹងជាតិកំណើតមនុស្សខ្មែរ ក៏កើតមានតាំងពីយូរណាស់ មកហើយដែរ ។ ក្រោយដែលបានសិក្សាស្រាវជ្រាវអំពីភាសាខ្មែរអស់ ពេលយូរមក ភាសាវិទូបរទេសបានបញ្ចូលភាសានេះ ទៅក្នុងអំបូរភាសាធំមួយក្នុងចំណោមអំបូរភាសានៅទ្វីបអាស៊ីអាគ្នេយ៍ គឺអំបូរ ខ្មែរ-មន នេះឯង ។ តាមលោក ពិធីនាថ H.J.Pinnow អំបូរភាសាខ្មែរ-មនជា ក្រុមភាសាមួយដែលគួរចាប់អារម្មណ៍ជាងគេក្នុងបណ្តាភាសាអាស៊ី ភាគ ខាងត្បូង (អំបូរភាសា ឡូស្ត្រូអាស៊ី : អំបូរភាសាម៉ាឡាយូ-ប៊ូលីនេស៊ី អំបូរភាសា ថៃ-វៀតណាម អំបូរភាសាខ្មែរ-មន) ព្រោះជាភាសាដែលមាន ប្រវត្តិអក្សរវិបាកពីភាសាដទៃទៀតដែលទើបតែមានភាសាសរសេរ ហើយ ខ្លះទៀតនៅតែគ្មានអក្សរសរសេរដដែល (11) ។

ចំពោះពាក្យ ខ្មែរ-មន នេះធ្វើអោយយើងមានចំណង់ទៅទៀតថា តើមន ជាអ្វី? ហើយនៅឯណា? តើមានជាតិសាសន៍ខ្មែរនិងមនពីរនេះទេ រឺដែលនៅក្នុងអំបូរនេះ ?

តាមការស្រាវជ្រាវ គេបានដឹងថា នៅក្នុងអំបូរ ខ្មែរ-មន ពីរមន

មានតែជាតិ ខ្មែរ និងជាតិ មន ប៉ុន្តែនោះទេ គឺមានជាតិជាច្រើនទៀតដែល
រស់នៅក្នុងប្រទេសនានានៃអាស៊ីអាគ្នេយ៍ ហើយដែលមានភាសាស្រដៀង
គ្នាក្នុងផ្នែក សូនសាស្ត្រ (la phonétique) រូបសាស្ត្រ (la morpho-
logie) និង និយមន័យសាស្ត្រ (la sémantique) ។ ឯជនជាតិទាំង
នោះមានជាអាទិ៍ :

- សេណាយ សេម៉ាង . . . នៅសហព័ន្ធម៉ារឡូ ស៊ីយ៉ា
- ប៉ាឡោង វ៉ា . . . នៅប្រទេសភូមា
- ខ្ម អាឡាក់ ល្វិត . . . នៅប្រទេសលាវ
- ស្ទៀង កួយ ព័រ ស្តួច ជង ពួង . . . នៅសាធារណរដ្ឋខ្មែរ
- ម៉ុង បាហ្គារ សេដង់ ព្រុ . . . នៅប្រទេសវៀតណាម ។

ក្នុងចំណោមជនជាតិទាំងនោះ មានតែជនជាតិ ខ្មែរ និង មន ទេ
ដែលមានអរិយធម៌ខ្ពង់ខ្ពស់ជាងគេ ពីព្រោះជនជាតិទាំងពីរនេះរស់នៅត្រង់
តំបន់វាលទំនាបនៃទន្លេ ដែលមានដីជាតិអាចប្រកបរបរកសិកម្មបានយ៉ាង
ប្រសើរ ហើយមានទំនាក់ទំនងជាមួយនឹងប្រទេសជាច្រើនថែមទៀត ។
ជនជាតិខ្មែររស់នៅត្រង់តំបន់វាលទំនាបនៃទន្លេមេគង្គ ឯជនជាតិ មនរស់
នៅត្រង់តំបន់មេណាម(ប្រទេសសៀម) និងតំបន់វាលទំនាបនៃទន្លេឥរាវតី
(ប្រទេសភូមាសព្វថ្ងៃ) ។ ឯជនជាតិក្រៅពីនោះច្រើនរស់នៅតាមព្រៃភ្នំ ។
អាស្រ័យដោយអរិយធម៌នៃជនជាតិ ខ្មែរ និង មន លូតលាស់រឿននេះ
ហើយ ទើបគេនិយមប្រើពាក្យ មន-ខ្មែរ (តាមទស្សនៈអ្នកប្រាជ្ញបរទេស)

រី ខ្មែរ-មន (តាមទស្សនៈខ្មែរ) ដូចពាក្យអឺរ៉ុបខ្មែរ-មន អរិយធម៌ខ្មែរ-មន
ជាដើម ។ ប៉ុន្តែតែចាប់ពីសតវត្សទី១៦មក ជនជាតិមនក៏បានបាត់បង់ទឹកដីនិង
អធិបតេយ្យរបស់ខ្លួនរហូតមក ដូចជាជនជាតិចាមសព្វថ្ងៃនៃដែន(12) ។

ខ - វិវត្តន៍នៃភាសាខ្មែរ . -

ភាសាក៏ដូចជាធាតុឯទៀតៗនៃអរិយធម៌ដែរ តែងប្រែប្រួលចំរើន
លូតលាស់រីករាលដាលស្របតាមការរស់នៅរបស់មនុស្សក្នុងសង្គម ។ គេ
បានកត់សំគាល់ឃើញថា ភាសាសរសេរវិវត្តចំរើនភាសានិយាយទេ ។

ចំពោះកំណកំណើតភាសាខ្មែរ ដែលមានដីវិវត្តរហូតមកដល់សម័យ
បច្ចុប្បន្ននេះ អ្នកប្រាជ្ញខាងភាសាបានសន្តេតឃើញ មានវិវត្តន៍ ៣ លើក
ធំៗ គឺ :

- ភាសាខ្មែរបុរាណ (គាំទ្រកំណកំណើតមកដល់ ស.វ. ទី ១៥)
- ភាសាខ្មែរកណ្តាល (ស.វ. ទី ១៦ ដល់ ស.វ. ទី ១៩)
- ភាសាខ្មែរបច្ចុប្បន្ន (ស.វ. ទី ២០ . . .) ។

នៅសម័យអាណាព្យាបាលបារាំង វិវត្តន៍នៃភាសាខ្មែរត្រូវបាន
បន្ថយឈ្លៀន ហើយរត់ទៅស្ថិតក្នុងវិវត្តអារាមដែលមានព្រះសង្ឃជួយថែ
រក្សាទុកអោយ ។ គេបង្ខំអោយរៀនភាសាបារាំងដោយនាំ ជាផ្លូវការ
ដែលជាហេតុនាំអោយខូចប្រយោជន៍ដល់ភាសាជាតិដែរ ។

នៅសម័យឯករាជ្យ ភាសាខ្មែរត្រូវបានប្រកាសអោយប្រើជាផ្លូវការ

កំណើតគណៈកម្មការវប្បធម៌ មហាវិទ្យាល័យគរុកោសល្យ (អតីតវិទ្យា-ស្ថានជាតិគរុកោសល្យ) មហាវិទ្យាល័យអក្សរសាស្ត្រ វិទ្យាស្ថានជាតិខេមរយានកម្ម ជំរុញអោយមានការបង្កើតពាក្យពេចន៍ថ្មីៗ ដើម្បីប្រើការអោយទាន់សម័យនិយម ។ ក្រៅពីពាក្យកំណើត ពាក្យបង្កើតថ្មី គេប្រទះឃើញពាក្យបរទេសជាច្រើននៅលាយទម្រុញក្នុងភាសាខ្មែរ ។

ឯល្បាយភាសានេះកើតឡើងនៅពេលដែលខ្មែរមានទំនាក់ទំនងជាមួយនឹងបរទេស ដូចជាទាក់ទងក្នុងកិច្ចការទូត-ទេសចរណ៍-ពាណិជ្ជកម្មសិក្សាអប់រំ-ជំនឿសាសនា ។ ល ។ គេបានកត់សំគាល់ឃើញថាភាសាមានអាយុវែងកាលណា ល្បាយភាសាគឺកាន់តែមានច្រើនឡើងៗ ស័ងរកភាពសុទ្ធរបស់ខ្លួនពុំឃើញ ។ ឯភាសាបរទេសដែលនៅលាយទម្រុញជាន់គេក្នុងភាសាខ្មែរយើងសព្វថ្ងៃ គឺភាសាបាលីនិងសំស្ក្រឹត ។ ភាសាបាលី ហូរចូលមកក្នុងភាសាខ្មែរ តាមរយៈពុទ្ធសាសនាហ៊ិនយាន ឯភាសាសំស្ក្រឹតហូរចូលតាមរយៈពុទ្ធសាសនាមហាយាននិងព្រាហ្មណ៍សាសនា ។ ដោយជនជាតិខ្មែរយើងនិយមគោរពសាសនាឥណ្ឌាទាំងនេះហើយ បានជាភាសាបាលី-សំស្ក្រឹតព្រមទាំងក្បួនខ្នាតវេយ្យាករណ៍ មានឥទ្ធិពលខ្លាំងក្លាមកលើភាសាខ្មែរ ហើយចាក់រឹសគល់មកដល់សព្វថ្ងៃ ជាហេតុនាំអោយអ្នកខ្លះដែលមើលលក្ខណៈដើមនៃភាសាខ្មែរពុំឃើញ ហើយក៏តវិនចោទថាភាសាខ្មែរមានប្រភពពីភាសាបាលី-សំស្ក្រឹតនេះឯង ។ ការពិត ភាសាទាំងពីរនេះចូលមកក្រោយពេលដែលខ្មែរមានភាសាផ្ទាល់ខ្លួនរួចស្រេច

ទៅហើយ ។ ដូចនេះ ភាសាខ្មែរពុំមែនកើតចេញមកពីភាសាបាលីសំស្ក្រឹត រឺ ភាសាបាលី-សំស្ក្រឹតជាមួយនៃភាសាខ្មែរ ដូចទស្សនៈរបស់លោក J. Taupin (La littérature et la langue khmères sont filles du sanskrit) នោះទេ ។ ខ្មែរប្រើពាក្យបាលី-សំស្ក្រឹតជាពាក្យកម្ចី ដើម្បីបង្កប់នូវកង្វះខាតតែប៉ុននោះ ។ រីឯពាក្យបាលីសំស្ក្រឹតនេះសោតទៀត ក៏ត្រូវកែប្រែទាំងស្រូវសព្វ ទាំងរូបសព្វ ដើម្បីអោយស្របស្រួលមកនឹងសំដីខ្មែរ ចំណង់ចំណូលចិត្តខ្មែរ ។ ខេមរើយកម្មវិបរទេសពុំមែនធ្វើចំពោះតែពាក្យបាលី-សំស្ក្រឹតប៉ុននោះទេ ភាសាបរទេសណាក៏ដោយ ដែលប្រជាបច្ចុប្បន្នក្នុងភាសាខ្មែរ ត្រូវទទួលការផ្លាស់ប្តូរអោយមានលក្ខណៈជាខ្មែរដែរ ។ ម្យ៉ាងទៀត ភាសាបាលី-សំស្ក្រឹត ស្ថិតជាចំណីអំបូរខ្មែរ-មន ព្រោះមាន វិវិក្កិ (déclinaison) ដូចភាសានៃជនជាតិអឺរ៉ុបដែរ ។ ដូចនេះភាសាបាលី-សំស្ក្រឹតនៅក្នុងអំបូរ ឥណ្ឌូ-អឺរ៉ុប ឯណោះទេ ។

គ-លក្ខណៈពិសេសនៃភាសាខ្មែរ -

ដើម្បីបំផុសអោយឃើញលក្ខណៈពិសេសនៃភាសាខ្មែរ និងដើម្បីកុំអោយមានការយល់ច្រឡំដូចទស្សនៈខាងលើតទៅទៀត យើងសូមធ្វើការប្រៀបធៀបចំណុចសំខាន់ៗ ខ្លះនៃភាសាខ្មែរ ទៅនឹងភាសាខ្លះទៀត ជាពិសេសភាសាបាលី-សំស្ក្រឹត ។

អំពីការបន្លឺសម្លេង. -

ក្នុងការបន្លឺសម្លេង ពាក្យខ្មែរក្តី មនក្តី ពុំមានសម្លេងឡើងចុះ រឺលើក ដាក់ខ្ពស់ទាបទៅតាមសញ្ញាប្រើ ដាក់លើពាក្យ ដែលនាំអោយផ្លាស់ប្តូរនិយម របស់ពាក្យនោះទេ ។ នេះជាចំណុចសំខាន់មួយ ដែលបង្ហាញនូវសភាព ប្លែកគ្នារវាងភាសាខ្មែរ-មន និងក្រុមភាសាចិន-យួន-សៀម-លាវ ដែលជា ភាសាភ្ជាប់នយោបាយទៅនឹងសម្លេងខ្ពស់ទាប រឺចុះឡើង(Langues toniques) ។

អំពីចំនួនព្យាង្គ. -

ពាក្យខ្មែរសុទ្ធ ច្រើនតែមានចំនួនព្យាង្គតិច- គឺសម្បូរណ៍ពាក្យមួយ ព្យាង្គ ប្លែកអំពីពាក្យបាលី-សំស្ក្រឹត ដែលច្រើនតែមានចំនួនព្យាង្គច្រើន ។ ក្នុងករណីពាក្យខ្មែរសុទ្ធច្បាង្គ រឺច្រើនព្យាង្គគេបានសង្កេតឃើញថា ការ បន្លឺតែងមានទំនោរទៅរកការបន្លឺព្យាង្គច្រើន អោយនៅសល់តិចបំផុត ដោយបន្ថែមរឺស្ទើរ រឺបន្លឺស្ទើរនៅព្យាង្គមុខ ហើយសង្កត់ស្ទើរនៅព្យាង្គ ក្រោយដូចពាក្យ:

- ប្រអប់ > ប្តប់ ត្របែក > តបែក
- ក្រមា > កមា សៀវភៅ > សភៅ ។ល។

ទំនោរបន្លឺព្យាង្គនេះ មានឥទ្ធិពលយ៉ាងខ្លាំងទៅលើពាក្យ បាលី សំស្ក្រឹត ដែលចូលមកហាយឡើយក្នុងភាសាខ្មែរ ហើយវិសេសមានចំនួន

ព្យាង្គច្រើនដូចជា :

- ជាតិ (Jati) អាន ជាត
 - ទុក្ខៈ (Dukkha) អាន ទុក
- } ២ព្យាង្គនៅសល់ ១ ព្យាង្គ
- និរន្តរៈ (Nirantara) អាន និរាន់ : ៤ ព្យាង្គនៅសល់ ២ ព្យាង្គ
- សមាធិ (Samadhi) ក្លាយទៅជាស្មាធិ : ៣ ព្យាង្គនៅសល់ ១ ព្យាង្គ ។

នៅមានវិធីច្រើនបែបយ៉ាងទៀត ដែលខ្មែរយកមកអនុវត្ត ដើម្បី បំភ្លឺប្រើប្រាស់ព្យាង្គ បាលី - សំស្ក្រឹតអោយមានលក្ខណៈបែបខ្មែរឡើង (ខេមរេនិយតម្លៃចំនួនព្យាង្គ) ។ លក្ខណៈកែប្រែនេះ សរអោយឃើញថា ខ្មែរពុំមែនចេះតែទទួលយកពាក្យបរទេសមកប្រើទាំងស្រុងទេ ។

អំពីស្រែះ ព្យញ្ជនៈ ព្យាង្គ. -

ក្នុងការធ្វើប្រភេទវិភាគ ស្រែះ ព្យញ្ជនៈ ព្យាង្គ អោយមានតួគ្នាភាសា ខ្មែរបានសំអាតទៅលើគោលពិសេសមួយគឺ ខ្យល់ អ៊-អ៊ី ។ ភាសាមន គេចែកជាខ្យល់ អ៊-អេ ឯភាសាបាលីសំស្ក្រឹតមានតែខ្យល់ អ៊ៈ (a) មួយ ទេ ។ ចំពោះខ្យល់ អ៊-អ៊ី រួចមកហើយ មានអ្នកខ្លះយល់ច្រឡំថា ព្យញ្ជនៈ ណាដែលមានខ្យល់ អ៊ ជាព្យញ្ជនៈ អឌោសៈ ឯព្យញ្ជនៈណាដែលមាន ខ្យល់ អ៊ី ជាព្យញ្ជនៈ ឌោសៈ ។ ម៉ែនតែតាមការពិសោធន៍ ដោយ គ្រឿងម៉ាស៊ីនថតសម្លេង គេបានដឹងថាព្យញ្ជនៈ ពួកខ្យល់ អ៊ ក្តី ខ្យល់ អ៊ី ក្តី ដែលមានសម្លេងមិនខុរ្មា (ថ្លង់) ហៅថាព្យញ្ជនៈ អឌោសៈ ។

ចំណែកព្យញ្ជនៈ ឃោសៈ វិញ្ញត្តិព្យញ្ជនៈ ពួកខ្យល់ អ៊ី ខ្យល់ អ៊ី ក្តី ដែល
 មានលម្អន់ខ្យល់(លី) ។ ព្យញ្ជនៈខ្យល់លីមានចំនួនតិចណាស់ បើ-ដឌ-
 មម-ណន-ញញ-នីន-វី-ឡល-វី-យ៉យ (11) ។ ដូចនេះខ្យល់ អ៊ី ក៏ពុំដូច
 គ្នានឹងខ្យល់ អឃោសៈ ទេហើយខ្យល់ អ៊ី ក៏ពុំដូចគ្នានឹងខ្យល់ ឃោសៈ
 ដែរ ។ ក្នុងការចែកមូលសទ្ធុ (ស្រះ-ព្យញ្ជនៈ-ព្យាង្គ) ខ្យល់ អ៊ី-អ៊ី បាន
 វែកវែកមូលសទ្ធុនោះជាតួៗ ដូចជា :

- អ - ស្រះ : { ខ្យល់ អ៊ី : ក ខ ច ឆ ... ឌ ឍ ឃ ...
- { ខ្យល់ អ៊ី : ត ប ដ ឈ ...

សេចក្តីសង្ខេប - សព្វាស្រៈមានតែមួយបែប ប៉ុន្តែវិស័យខ្យល់ អ៊ី
 ផង ខ្យល់ អ៊ីផង ។

- ខ-ព្យញ្ជនៈ : { ខ្យល់ អ៊ី : ក ខ ច ឆ ...
- { ខ្យល់ អ៊ី : ត ប ដ ឈ ...

សេចក្តីសង្ខេប - ព្យញ្ជនៈនីមួយៗ ដែលយើងអាចបង្កើតបាន អា-
 ស្រៈយោងដោយមានខ្យល់ អ៊ី ក៏កប់នៅក្នុងព្យញ្ជនៈនោះ ប៉ុន្តែវិស័យ ឃោសៈ
 វី ឃោសៈ អឃោសៈ (voyelle inhérente) នោះពុំឃើញរូបមានទេ ។ ក្នុង
 ព្យញ្ជនៈ អ៊ី មានស្រះកប់ "អ៊ី" ក្នុងព្យញ្ជនៈ ឃោសៈស្រះកប់ "អ៊ី" ។
 ដោយសារមានស្រះកប់នៅក្នុងនោះហើយ បានជាព្យញ្ជនៈមួយចំនួន អាច
 ទៅជាព្យាង្គមួយបានដូចជា :

អ (កដ - កដប) គ (មនុស្សគ) ឆ (តជាប់គ្នា) ជាដើម ។
 ប៉ុន្តែតែអាចផ្តាច់ស្រះកប់ចេញពីព្យញ្ជនៈ កាលណាព្យញ្ជនៈនោះ
 មានមុខងារជាតួប្រកប ដូចពាក្យ អាច គិត (ច និង ឆ គ្មានស្រះកប់ក្នុង
 មានតែខ្យល់ផ្តុំ) ។

- គ - ព្យាង្គ : { ខ្យល់ អ៊ី : ក - កម - ចុក - ញ៉ាំ ...
- { ខ្យល់ អ៊ី : ត - តម - ជុក - ញ៉ាំ ...

អំពីវិធីអំណាចពាក្យ -
 ភាសាខ្មែរយើងមានវិធីពិសេសក្នុងកំណាយពាក្យដើម្បី រឹស (Racine)
 អោយក្លាយជាពាក្យផ្សេងៗហើយមានន័យប្លែកៗគ្នា ប៉ុន្តែវិស័យនៅក្នុង
 ក្រុមព្យាង្គតែមួយ ដូចឧទាហរណ៍ក្នុងតារាងកំណាយខាងក្រោមនេះ :

រឹស (ដែលជាភិរិយាស័ព្ទ)	កើត	ចាំ	សិត	ចុក	ជាន់
ភរិយាបង្ក (ធ្វើអោយរីញ៉ាំងអោយ)	បង្កើត	បញ្ជាំ	ផ្សិត	បញ្ជុក	បញ្ជាន់
នាម (មនុស្ស រឺ អ្នកធ្វើ)	ខ្មែត	ឆ្មាំ	ស្មិត	ឆ្មុក	ឈ្មាន់
នាម (ប្រដាប់ប្រើប្រាស់)	ខ្មែត	ឆ្មាំ	ស្មិត	ឆ្មុក	ឈ្មាន់
នាម (សភាព រឺ ពើ)	កំរើត (កំណើត)	ចំនាំ (ចំណាំ)	សំរិត (សំណិត)	ចំនុក (ចំណុក)	ជំនាន់

នេះ ជា ក្បួន កំណាយ ពាក្យ មួយ បែប ដែល មាន រឹស ដើម ជា ភិរិយាស័ព្ទ ។

ឯវិសដែលជាគុណនាមក៏អាចកំលាយទៅជានាមបានដែរ ដូចជា :

ធំ > ទំហំ, ទាម > ទំនាម, ចាស់ > ចំណាស់ ; ខ្ទេច > កំហូច, ចាល ។

កំណើតពាក្យដែលគ្រប់យេឡើយវិសដើមរបស់នោះ មានទំនាក់ទំនងទៅនឹងវិធីប្រើបទភ្ជាប់ រឺអ្នកព្រាង (Affixe) ។ បទភ្ជាប់ប្រើដាក់ពីខាងមុខវិស ហៅថា បទមុខ រឺ បុព្វមុខ (Préfixe) ដូចពាក្យ បង្កើត (បង្កា បុព្វបទ) ។ បទភ្ជាប់ណាដែលប្រើចុះកណ្តាលវិស ហៅថា បទកណ្តាល រឺ បទស្មៀន រឺ អន្តរមធ្យ (Infixe) ដូចពាក្យ ឆ្លាំ ឆ្លាំ ចំនាំ (- - - ន ជា បទកណ្តាល) ។ បទកណ្តាលខ្មែរ ប្លែកពីបទកណ្តាលបាលី-សំស្ក្រឹត ដែលហៅថា អាគម (Augment) ។ អាគមគ្រាន់តែចុះមកសំរួលការភ្ជាប់សន្ធិ អោយពីរោះតែប៉ុន្មាននោះ ពុំមែនចុះមកបំបែកវិសអោយមានន័យ ប្លែកដូចបទកណ្តាលខ្មែរឡើយ ។

ឧទាហរណ៍ : អ + អត្ថ > អ + ន + អត្ថ > អនត្ថ (ន = អាគម)
ចត្ត + អត្ថ > ចត្ត + វ + អត្ថ > ចត្តវត្ថ (វ = អាគម) ។

ចំណែកឯបទភ្ជាប់ខាងចុងវិស ដែលហៅថា បទចុង រឺ បច្ឆិមបទ (Suffixe) ពុំឃើញមានប្រើក្នុងភាសាខ្មែរទេ ។

អំពីលិង្គ វចនៈ .-

និយាយពីលិង្គ (genre) ក្នុងទំនេរ ពុំមែនសំដៅលិង្គរបស់មនុស្ស រឺសត្វទេ គឺលិង្គរបស់ពាក្យ (genre du mot) ។ ពាក្យដែល

ជានាម នៅក្នុងភាសាសាស្ត្រ-អឺរ៉ុប សុទ្ធតែមានលិង្គសំគាល់ ។ នាមបាលី-សំស្ក្រឹតមានលិង្គបីយ៉ាងគឺ :

- ប្តីលិង្គ (ភេទប្រុស រឺ ឈ្មោច) (masculin)
- ភីលិង្គ (ភេទស្រី រឺ ញី) (féminin)
- ឯប្តីសកលលិង្គ (មិនមែនភេទប្រុស-ស្រី) (neutre) ។

គេសំគាល់លិង្គទាំង ៣ ប្រភេទដោយសារ ការរន្ធក្រាប (terminaison) គឺកំណត់គ្រងស្រៈដែលនៅខាងចុងនៃពាក្យ ។

- ការរន្ធប្តីលិង្គ គឺ : អ-ត-ញ-ខ-ខ, ខ. មនុស្ស-មនី-សេដ្ឋី-គុ-វិទូ...
- ការរន្ធកីលិង្គ គឺ : អា-ត-ញ-ខ-ខ, ខ. វាចា-មតិ-នារី-នាគ-វិទូ...
- ការរន្ធគ្រងលិង្គ គឺ : អ-ត-ខ ខ. ផល-អដ្ឋិ-អាយុ...

ឯវចនៈ (nombre) របស់នាមក៏មានគ្រឿងសំគាល់ជាប់នឹងពាក្យដែរ ។

ឧ. មនុស្សា (ឯកវចនៈ) មនុស្សា (ពហុវចនៈ) ⇒ មានមុខងារជាប្រធាន

មនុស្ស័ (ឯកវចនៈ) មនុស្សុ (ពហុវចនៈ) ⇒ មានមុខងារជា ក្នុងភាសាបារាំង គេសំគាល់លិង្គនិងវចនៈ របស់នាម ដោយសារមានពាក្យនៅពីខាងមុខ (articles : le-la-les-un-une-des) រឺទ្រង់ទ្រាយ (forme) នៃពាក្យនោះ ។

ឧ. la maison (n. fém. sing.) ; les cahiers (n.mas. plur.)

le cheval (n. mas. sing.) ; la jument (n. fém. sing.) ;
les chevaux . (n.mas. plur.) .

តើពាក្យខ្មែរមានលិង្គនិងវចនៈដែររឺទេ? សៀវភៅវេយ្យាករណ៍ខ្មែរ
ច្រមុះហើយ ហើយដែលបានទទួលឥទ្ធិពលវេយ្យាករណ៍បាលី-សំស្ក្រឹត
បានអធិប្បាយថាពាក្យខ្មែរមានលិង្គ-វចនៈដែរ ។ ប៉ុន្តែគ្មានគ្រឿងដាច់
នឹងពាក្យរឺទ្រង់ទ្រាយ សំរាប់សំគាល់ដូចភាសាឥណ្ឌូ-អឺរ៉ុបទេ គឺសំគាល់
តាមន័យនៃពាក្យនោះ រឺ ក៏បន្ថែមពាក្យពីក្រោយដូចជា :

ប្តី-ឪពុក-មនុស្សប្រុស-វិញ្ញឿយ... (បុលិង្គ)

ប្រពន្ធ-ម្តាយ-មនុស្សស្រី-វិញ្ញឿយ... (ស្តលិង្គ)

ក្មេង-វិញ្ញ-ផ្ទះ-បង-ប្អូន... (អលិង្គ) ។

នៅមានលិង្គម្យ៉ាងទៀតហៅថា នបុលកលិង្គ គឺពុំមែនប្រុស ពុំ
មែនស្រី ពុំមែនញី ពុំមែនឈ្មោល (តឺឡើយ) ។

គេបានបញ្ជាក់ទៀតថា តាមបញ្ញត្តិនៃក្បួនហោរាថា នាមរបស់
មនុស្សប្រុស និងនាមរបស់ស្រីគឺជាបុលិង្គ ឯនាមរបស់ មនុស្សស្រី រឺ
នាមរបស់ ស្រុក-ភូមិ-ខេត្ត-វិញ្ញ-នគរ និងឈ្មោះគ្រឿងលេងដូចជា
អង្កញ្ញ-បាយខ្ញុំ-ចក្រង់ ជាដើម ជាស្តលិង្គ ។

ចំពោះវចនៈ គេសំគាល់ដោយមានពាក្យភ្ជាប់ពីក្រោយ ។

ឧ. អោម្បយ (ឯកវចនៈ) ; គោដក្សាល (ពហុវចនៈ) ; ពិពេម្បយហ្មង
(ពហុវចនៈ) ។

ការអធិប្បាយបែបនេះ ពុំមានក្បួនខ្នាតច្បាស់លាស់ទេ ហើយការទំ
ទាញភាសាខ្មែរ អោយមានលិង្គមានវចនៈ ដូចភាសាបាលី-សំស្ក្រឹត ក៏
ឃើញថាមិនសមហេតុសមផលដែរ ។

បើយើងពិចារណាអោយបានម៉ត់ចត់ទៅ យើងនឹងឃើញថា ពាក្យខ្មែរ
គ្មានលិង្គគ្មានវចនៈទេ ។ ប៉ុន្តែវិចមានពាក្យសំរាប់សំគាល់ភេទរបស់មនុស្ស
ប្រុស-ស្រី របស់សត្វញី-ឈ្មោល ដែលគេប្រើភ្ជាប់នឹងនាមដូចជា បង
ប្រុស-ក្មេងស្រី-មាន់ញី-ទាឈ្មោល និងពាក្យម៉ែ-ម្តាយ-ឪពុក-ដីដូន-ដីតា
ម៉ា-មីង-ញី (ពាក្យបែបនេះមានចំនួនតិចណាស់) ។ ឯពាក្យសំរាប់សំគាល់
វចនៈ ដូចពាក្យ: មួយ-ពីរ-ទាំងអស់-ទាំងឡាយ-ទាំងពួង-ហ្មង ។ ល។

តើមានប្រយោជន៍អ្វីដែលទំនើងអោយពាក្យខ្មែរ មានលិង្គ មានវចនៈ?

អំពីសម្ព័ន្ធ . —

ប្រសិនបើយើងយល់ថាពាក្យខ្មែរ ត្រូវតែមានលិង្គ មានវចនៈ ជា
ការឥតប្រយោជន៍សោះហើយទំនើងអោយការនៃស្នូកស្នាញ់ដៃមទៀត ព្រោះ
ក្នុងភាសាខ្មែរ ពាក្យពេចន៍នៅក្នុងឃ្លាប្រយោគពុំមានការប្រែប្រួល ផ្លាស់
ប្តូររូបរាង ទៅតាមលិង្គវចនៈ បុរិសៈ កាល ទៀយ ។ ភាសាខ្មែរគឺជាភាសា
អនិកត្តិ (langue indéclinable) ។ ដូចទៅវិញ ក្នុងភាសាអឺរ៉ុបឥណ្ឌូ-
អឺរ៉ុបពាក្យភិរយាត្តិ នាមក្តី គុណនាមក្តី កាលណាវិចមានទំនាក់ទំនងគ្នា
(accord) ក្នុងឃ្លាប្រយោគហើយ ត្រូវតែមានវិនិច្ឆ័យដាច់រាប បានលេចក្តី

៥។ ត្រូវផ្លាស់ប្តូររូបរាងអោយប្លែកពីធម្មតា ។

- ខ. អរិយធម៌ អាឡិ ឥសាន្ត បស្សនី (ឯកវចនៈ)
- (ខ្ញុំ) (ខ្មៅ) (សុនខ) (ឃើញ)
- មយ័ អាឡេ ឥសាន្ត បស្សម (ពហុវចនៈ)
- (ឃើង) (ខ្មៅ) (សុនខច្រើន) (ឃើញ) ។

ចំពោះរបៀបពាក្យក្នុងឃ្លាបាលីនេះ ត្រូវរៀបរយតាមលំដាប់លំដោយសោះ គេនិយមដាក់ច្របូកច្របល់គ្នា ប្លែកពីឃ្លាប្រយោគខ្មែរ ដែលមានលក្ខណៈសមហេតុ សមផល មានលំដាប់ លំដោយចូរវិហិត្តាទៅតាមហេតុការណ៍ដូចឃ្លាថា :

- ខ្ញុំ ឃើញ សុនខ ខ្មៅ
- (ប្រធាន) (គិរិយា) (កម្មបទ) (លក្ខណៈនៃកម្មបទ)

ប្រសិនបើប្រធានមានចំនួនច្រើនទៅវិញ ក៏ពាក្យទាំងនោះត្រូវប្រលូមរាងដែរ ហើយប្រសិនបើចង់អោយឃ្លានោះមានន័យប្លែកពីមុន គេត្រូវនាំតែថែមពាក្យខ្លះមុននោះដូចជា :

យើងទាំងអស់គ្នាឃើញសុនខជាច្រើន

អារស្រ័យដោយភាសាខ្មែរគ្មានវិភក្តិបែបនេះហើយ បានជាយើងយល់ថា មិនចាំបាច់មានលក្ខណៈនៃវិចនៈ សំរាប់ពាក្យខ្មែរទេ យើងអាចចងក្រងឃ្លាប្រយោគបានយ៉ាងងាយ ព្រមទាំងមានលំដាប់លំដោយល្អផង។ លក្ខណៈពិសេសនេះបង្ហាញអោយឃើញថា ភាសាខ្មែរជាភាសាសាមីយ

សិក្សា វាយយល់ជាងពាក្យភាសាសាស្ត្រ-អរិយធម៌សាស្ត្រ ។

យោបល់រួមចំពោះភាសាខ្មែរ. —

ការលើកយកលក្ខណៈសំខាន់ៗ ខ្លះនៃភាសាខ្មែរ មកប្រៀបធៀបនឹងភាសាបរទេស មានភាសាបាលី-សំស្ក្រឹតជាដើម ឃើញថាប្លែកគ្នាឆ្ងាយណាស់ទាំងផ្នែកសូរ ផ្នែកសព្ទ-ផ្នែកសម្ព័ន្ធ ។ ភស្តុតាងទាំងនេះបានបញ្ជាក់ថាភាសាខ្មែរមានលក្ខណៈពិសេសរបស់ខ្លួន ពោលគឺពិមេនកើតចេញពីភាសាណាមួយឡើយ ។ ទំនាក់ទំនងរវាងខ្មែរនិងបរទេសធ្វើអោយមានល្បាយភាសាបរទេសក្នុងភាសាខ្មែរក៏ពិមេនហើយ ក៏មិនតែការទទួលឥទ្ធិពលភាសាបរទេសនេះ តែងប្រព្រឹត្តទៅដោយការប្រែសំរួលអោយស្របស្រួលទៅនឹងភាសាជាតិជាដរាប ឮយ៉ាងដូចជាខេមរនិយកម្មចំពោះភាសាបាលី-សំស្ក្រឹត ដែលបានពោលនៅខាងលើរួចមកហើយ ។

ប្រសិនបើយើងបានដឹង បានយល់អំពីដើមកំណើតនិងក្បួនខ្នាតដ៏ប្រពៃនៃភាសាជាតិរបស់យើងហើយ តើយើងដែលជាខ្មែរ ត្រូវមានករណីយកិច្ចបែបណាដែរ? ទោះបីយើងមានការលំបាកខ្លះក្នុងការសរសេរ រឺនិយាយដោយសារឥទ្ធិពលបរទេសមកលើភាសាយើងយ៉ាងណាក៏ដោយ ក៏យើងត្រូវមានស្មារតីជាតិជានិច្ច លើកតំកើភាសាជាតិ ដោយនាំគ្នានិយមប្រើភាសាជាតិ ក្នុងករណីណាដែលអាចរៀនសូត្រភាសាបរទេស

បាន ហើយខំការពារភាសាខ្មែរដោយកុំបង្គាប់ កុំទំទាញបញ្ចូលទៅក្នុង
ក្បួនភាសាបរទេស ។ លើសពីនេះទៅទៀត គ្រូវិទ្យាស្រីនិងស្រីក្រអោយ
កាន់តែដុះដាលឡើង ។ បើខ្មែរម្នាក់ៗមានស្មារតីជាតិបែបនេះមែន យើង
សង្ឃឹមថា ភាសាជាតិយើង មុខជាមានការចម្រើនលូតលាស់ ហើយ
នឹងបានជាក្រឹះយ៉ាងមាំមួនជាតិខ្មែរជាពុំខាន ។

*

*

*

២-អក្សរ

ក្រោយដែលបានបង្កើតភាសា សំរាប់និយាយប្រាស្រ័យទាក់ទងគ្នា
ក្នុងការរស់នៅមក មនុស្សតែងនិរកមធ្យោបាយបង្កើតនូវសញ្ញាផ្សេងៗ
សំរាប់កត់ត្រាពាក្យសំដី រឿងរ៉ាវ ព្រឹត្តិការណ៍ផ្សេងៗមែមទៀត ។ សញ្ញា
នោះ លុះក្រោយមកក៏កើតបានជាតួអក្សរនេះឯង ។

ក-ប្រវត្តិដំនើរអក្សរ(13) (14) .-

ការសិក្សាស្រាវជ្រាវខាងប្រវត្តិអក្សរ បានអោយដឹងថា នៅប្រមាណ
៤០០០ ឆ្នាំមុនគ.ស. ជនជាតិអេស៊ីប(Egypte) បានបង្កើតតួអក្សរជាលើក
ដំបូងមុនគេ មុនតែសញ្ញាអក្សរទាំងនោះ ពុំមែនជាតួអក្សរពិតប្រាកដ
ដូចសព្វថ្ងៃនេះទេ គឺជាសញ្ញារូបវត្ថុ រូបសត្វ រូបមនុស្ស រូបរុក្ខជាតិ រូបផ្កា
រូបផ្កាយ ជាដើម ដែលហៅថា អិរ៉ូហ្គ្លីហ្វ (Hiéroglyphe) ។ អក្សរ
រូបបែបនេះ ពុំមានអ្នកណាអាចរួចទេ ។ ទើបតែនៅឆ្នាំ១៨២៤ ដល់ ១៨៤៤
លោក ឡាម៉ូឡីយ៉ុង (Champollion) ចេះអានអក្សរជនជាតិអេស៊ីបនេះ
មុនគេ ។ បន្ទាប់មក គេបានរកឃើញអត្ថបទសិលាចារឹកជាស្ក្រីលេខចិន

មានអាយុប្រហែល ២០០០ ឆ្នាំមុនគ.ស. ។ លុះក្រោយមកទៀត ប្រវត្តិ-
វិទូបានស្រាវជ្រាវរកឃើញថា ជនជាតិហ្វេនីស៊ី (Phénicie) ជាអ្នក
បានសាងអក្សរសំរេចឡើងដំបូងបង្អស់ ហើយអក្សរហ្វេនីស៊ីនេះ
ក៏បានទៅជាដើមគ្រូគូលនៃអក្សររបស់ជនជាតិផ្សេងៗទៀត ក្នុងលោកមាន
អក្សក្រិក-ឡាតាំង និងអក្សរព្រាហ្មី (Brami) នៅប្រទេសឥណ្ឌា ។
តាមការស្រាវជ្រាវរបស់លោក យូស៊ី មានអក្សរ ២ បែបបានកើតឡើង
នៅប្រទេសឥណ្ឌាប្រមាណជា ១០០០ ឆ្នាំមុនគ.ស. គឺអក្សរ ព្រាហ្មី និង
ខារោស្ត្រី (Kharostri) ។ ឋណ្ណាអក្សរទាំង ២ បែបនេះ បានផ្តល់ដើម
កំណើតអក្សរទៀតជាច្រើននៅប្រទេសឥណ្ឌា ។ ឯអក្សរព្រាហ្មីនោះ
កើតចេញមកពីអក្សរក្រមបុរាណអំបូរសម័ត (L'ancien alphabet
sémitique) ។ ក្នុងចំណោមអក្សរឥណ្ឌាជាច្រើនដែលកើតចេញពីអក្សរ
ព្រាហ្មី អក្សរ ទេវណាគរី (Devanagari) រឺ ណាគរី (Nagari) ត្រូវ
បានគេស្គាល់ជាងគេ ហើយដែលគេយកមកកត់ត្រាភាសាសំស្ក្រឹត ។
លុះក្រោយមក អក្សរទេវណាគរីក៏បានក្លាយទៅជាអក្សរសំរាប់ជនជាតិ
ឥណ្ឌាប្រើជាផ្លូវការរហូតមកដល់សព្វថ្ងៃ ។

តើអក្សរខ្មែរមានដើមកំណើតពីអក្សរណាដែរ?

នៅសម័យនគរភ្នំ (ហ្វូណាន) គេបានរកឃើញ សិលាចារឹកមួយ
នៅវិភាញ់ក្នុងភូមិភាគក្រៅត្រាង (យួនខាងត្បូង) ដែលគេបានចាត់ទុកថា
ជាសិលាចារឹកខ្មែរដំបូងបង្អស់ ប៉ុន្តែលេចក្តីក្នុងសិលាចារឹកនេះជាភាសា

សំស្ក្រឹត ។ តាមការសិក្សាប្រៀបធៀបអក្សរខ្មែរបុរាណនេះទៅនឹង
អក្សរឥណ្ឌាបើកខាងត្បូង គេបានដឹងថាមានទ្រង់ទ្រាយដូចគ្នា ។ ម្យ៉ាង
ទៀតគេបានរកឃើញនៅអូរិកវិ (កំពង់ផែរបស់ខ្មែរនៅមាត់សមុទ្រកម្ពុជា
ក្រោម) នូវប្រាក់កាត់របស់ឥណ្ឌា ដែលនៅលើនោះគេចារអក្សរព្រាហ្មី
មានទ្រង់ទ្រាយដូចអក្សរខ្មែរបុរាណដែរ ។ ស្របតាមសម័យនោះ ខ្មែរ
និងឥណ្ឌាមានទំនាក់ទំនងគ្នាញឹកញាប់ផង គេក៏សន្និដ្ឋានថា ខ្មែរបានខ្ចី
យកអក្សរឥណ្ឌាព្រាហ្មីមកប្រើ ។

១- វិវត្តន៍នៃអក្សរខ្មែរ. —

អក្សរដែលខ្មែរយកគំរូតាមអក្សរឥណ្ឌាខាងត្បូងមកប្រើប្រាស់ក្នុង
សម័យនោះ ពុំដូចគ្នានឹងអក្សរសម័យបច្ចុប្បន្ននេះទេ គឺត្រូវបានកែប្រែទ្រង់
ទ្រាយចំនួន ១០ ដល់ (15) រួចមកហើយ ទើបបានដារបូរាណពិតប្រាកដដូចអក្សរ
អក្សរដែលយើងប្រើប្រាស់សព្វថ្ងៃ ។ តទៅទៀតយើងសូមលើកយកកំណើត
វិវត្តន៍នៃព្យញ្ជនៈខ្មែរបុរាណចំនួន ៣ បែប មកបង្ហាញដូន ដូចតទៅនេះ ៖
ព្យញ្ជនៈបែបទី ១ (សម័យមុនអង្គរ)

ក	ខ	ហ	ឃ	ង	ច	ឆ	ជ	ញ
ដ	ឌ	ឍ	ណ	ត	ថ	ឍ	ឌ	ឍ
ឃ	ង	ច	ឆ	ជ	ញ	ដ	ឌ	ឍ

ព្យញ្ជនៈបែបទី ២ (សម័យអង្គរ)

ក ខ គ ឃ ង ដ ឆ ជ ញ
 ឈ ឍ ណ ភ ធិ ណ ឌ ឍ
 ប្ប ព ភ ម ឃ្វ ឝ ឞ ស ហ ឡ ឡ ហ

ព្យញ្ជនៈបែបទី ៣ (សម័យក្រោយអង្គរ)

ក ខ គ ឃ ឌ ឍ ឡ យ ញ
 ឈ ឍ ណ ភ ធិ ឌ ឍ ឡ
 ប្ប ព ភ ម ឃ្វ ឝ ឞ ស ហ ឡ ឡ ហ

បើយើងប្រៀបធៀបតួព្យញ្ជនៈទាំង៣ បែប ឃើញមានសណ្ឋាន ខុសគ្នាឆ្ងាយ ហើយកាន់តែឆ្ងាយណាស់ទៅទៀត នឹងតួព្យញ្ជនៈសម័យ បច្ចុប្បន្ននេះ ។

- ព្យញ្ជនៈសម័យមុនអង្គរ : មានរាងក្រាតក្រាត មិនស្អាត មិនសម សក់ ខ្លី ជើងខ្លីហើយមានចំនួនតិច

- ព្យញ្ជនៈសម័យអង្គរ : មានរាងស្អាត មានសក់ជាក្បាច់រចនា ជើងមាន

សីលគ្រប់គ្នា

- ព្យញ្ជនៈសម័យក្រោយអង្គរ : មានរាងក្រាត សក់និងជើងវែង ។

ដំណើរវិវត្តន៍មានច្រើនលើកច្រើនគ្រា តួអក្សររិតរិតច្រើនឡើង រិតតែងាយសរសេរឡើង ហើយរិតតែល្អឡើង ប្រកបដោយក្បួនក្បាច់ យ៉ាងសមរម្យ ។ នេះហើយជាស្នាដៃនៃបុព្វបុរសខ្មែរ ដែលមានទេព កោសល្យខាងកែសំរួលនិងខាងបង្កើតថ្មីដើម្បីបំពេញនូវកន្លះខាតនេះឯង។

ក្រោយដែលមានកំណើតមាំមួនហើយ បន្ទាប់មកមានវិវត្តន៍ពេញ រូបរាងមែនទែនហើយ តើអក្សរខ្មែរមានលក្ខណៈពិសេសរបស់ខ្លួនយ៉ាង ណាទៅដែរ ?

គ - លក្ខណៈពិសេសនៃអក្សរខ្មែរ -

អក្សរពុំមែនជាសញ្ញាដាច់ដោចពេញពីគ្នា ដែលគេចេះរិតយកមក កត់សំគាល់សម្លេងក្នុងភាសានីមួយៗ នោះឡើយ ប៉ុន្តែអក្សរគឺជាកម្រង សញ្ញាដែលទាក់ទងគ្នាជាក្បួន ជាវិធីស្ថិតនៅលើមូលដ្ឋាន រឺ តារាងណា មួយជានិច្ច ។ យ៉ាងណាមិញ អក្សរខ្មែរក៏ដូចនោះដែរ ពោលគឺជាក្បួន រឺ តួសញ្ញាដែលទាក់ទងគ្នាទៅលើមូលវិធី (Principe) ដ៏សំខាន់ ។

នៅក្នុងអក្សរខ្មែរគេនិយមភ្ជាប់ស្រៈនិងព្យញ្ជនៈអោយជាប់គ្នា ដែល ជាហេតុនាំអោយមានទំនាក់ទំនងទៅវិញទៅមក រវាងស្រៈនិងព្យញ្ជនៈ ។ ទំនាក់ទំនងនេះបណ្តាលអោយកើតមានស្រៈភ្ជាប់ រឺ ស្រៈអនុស័យ ក្នុង

ព្យញ្ជនៈនេះឯង ។ ដូចយើងបានពោលក្នុងផ្នែកភាសារួចមកហើយថា ស្រៈកប់ខ្មែរមាន២ប្រភេទគឺ អ-អិ ។ ឯស្រៈកប់បាលីមានតែ ១ គឺ អៈ (a) ។ ដោយមានស្រៈអនុស័យ២ បែបកប់នៅក្នុងព្យញ្ជនៈនេះហើយ ទើប នាំអោយមាន ព្យញ្ជនៈអនុស័យ (consonne inhérente) ២ បែបដែរ គឺ ព្យញ្ជនៈអនុស័យពួក អ ដូចជា ក ខ ច ឆ ដ ថ ... និងព្យញ្ជនៈអនុស័យពួក អិ ដូច គ យ ជ ឈ ទ ធ ... ។ ចំណែកស្រៈនិស្ស័យ (voyelle dépendante) ដូចជា ។ ក៏ចែកជា ២ ប្រភេទស្របទៅ នឹងព្យញ្ជនៈអនុស័យពួក អ និងពួក អិ ដូចនេះទៀត ប៉ុន្តែមានសញ្ញាសំគាល់តែមួយបែប (ឧ. សញ្ញា ។ សំគាល់ អិ ផង អិ ផង) ។

អាស្រ័យដោយមានស្រៈអនុស័យក្នុងព្យញ្ជនៈបែបខាងលើនេះហើយ ទើបព្យញ្ជនៈអនុស័យមួយត្រូវអាចទៅជាព្យាង្គមួយបាន ។

ឧ. ត (តទល់) ខ (ខត្រី) ស (ពណ៌ស) ។

លក្ខណៈ ពិសេសនេះខុសប្លែកពីអក្សររ៉ូម៉ាំង (Romain) មាន អក្សរ បារាំងដើមដែលព្យញ្ជនៈមួយត្រូវអាចទៅជាព្យាង្គមួយបានទេ ដូច ជាព្យញ្ជនៈ b-k-p-1, និរដើម ។ នឹងអាចទៅជាព្យាង្គមួយបាន លុះត្រាតែ មានស្រៈប្រកបជាមួយ ។

ក្នុងអក្សរខ្មែរ ព្យញ្ជនៈ ២ ត្រូវ ទៅរៀងគ្នា ក៏អាចទៅជាព្យាង្គ មួយបានដែរ ដូចពាក្យៈ មក បង (តួ ម និង តួ ប ជាព្យញ្ជនៈដើមព្យាង្គ (consonne initiale) ឯតួ ក និង តួ ង ជាព្យញ្ជនៈប្រកប (consonne

finale) ។ ព្យញ្ជនៈដែលមានមុខងារជាខ្យល់ប្រកប ពុំមានស្រៈ អនុស័យឡើយ គឺមានតែខ្យល់នៃព្យញ្ជនៈប៉ុន្តែនោះ ។ ពិតមែនតែពុំមាន សញ្ញាសំគាល់ថាពុំមានស្រៈអនុស័យក្នុងព្យញ្ជនៈប្រកបដូចនេះក៏ដោយ ក៏ ខ្មែរយើងពុំអាចច្រឡំបានទេ ព្រោះគេអាចដឹងបានដោយសារន័យរបស់ ពាក្យនោះ ឧ. ទូកង លើកដាក់លើក ពនាស ។

ចំណែកនៅក្នុងអក្សររ៉ូម៉ាំង ដែលនិយមផ្តាច់ស្រៈចេញពីព្យញ្ជនៈ ហើយដែលពុំនិយមប្រើស្រៈអនុស័យ ព្យញ្ជនៈអនុស័យដូចខ្មែរនោះ ព្យញ្ជនៈ ២ រឺ ៣ ត្រូវទៅជិតគ្នាពុំអាចទៅជាព្យាង្គបានទេ ប៉ុន្តែតែជាព្យញ្ជនៈ សំយោគ (ព្យញ្ជនៈផ្សំ) (groupe consonnantique) ទៅវិញ ឧ. tr (trouver), spl ('splendeur) ។

រីឯព្យញ្ជនៈសំយោគខ្មែរ ពុំសូវសរសេរព្យញ្ជនៈរៀងគ្នាដូចនេះទេ គឺសរសេរត្រួតព្យញ្ជនៈលើគ្នាទៅវិញ ជាបុព្វហេតុមួយយ៉ាងសំខាន់ បណ្តាលអោយមានការបង្កើតជា ខើខ របស់ព្យញ្ជនៈឡើង ។ ដូចនេះ ហើយ បាននាំយើងឃើញថា ព្យញ្ជនៈនីមួយៗ នៅក្នុងសម័យបច្ចុប្បន្ន សុទ្ធតែមានជើង ។ ការបង្កើតជើងនៃព្យញ្ជនៈនេះ គឺដើម្បីយកទៅសរសេរផ្នែកក្រោមព្យញ្ជនៈមួយទៀត អោយមានសភាពត្រួតគ្នា ផ្សំសម្រួលគ្នា ជាព្យញ្ជនៈសំយោគព្យញ្ជនៈផ្សំនេះឯង ។

ឧ. ខ្យ (ខ្យល់) ខ្ន (ខ្ន) ក្រី...

ក្រៅពីនេះ ជើងនៃព្យញ្ជនៈសំរាប់ប្រើជាព្យញ្ជនៈដើមព្យាង្គនៃព្យាង្គ

តំរូវចែមទៀត ។

ឧ. ពន្យល់ = ពន្យល់ (ព្យាង្គទី១) + យល់ (ព្យាង្គទី២)

ដើម្បី ក្នុងពាក្យ “ខ្យល់” និងដើម្បី ក្នុងពាក្យ “ពន្យល់” ពិតមែន តែមានរូបរាងដូចគ្នាក៏ដោយ ក៏ពុំមានមុខងារដូចគ្នាទេ ។ ក្នុងព្យញ្ជនៈ សំយោគ ដើមព្យញ្ជនៈ គឺខ្យល់ដំបូងមួយនឹងព្យញ្ជនៈត្រួតលើ ។ ចំណែក ឯដើមព្យញ្ជនៈក្នុងព្យាង្គតំរូវវិញ ពុំមែនជាសម្លេងដំបូងទេ គឺជាព្យញ្ជនៈ ដើមព្យាង្គនៃព្យាង្គតំរូវនេះឯង ។

យើងបានឃើញថា វិធីផ្ទៃដើមនេះ ជាមែកធានបែកចេញអំពី មូលវិធីអនុស្សយន្តៈ-ព្យញ្ជនៈ (Principe des voyelles et consonnes inhérentes) ហើយវិធីផ្ទៃដើមនេះមានផលវិបាក (conséquence) សំខាន់ៗ ដែលប្រព្រឹត្តទៅនៅលើក្បួនវិធីដ៏ច្បាស់លាស់ណាស់ ។ ដោយ ក្បួនវិធីទាំងនោះវិនិច្ឆ័យពេក យើងសូមមិនលើកយកមកអធិប្បាយក្នុង ពេលនេះទេ ។

លក្ខណៈពិសេសមួយទៀតរបស់អក្សរខ្មែរយើង គឺព្យញ្ជនៈមាន សង្វាក់ ។ តើសង្វាក់នោះមានប្រយោជន៍យ៉ាងណាដែរ?

រួចមកហើយយើងបានឃើញគេយកសក់ “ ៗ ” (អ្នកខ្លះហៅសក់ “ ក ”) ដែលមានសណ្ឋានដូចជាលេខ៣ ហើយដែលបាលីហៅថាត្រីសព្ទ មកប្រើដាក់លើព្យញ្ជនៈពួក “ អ ” : ប ស ហ អោយទៅជាព្យញ្ជនៈពួក “ អិ ” : បិ សិ ហិ វិញ ។ សក់របស់ព្យញ្ជនៈឯទៀតពុំឃើញយកមកប្រើ

ផងទេ ។ យើងយល់ថា ការធ្វើអោយព្យញ្ជនៈមានសក់ ពុំមែនជាការ ឥតប្រយោជន៍ឡើយ ដូចទៅវិញសក់ព្យញ្ជនៈ គឺជាក្បាច់ ដែលបញ្ចូល យើងបានធនាឡើង ដើមបីលំអព្យញ្ជនៈនីមួយៗអោយមានសភាពសម សួនឡើង ។ ចំណែកអក្សរ សៀម-លាវ ដែលយកលំនាំអក្សរតាមខ្មែរ យើង ហើយយកទៅកែប្រែលុបសក់ចេញ មើលទៅហាក់ដូចមនុស្ស ដែលមានក្បាល មិនតែម្តងសក់ដូចនោះដែរ ។

ក្រោយដែលបានសិក្សាអំពីប្រភព-វិវត្តន៍ និងលក្ខណៈពិសេសនៃ អក្សរខ្មែរមក យើងបានឃើញថា ខ្មែរបានយកលំនាំតាមអក្សរសណ្ឋា មកប្រើប្រាស់ជាលើកដំបូងគឺពិតមែន ក៏មុនវិធីបន្ទាប់មក ខ្មែរមានទេព- កោសល្យខាងផ្ទៃអោយបានសមសួន ខាងបង្កើតផ្ទៃអោយសំបូរត្រប់ត្រាន់ ព្រមទាំងអោយមានក្បួនខ្ពស់ មានវិធីច្បាស់លាស់សំរាប់ជាតិខ្មែរយក ទៅប្រើការបានយ៉ាងងាយក្នុងការកត់ត្រាគំនិត សញ្ញាតនា ព្រឹត្តិករណ៍ ប្រវត្តិសាស្ត្រ ។ល។

* * *

៣-អក្សរសិល្ប៍

អក្សរសិល្ប៍ (La littérature) គឺជាអត្ថបទរឿង ដែលតុបតែង ឡើងប្រកបដោយ សិល្ប៍ ពោលគឺការប៉ិនប្រសប់ក្នុងការតែងរបស់អ្នក តែងតែងដែលធ្វើអោយអ្នកអាន រឺ អ្នកស្តាប់ចូលចិត្ត ចាប់អារម្មណ៍ រឺ រំភើប ញាប់ញ័រទៅតាមបញ្ហារបស់រឿង ។

ក- ប្រវត្តិវិទ្យាអក្សរសិល្ប៍ខ្មែរ -

អក្សរសិល្ប៍ខ្មែរ មានកំណើតឡើងស្មើនឹងប្រវត្តិសាស្ត្រខ្មែរដែរ ព្រោះគេបានដឹងតាំងពីយូរលង់ណាស់មកហើយនូវការរស់នៅ របបគ្រប់ គ្រង ប្រតិបត្តិការណ៍ផ្សេងៗនៃសង្គមមនុស្សជាដើម ក៏ដោយសារអត្ថបទ សរសេរ រឺ ចារទុកតាំងពីពេលនោះម៉្លោះ ។ ជាភស្តុតាង គឺអត្ថបទចារ នៅលើផ្ទាំងសិលា (សិលាចារឹក) ដែលមានចំណាស់ៗហើយដែលសេស សល់ គង់វិនិរហូតមកដល់សព្វថ្ងៃនេះ ។ ក្រៅពីសិលាចារឹក នៅមាន អត្ថបទអក្សរសិល្ប៍ជាច្រើនទៀត ដែលកត់ត្រាមនុស្សចាប់នៅលើសម្ភារៈ ផ្សេងៗដូចជា : ល្បែកសត្វ ស្លឹករឹត ក្រាំង ក្រដាស ។

អក្សរសិល្ប៍ខ្មែរ ក៏ដូចជា ភាសាខ្មែរ អក្សរខ្មែរដែរ តែងបានទទួល

ឥទ្ធិពលបរទេសដែលផ្សាយចូលមកជាហូរហែ ។ ឯអក្សរសិល្ប៍មរទេស ដែលមានឥទ្ធិពលខ្លាំងជាងគេ គឺអក្សរសិល្ប៍សាសនានិយម មាន អក្សរសិល្ប៍ព្រាហ្មណ៍និយមនិងអក្សរសិល្ប៍ពុទ្ធនិយមនេះឯង ។

១ - វិវត្តន៍វិទ្យាអក្សរសិល្ប៍ខ្មែរ (16)(17) -

គេចាត់ទុកអក្សរសិល្ប៍ជាកញ្ចក់មួយប្រភេទយ៉ាងសំខាន់របស់សង្គម មនុស្ស ។ តាមរយៈអក្សរសិល្ប៍ គេអាចចុះមើលការរស់នៅដ៏ជាក់ ស្តែងរបស់មនុស្សក្នុងសម័យនីមួយៗ ព្រោះអក្សរសិល្ប៍តែងតែប្រែប្រួល ទៅតាមដំណើរវិវត្តន៍របស់សង្គមមនុស្សជាដរាប ។

ចំពោះអក្សរសិល្ប៍ខ្មែរ គេបានសង្កេតឃើញថា មានវិវត្តន៍យ៉ាងខ្លាំង ទៅតាមសម័យកាលនីៗនៃប្រវត្តិសាស្ត្ររបស់ប្រទេសខ្មែរ ។ នៅសម័យ អង្គរ គេបានដឹងច្បាស់ថាមហិទ្ធិមហិទ្ធិខ្មែរបានឡើងដល់កំរិតជាកំពូល រីឯ អក្សរសិល្ប៍ក៏រីកចំរើនខ្លាំងក្លាដែរ ប៉ុន្តែតែចុះថយវិញនៅពេលដែលស្រុក ខ្មែរត្រូវឈ្លានពានពីសំណាក់មរទេស ។ លុះមកដល់ ស.វ.ទី ១៤ និង ១៥ ស្នាដៃអក្សរសិល្ប៍ក៏ស្ទុះនើបចំរើនឡើងបន្តិច ប៉ុន្តែត្រូវថយឥទ្ធិ ពលម្តងទៀត នៅពេលដែលប្រទេសខ្មែរធ្លាក់ខ្លួននៅក្រោមអាណាព្យា- បាលបារាំង រួចទើបចាប់លូតលាស់ចំរើនឡើងជាថ្មីនាសម័យខ្មែរបាន ឯករាជ្យ ។

១ - អក្សរសិល្ប៍សម័យបុរាណ -

* មុនសម័យអង្គរ (ស.វ. ទី១ ដល់ ៨) .-

ដោយមានការផ្លាស់ប្តូររាជធានីញឹកញាប់ ដូចជាប្តូរពី ឧទ្យានបុរៈ ទៅ ឡវិសាលបុរៈ រួចទៅ យនបុរៈ ជាដើម បានជាកម្រងរយៈពេល សិលាចារឹកនៅពេលពេញអាណាចក្រ ។ នៅសម័យអង្គរ គេនិយម ប្រើភាសាសំស្ក្រឹតដែលគេចាត់ទុកជាភាសាជាន់ខ្ពស់ (ភាសារបស់អ្នក ប្រាជ្ញ) ។ ដូចនេះហើយបានជាមានសិលាចារឹកខ្លះសរសេរជាភាសាសំស្ក្រឹតហើយតែងជាពាក្យកាព្យ ។ សិលាចារឹកជាភាសាសំស្ក្រឹតដែល មានចំណាស់ជាងគេ គឺសិលាចារឹក ភ្នំគោញ្យ (ប្រមាណគ្រិស្តសតវត្សទី ២-៣) ។ អត្ថបទនៃសិលាចារឹកនេះ និយាយអំពីចិត្តសន្តោសរបស់ ស្តេចមួយអង្គដែលគិតដល់សុភមង្គលរបស់ប្រជារាស្ត្រ ដោយធ្វើជាបទ បញ្ជាទុកអោយមហាក្សត្រៗ មកប្រតិបត្តិតាម ។ សិលាចារឹកខ្លះទៀត ដែលសរសេរជាភាសាខ្មែរបូរាណហើយជាពាក្យរាយ ចាប់មានតាំងពី ស.វ. ទី ៧ ។ ឯសិលាចារឹកចាស់ជាងគេ គឺសិលាចារឹក អង្គរម្លូរី (គ.ស. ៦១១) ។ សិលាចារឹកនៅសម័យមុនអង្គរច្រើនទាក់ទងទៅ នឹងប្រវត្តិសាស្ត្រហើយនិងសាសនា ។

* សម័យអង្គរ (៨០២-១៤៣១) .-

អក្សរសិល្ប៍ នៅសម័យអង្គរ ពិតមែនតែបានទទួលបន្តបន្ទាប់គ្នានូវ

ឥទ្ធិពលនៃលទ្ធិវេទ លទ្ធិព្រាហ្មណ៍ និង ពុទ្ធសាសនា ប៉ុន្តែបានរក្សា លក្ខណៈដាច់ខ្លួន ។

ដោយយកតួអក្សរខ្មែរពិតប្រាកដជាឧបករណ៍ អក្សរសិល្ប៍ខ្មែរ សម័យនោះ បានផ្តិតជាប់ទៅនឹងសម្ភារៈ ២ បែប :

- អក្សរសិល្ប៍ ដែលសរសេរដោយដីសបំពង់នៅលើស្បែកសត្វស្នូត លាបពណ៌រង្វៅ ។ អក្សរសិល្ប៍ ដែលសរសេរនៅលើសម្ភារៈបែបនេះ មិនស្ថិតស្ថេរទេ ព្រោះពុំអាចធន់បាននឹងកំលាំងធម្មជាតិ មានភ្លៀងខ្យល់ និងការបំផ្លិចបំផ្លាញរបស់សត្វល្អិតបានឡើយ ។

- អក្សរសិល្ប៍ដែលចារនៅលើផ្ទាំងថ្មជាបន្ទុះ រឺជាបន្លោល រឺជាសសរ ។ ក្នុងការសរសេរអត្ថបទអក្សរសិល្ប៍ អ្នកនិពន្ធប្រើភាសា ២ យ៉ាងគឺ ភាសាសំស្ក្រឹតនិងភាសាខ្មែរបូរាណ ។ អត្ថបទជាភាសាសំស្ក្រឹតច្រើន ជាពាក្យកាព្យ និយាយអំពីកំណត់ហេតុក្នុងដំណើរប្រព្រឹត្តទៅនៃប្រវត្តិរបស់ ស្តេច រឺមន្ត្រី រឺជាការអួតសរសើរចំពោះតួអង្គណាមួយក្នុងប្រវត្តិសាស្ត្រ ចំណែកអត្ថបទជាភាសាខ្មែរវិញ ច្រើនជាពាក្យឧទ្ទិស រឺជាបញ្ជីរាប់រហ័ ពល រាប់វត្ថុដែលគេបូជាសំរាប់បូជនីយដ្ឋានទាំងនោះ ។

សេចក្តីរៀននៃជនជាតិខ្មែរនាសម័យអង្គរ លទ្ធិព្រាហ្មណ៍និងពុទ្ធសាសនាមហាយាន បានជំរុញឥទ្ធិពលទៅលើជីវភាព និងចិត្តគំនិតខ្មែរ ទូទៅ ។ ជីវភាពសប្បាយរីករាយដោយសារឫទ្ធានុភាពនេះឯងជាប្រភព គំនិតថ្មីៗល្អៗ សំរាប់អ្នកនិពន្ធក្នុងសម័យនោះ យកទៅប្រើតុបតែងស្នាដៃ

របស់ខ្លួន ។ គោលគំនិតសំខាន់ៗ នៅក្នុងស្នាដៃទាំងនោះ មានដូចជា៖

- សេចក្តីអស់អាចក្នុងសីកសង្គ្រាម
- កិត្តិយាមវិជនជាមេទ័ព
- សេចក្តីរំភើបចិត្តក្នុងជ័យជំនះ
- ការរៀបចំដីវិភាពក្នុងសង្គម
- ទំនាមទំលាប់
- ការរៀបរាប់ពីប្រាសាទថ្ម ។

នៅសម័យអង្គរ អត្ថបទសិលាចារឹកដែលគេប្រទះឃើញមានឈ្មោះ

អ្នកនិពន្ធគឺ :

- បណ្ឌិត សិវិវណ្ណៈ : សិលាចារឹកប្រាសាទកណ្តាលដើមក្នុងរជ្ជកាលព្រះបាទឥន្ទ្រវរ្ម័ន ។
- បណ្ឌិត យុទ្ធិអមរណៈ : សិលាចារឹកភ្នំបាយ៉ង់ក្នុងរជ្ជកាលព្រះបាទយសោវរ្ម័ន ។
- បណ្ឌិត ធិនាធរ : សិលាចារឹកកំភីស ក្នុងរជ្ជកាលព្រះបាទរាជេន្ទ្រវរ្ម័ន ។
- បណ្ឌិត ភិវិទ្យៈ : សិលាចារឹកប្រាសាទខ្នារ ក្នុងរជ្ជកាលព្រះបាទសុរិយាវរ្ម័ន ។
- បណ្ឌិត ភិវិទ្យៈ : សិលាចារឹកប្រាសាទទរ ក្នុងរជ្ជកាលព្រះបាទជ័យវរ្ម័នទី ៧ ។

- ព្រះនាង ឥន្ទ្រទេវី : សិលាចារឹកប្រាសាទភិមានាកាស ក្នុងរជ្ជកាលព្រះបាទជ័យវរ្ម័នទី ៧ ។

ក្រៅពីអត្ថបទខ្លីៗ ទាំងនេះ ស្នាដៃដ៏ល្បីល្បាញ គឺរឿងរាមកេរ្តិ៍ ដែលយកលំនាំតាមរឿងរាមាយណៈឥណ្ឌា ហើយដែលគេសរសេរជាភាសាខ្មែរឬភាសាចំរុះភាសាសំស្ក្រឹត ។ គឺជារឿងចំបាំងរាំងមនុស្សនិងយក្ស ។ តួអង្គសំខាន់គឺ ព្រះនាម ជាអវតារព្រះវិស្ណុ ដែលមានមហិទ្ធិឬទ្ធិខ្ពង់ខ្ពស់លើសមនុស្សធម្មតា ។ ប៉ុន្តែ អ្នកនិពន្ធរឿងរាមកេរ្តិ៍ខ្មែរបានអោយមុខងារព្រះនាមមានលក្ខណៈប្លែកឆ្ងាយពីនាម (Rama) នៅក្នុងរឿងរាមាយណៈ ។

មានស្នាដៃមួយទៀតដែលគេពុំសូវស្គាល់ច្រើន ហើយពុំសូវល្បីល្បាញដូចរឿងរាមកេរ្តិ៍ទេ ប៉ុន្តែមានន័យច្រើនណាស់ដែរ គឺសាស្ត្រាថ្មីត្រួតត្រា ឬ ថ្មីត្រួតត្រា ។ អក្សរសិល្ប៍នេះនិយាយអំពីគំនិតរបស់មនុស្សដាន់ដើមក្នុងការកកើតទឹកដី ប្រវត្តិដើមរំលឹកកំណើតមនុស្សលោក កំណើតសត្វលោកក្នុងភពទាំង ៣ គឺ ស្ថានសួគ៌ ស្ថានមនុស្ស និងស្ថាននរក ។ល។

ចំពោះការផ្សាយអក្សរសិល្ប៍ក្នុងសម័យអង្គរ គេបានសន្តតឃើញពុំសូវបានប្រុងប្រយ័ត្នដល់ប្រជាពលរដ្ឋឡើយ ព្រោះអត្ថបទអក្សរសិល្ប៍ភាគច្រើនដែលចារជាប់លើផ្ទាំងថ្មលើសសរស្តម្ភ ត្រូវបាននាំគ្នាទុកក្នុងរាំងស្ងួតនិងក្នុងប្រាសាទនានាដែលជាមួយជនីយដ្ឋាន ។ ម្យ៉ាងទៀតការ

ប្រឹក្សាសាស្ត្រិតក្នុងអក្សរសិល្ប៍ខ្មែរ ក៏ពុំអាចធ្វើអោយប្រជាពលរដ្ឋទាំង
នាយលំបានដែរ ព្រោះភាសាសិស្តិតសម័យនោះត្រូវបានចេះដឹងតែក្នុង
រដ្ឋដ្ឋានបញ្ញវិន្តប៉ុន្មាននោះ ។ ដូចនេះ អក្សរសិល្ប៍សម័យអង្គរពុំមាន
ការជ្រួញជ្រាយរបស់ខ្លួនដល់គ្រប់មជ្ឈដ្ឋានឡើយ ។

២. អក្សរសិល្ប៍សម័យគណ្ណាល័យ . -

* សម័យក្រោយអង្គរ (១៤៣១-១៨២២)

កាលពីសម័យមុន អក្សរសិល្ប៍ខ្មែរកំពុងតែរីកចម្រើន ស្រាប់តែមក
ដល់ពេលនេះត្រឡប់ជាសូន្យយើង មានសភាពដ៏តម្លាចអ្នកប្រវត្តិ-
សាស្ត្រខ្មែរ ដោយសារមានបច្ចាមិត្តមកពាតព្យាគ បណ្តាលអោយមាន
ចំបាំង មានភាពដុនដាបខាងសេដ្ឋកិច្ច មានការអត់ឃ្លាន មានជំងឺឆ្លង
ហើយមានទំនាស់ទាស់ទែងភ្នាក់ងារស្រុកយ៉ាងច្របូកច្របល់ ។ ស្ថាន
ភាពបែបនេះនាំអោយទន់ខ្សោយ និង យ៉ាប់យឺនដល់ប្រទេស និង ប្រជា
រាស្ត្រខ្មែរ ។

លុះមកដល់ ស.វ. ទី ១៧ ស្នាដៃអក្សរសិល្ប៍ក៏ចាប់ផ្តើមឡើងវិញ ។
សម្ភារៈដែលគេប្រើសំរាប់កត់ត្រាអក្សរសិល្ប៍នៅសម័យនោះគឺ : ក្រាំង
(សន្លឹកក្រដាស ស្នាចក្រាស់បត់ជាដួតៗ) និងស្លឹករឹត (ហៅថាសាស្ត្រា) ។
ស្នាដៃអក្សរសិល្ប៍ពេលនេះបានជ្រួញជ្រាយដល់បណ្តាជនទូទៅហើយ ប៉ុន

តែជាអកុសល កេរដំណែលក្រាំង និង សាស្ត្រាស្លឹករឹតចេះតែវិនាសទៅ
ដោយសារតែសង្គ្រាម និងការឈ្លានពានរបស់ខ្មាំងបរទេសដែលបានប្រ
មូលយកទៅ រឹតតែបំផ្លាញចោលតែម្តង ។

ចំណែកខាងជំនឿសាសនាវិញ ពុទ្ធសាសនាហ៊ិនយាន (ដែលនាំ
មកពីលង្កា) មានការចម្រើនលូតលាស់យ៉ាងខ្លាំង ហើយមានលោកដ៏យ
លើសាសនាព្រាហ្មណ៍និងពុទ្ធសាសនាមហាយាន ។ ឯភាសាបាលីដែល
ប្រើក្នុងពុទ្ធសាសនាហ៊ិនយាននេះ ក៏បានចូលមកជំនួសភាសាសិស្តិត
ទុកជាភាសារបស់អ្នកប្រាជ្ញវិញម្តង ។ រីឯទស្សនៈពុទ្ធសាសនា ក៏គាត់
តែជ្រួញជ្រាយឡើងយ៉ាងឆាប់រហ័សដែរ ក្នុងសង្គ្រាមចិត្តរបស់ប្រជារាស្ត្រ
និងអក្សរសិល្ប៍ខ្មែរ ។ នៅក្នុងពេលនេះដែរ គេបានសង្កេតឃើញ
មានស្នាដៃអក្សរសិល្ប៍សាមញ្ញកើតឡើង ដូចជារឿងព្រេង រឿងនិទាន
ខ្លីៗដែលនាំអោយអ្នកស្រុកស្តាប់និងយល់បានយ៉ាងស្រួល ។

អ្នកនិពន្ធដ៏ស្បែកឈ្មោះក្នុងគ្រានេះមានជាអាទិ៍ :
- ធម្មតិវិច្ឆិកា : សរសេរកំណាព្យ “ លើកអង្គរ ” នៅគ.ស. ១៦០៩ (?)
ដែលនិយាយអំពីភាពអស្ចារ្យក្នុងការកសាងប្រាសាទអង្គរវិគ្គ ។
- ព្រះរាជសម្ភារៈ : សរសេរកំណាព្យ “ ច្បាប់រាជសម្ភារ ” នៅគ.ស.
១៦២២ ជាច្បាប់ដំបូងនៃ “ ហេមន្តមាស ” នៅគ.ស. ១៦២៩ “ ហិន-
លក្ខណ៍សល ” នៅគ.ស. ១៦៣០ និង “ កាព្យនិរាស ” នៅគ.ស. ១៦៦០
ជាកំណាព្យដែលព្រះអង្គបាននិពន្ធដោយព្រះទ័យសោកសៅ រលឹកដល់ព្រះ

នាវ បុណ្យភិក្ខុ ។

- ជ័យនិទ្ទ័យៈ សរសេរកំណាព្យដាភាសាខ្មែរមុនគេបង្អស់លើសិលាចារឹកនៅគ.ស. ១៧០១(?) ដែលនិយាយអំពីប្រវត្តិ ទឹកចិត្ត និងសេចក្តីប្រាថ្នាទៅអនាគតរបស់ខ្លួន ។

ក្រៅពីនេះ នៅមានអត្ថបទជាច្រើនទៀត ដែលគេមិនស្គាល់ឈ្មោះអ្នកនិពន្ធ និងកាលបរិច្ឆេទនៃការពិនិត្យដូចជា :

- អក្សរសិល្ប៍បច្ចេកទេសនិងនីតិសាស្ត្រ ដែលអ្នកស្រាវជ្រាវបានដាក់ឈ្មោះអត្ថបទទាំងនោះថា " រាជក្រឹត្យក្រមស្សន្ទ " មានទាំងអស់ ២៥ ក្រម ។

- ច្បាប់ទូន្មានប្រដៅសីលធម៌ ដែលប្រជាជនស្គាល់និងដឹងគ្រប់គ្នា ដូចជា ច្បាប់កូនចៅ ច្បាប់ពាក្យចាស់ ច្បាប់ក្រម ច្បាប់កេរ្តិ៍កាល ជាដើម ។ ច្បាប់ទាំងនេះ មានន័យគ្រប់គ្រាន់ខាងអប់រំមនុស្សអោយចេះរស់នៅក្នុងសង្គមបានរៀបរយ និងមានការចេះដឹងសមរម្យល្អ ។

ដោយសារឥទ្ធិពលទស្សនៈពុទ្ធសាសនា ការលំបាកវេទនាដោយសង្គ្រាម អ្នកនិពន្ធក្នុងសម័យនេះបានហាមឃាត់ការលេចធ្លោនៃគំនិត ដោះស្រាយបញ្ហាមនុស្សក្នុងលោកិយវិញដូចជាបញ្ហាទុក្ខសោក កំហុសមនុស្ស អំពើកុសល និង អកុសល ដែលមនុស្សធ្លាប់ជួបប្រទះក្នុងជីវិតភាពរាល់ថ្ងៃ។ ឯបញ្ហាអច្ឆរិយៈ ហួសពីកំលាំងមនុស្សធម្មតាមានដែរ ប៉ុន្តែវាមាននៅតែលើតួអង្គសំខាន់ៗ ហើយដែលពុំមានគុណសម្បត្តិដូចតួអង្គអាទិទេពវិ

អវិការអាទិទេពក្នុងសម័យមុនឡើយ ។

នៅរវាងស.វ. ទី ១៨ និង ១៩ ដោយសារការរីកចម្រើននៃស្រុកផងនិងដោយសារសង្គ្រាមឈ្លានពានពីបរទេសផង ការផ្សាយស្នាដៃអក្សរសិល្ប៍ ដែលមាននៅសល់ ពុំបានរីកសាយភាយទូលំទូលាយឡើយ ។ ម្យ៉ាងទៀតឥទ្ធិពលវប្បធម៌សំស្ក្រឹតនិងវប្បធម៌បាលី នាំមកនូវវិភាគច្របូកច្របល់និងជាមុខសក្តានៃការរីកចម្រើនអក្សរសិល្ប៍ខ្មែរ ។ ឯវិធីវិនិច្ឆ័យភាព វិ ពាក្យរាយក៏គ្មានឯកភាពដែរ ។ ដូចនេះចាំបាច់ត្រូវរីកខ្សែស្ថានភាពចុះអន់ថយនេះឡើងវិញ ដូចជា :

- រៀបចំអោយមានកូនខ្នាតត្រឹមត្រូវឡើងវិញនូវកូនវិចិត្រកាព្យក្តី រៀបរយសេសពាក្យរាយក្តី

- ចាត់វិចិត្រអោយមានការរៀនភាសាបាលីយ៉ាងជ្រាលជ្រៅ

- ចាត់វិចិត្រអោយបកប្រែគម្ពីរ ខាងពុទ្ធសាសនានិងរៀនជាភាសាភាសាបាលី មកជាភាសាខ្មែរ ដែលជាហេតុនាំអោយអ្នកស្រុកស្រាវយល់ចេះចាំហើយនិយាយរត់មាត់ពាក្យនៃនិមួយៗទៅកន្លែងមួយ រហូតដល់រឿងរ៉ាវទាំងនោះក្លាយទៅជាអក្សរសិល្ប៍សាមញ្ញសំរាប់អ្នកស្រុកទូទៅ ។

បន្ទាប់មក ស្នាដៃអក្សរសិល្ប៍មួយចំនួន ពិសេសស្នាដៃជាប្រលោមលោក ពាក្យកាព្យ ក៏មានកំណើតឡើង ។ គេចាររឿងរ៉ាវទាំងនោះនៅលើស្លឹករឹត ហើយដែលគេចំលងតៗគ្នា ចែកគ្នាអានបានសុសសាយពេញទាំងស្រុកភូមិ ។

ឯអ្នកនិពន្ធដែលគេបានស្គាល់ច្បាស់លាស់នោះមាន :

- ឧកញ៉ាគោសាធិបតីគោ : សរសេររឿង ក្រុងសុភមិត្ត (១៧៩៨) ។
- ឧកញ៉ាព្រះឃ្នាំងនិល : សរសេរច្បាប់សុភាសិត (១៧៩០) លោកនេយ្យជាតក (១៧៩៤) បុព្វសារសិវិសា (១៧៩៧) ភោគកុលកុមារ (១៨០៤) ។
- ឧកញ៉ាសន្និទេវហរម្ភិក : សរសេររឿងទេវិន្ទ ល្បីកចក រឿងទំទាវ (មុនរឿងទំទាវរបស់ភិក្ខុសោម) ។
- ធិសេសដូង : សរសេរល្បីកអក ល្បីកដុចនិងត្រី ល្បីកជូនក ។
- ព្រះអង្គខ្នង : បានរៀនសូត្រចេះដឹងច្រើន ស្គាល់តំលៃពិតប្រាកដនៃអក្សរសាស្ត្រជាតិ ព្រមទាំងបានជួយបណ្តុះបណ្តាលឧបត្ថម្ភអោយបានរីកចំរើនឡើង ដូចជាបង្កើតអោយមានទម្រង់អ្នកប្រាជ្ញហៅថា "រាជបណ្ឌិត្យ" មានការប្រឡងប្រជែងស្នាដៃដែលតែងថ្មីៗជាដើម ។ ស្នាព្រះហស្តជាការព្យាយាមរបស់ព្រះអង្គ មានចម្បាំងថោង (១៨១០) រឿងកាកី (១៨១៩) ច្បាប់ស្រី (១៨៣៧) និងរឿងព្រះមហាវេស្សន្តរ (ជាពាក្យរាយ) ។

គោលគំនិតសំខាន់ៗ នៅក្នុងស្នាដៃអក្សរសិល្ប៍ខ្មែរនាសម័យនោះ

- គឺ :
- កម្មនិងផល
- ទំហំបាត់សភាពអច្ឆរិយៈ ហួសហេតុ : គួរអង្គចេះតស៊ូពុះពារការលំបាក
- គំរេងកថាតែសំណាង - ឯគួរអង្គទេវៈគ្រាន់តែបង្កើតអោយមានជាលំអ (រឿង

ក្រុងសុភមិត្ត) ។

- បញ្ចប់រឿងដោយប្រើវិធីផ្សេងពីសម័យមុន ។ : គួរអង្គនៅទីបញ្ចប់មានទុក្ខវេទនាវិស្វាប (រឿងកាកី-ទំទាវ) ។ គំនិតថ្មីនេះទុកដូចជាគំនិតបដិវត្តន៍មួយក្នុងអក្សរសិល្ប៍ខ្មែរ ។
- បង្ហាញការទូន្មានបែបបញ្ចប់ព្យាង - រិះគន់ - កំប្លែងដូចក្នុងរឿងល្បីកថ្មីមានរឿងធ្មេញដំយ អាឡាវ ចៅចាក់ស្កក សុភាទន្យាយជាដើម ។

៣ - អក្សរសិល្ប៍សម័យទំនើប . -

* សម័យអាណាព្យាបាល (១៨៦៣ - ១៩៥៣) . -

នៅក្រោមអាណាព្យាបាលបារាំង អក្សរសិល្ប៍ខ្មែរចុះអន់ថយអាបរស្មី ។ ពុំសូវមានការនិយមប្រើអក្សរខ្មែរ ។ រីឯក្បួនខ្នាតអក្សរខ្មែរត្រូវរត់ទៅពួនសំរឹនៅក្នុងវត្តអារាម មានព្រះសង្ឃជួយថែរក្សាអោយបានគង់វង្ស ។ ម្យ៉ាងទៀតវិជ្ជាជីវៈជាអ្នកនិពន្ធ ក៏ពុំដែលបានទទួលការលើកទឹកចិត្ត រឺការទំនុកម៉ែនពីសំណាក់អាជ្ញាធរបារាំងដែរ ។

គេបានស្គាល់អ្នកនិពន្ធនិងស្នាដៃនៅសម័យនោះ ដូចជា :

- ឧកញ៉ា សុត្តន្តប្រិយាតិដ្ឋ : សរសេរពាក្យកាព្យនិរាសអង្គរ (១៩២៦) រឿងគតិលោក (១៩២០) រឿងអំបែនបែក ។ល។
- ឧកញ៉ាស្និទៈ : សរសេររឿងពិម្ពានិព្វន (១៩២០) រឿងទាវឯក

(១៩៤២) រឿងអ៊ីណាវី ។ល។

— អ្នកស្រីសិទ្ធិ : សរសេររឿង ពិម្ពាពិលាប (១៩២០) ។

— លោក ញ៉ាត ថែម : សរសេររឿង កុលាបប៉ែលិន (១៩៣៦) រឿង បិសាចស្នេហា (១៩៤០) ។

— លោកគិមហាត៍ : សរសេរកំណាពសេកសោមបណ្ឌិត (១៩៣៣) រឿងទឹកទន្លេសាប (១៩៤១) ។

— លោកវិម គិន : សរសេររឿងសូផាត (១៩៣៨) ។ល។

ក្នុងចំណោមស្នាដៃទាំងនេះ មានស្នាដៃខ្លះតាក់តែងឡើងទៅតាម ទំនៀមរបបប្រលោមលោកពួកបស្ចឹមប្រទេស ដោយអ្នកនិពន្ធបានទទួលឥទ្ធិ- ពលវប្បធម៌បារាំង ដូចជារឿងទឹកទន្លេសាប កុលាបប៉ែលិន សូផាត គតិ- លោក ជានីម ។

នៅចុងសម័យអាណាព្យាបាល គេបង្កើតអោយមានពួកអក្សរខ្មែរ ហើយ នៃការបោះពុម្ពសៀវភៅជាច្រើនដូចជាសៀវភៅធម៌អាចិ ច្បាប់ បុរាណខ្លះ (ប៉ុន្តែត្រូវសុំអនុញ្ញាតពីរាជការអាណាព្យាបាល) ។ ឯវិទនា- នក្រមខ្មែរក៏មានកំណើតឡើងដែរ ។ បន្ទាប់មកមានការបង្កើតទស្សនា- វដ្តកម្ពុជសុរិយា និង ការប្រលងប្រជែងខាងអក្សរសាស្ត្រក្រមពុទ្ធសាសន- បណ្ឌិត្យ ។

* សម័យបច្ចុប្បន្ន (ចាប់ពី ១៩៥៣ រហូតមក) . -

លុះមកដល់ គ.ស ១៩៥៣ ពេលបានឯករាជ្យក្លាម អ្នកនិពន្ធបាន

គួរប្រលាសក្នុងចិត្តគំនិត ដោយបានទទួលនូវសេរីភាពក្នុងការកសាងអក្សរ សិល្ប៍ថ្មីរបស់ខ្លួន ។ អក្សរសិល្ប៍ខ្មែរក៏បានឈានដល់ទៅកាន់ការលូត- លាស់ថ្មីមួយដែលមានលក្ខណៈ និងនិន្នាការជាតិនិយម សន្តិមនិយម ប្រសា គិបតេយ្យនិងប្រជាប្រិយ ។ គ្រប់ប្រភេទនៃអក្សរសិល្ប៍ក៏បានកើតឡើង គឺប្រលោមលោក កំណាព្យ រឿងល្ខោន សៀវភៅបច្ចេកទេស សៀវ- ភៅសិក្សាសម័រ សៀវភៅទាក់ទងនឹងគំនិតទស្សនវិជ្ជា ។ល។

ក្រៅពីអ្នកនិពន្ធខ្លះ ដែលបានបញ្ចេញសាដៃដ៏សំខាន់ដ៏សំខាន់អាណា- ព្យាបាលបារាំងមក មានអ្នកនិពន្ធថ្មីៗទៀតជាច្រើន ដែលបង្ហាញស្នាដៃដ៏ ប៉ិនប្រសប់ដូចត្រូវដៃនឹងរៀមច្បងរបស់ខ្លួន មានលោក ឆូ ហាច ថ្ងៃ- ខ្ញុំម ហេង យ៉ាង ថាវ ធួន ភេង ថាវ ថាវ ខុច សុខីម ហែល សុផា ឌី ធួ សី ហាមតេង ម៉ា ឡាយខេម លាង- ហាមអាន កៅ ស៊ុនសី វិនិច្ឆ័យតោនិទ ប៊ីន វៃលាង អ្នក- ត្រីស៊ីយ ហៀង ស៊ីម ឆន្ទាស៊ី ឆន្ទា ធីតាថាវី សុគន្ធិពិញ ។ល។

ចាប់ពី គ. ស . ១៩៥៦ អ្នកនិពន្ធខ្មែរចេះតែកើនឡើងដាល់ដាប់ ។ គឺនៅពេលនោះដែរ ដែលសមាគមអ្នកនិពន្ធខ្មែរមានកំណើតឡើង ។ សមាគមនេះមានគោលដៅដ៏សំខាន់ក្នុងការលើកតម្កើង ពង្រឹងនិងផ្សាយ អក្សរសិល្ប៍ជាតិ ហើយបានចាត់ចែងអោយមានការប្រលងប្រជែងមួយ ឈ្មោះ « រង្វាន់ឥន្ទ្រទេវី » ក្នុងរវាង ៥ ឆ្នាំម្តង ដើម្បីបង្កើនកំរិតវិជ្ជា និង

លើកទឹកចិត្តអ្នកនិពន្ធក្នុងការប្រកបវិជ្ជាជីវៈយ៉ាងថ្លៃថ្នូររបស់ខ្លួន ។

គឺអាស្រ័យដោយបានទទួលនូវការចំរើនលូតលាស់សំខាន់ៗ ទាំងនោះហើយ ដែលអក្សរសិល្ប៍ខ្មែរសម័យថ្មីបន្តដំណើររបស់ខ្លួនឆ្ពោះទៅអនាគត ។

គ - លក្ខណៈពិសេសនៃអក្សរសិល្ប៍ខ្មែរ -

រួចមកហើយ យើងបានដឹងពីកំណែទម្រង់នៃអក្សរសិល្ប៍ខ្មែរតាមដំណើរវិវត្តន៍នៃប្រវត្តិសាស្ត្រ ។ ការសិក្សាអក្សរសិល្ប៍តាមលម័យកាលហូរហែមកនេះ នាំអោយយើងបានស្គាល់លក្ខណៈសំខាន់ៗនៃអក្សរសិល្ប៍ខ្មែរទាំងនោះ ដូចជា :

- អក្សរសិល្ប៍ខ្មែរមានចំណាស់ ពេលគឺពីមុនទើបទើងកើតមានផ្ទះសម័យថ្មីៗនេះទេ ។

- អក្សរសិល្ប៍ខ្មែរមានច្រើនប្រភេទ ព្រោះមានទំនាក់ទំនងស៊ីសង្រួមគ្នា មានវិស័យប្រវត្តិសាស្ត្រ-សាសនា-ល្ខោន-កំណាព្យ-ប្រលោមលោក-បច្ចេកទេស-ច្បាប់ជាដើម ។

- អក្សរសិល្ប៍ខ្មែរមានលក្ខណៈជាតិនិយម ។ ចំពោះអក្សរសិល្ប៍បរទេសដែលជ្រាបចូលមក ខ្មែរពុំនិយមរក្សាទុកទាំងដុលទេ ខ្មែរបានកាលលក្ខណៈបរទេសអោយស្របស្រួលនឹងលក្ខណៈរបស់ជាតិខ្លួន ឱ. រឿងរាមកេរ្តិ៍ រឿងជានក ។

- អក្សរសិល្ប៍ខ្មែរមានលក្ខណៈពិតនិយម ។ អ្វីដែលខ្លួនខ្ពស់ ដែលអស្ចារ្យហួសនិស្ស័យ ខ្មែរពុំនិយម ពុំចង់បានទេ ។ ខ្មែរនិយមអ្វីដែលពិត ឃើញនឹងភ្នែក (រូបិយ) ហើយប្រសិនបើមានអ្វីដែលអស្ចារ្យ គឺអស្ចារ្យដើមពីតនេះឯង (ឧ. រឿងវេស្សន្តរ) ។ រឿងព្រេង ច្បាប់ស្រុកៗរបស់ខ្មែរ បានបង្ហាញពិតនិយមច្បាស់លាស់ណាស់ក្នុងការសរសេរក្នុងសង្គម គឺអប់រំកូនខ្មែរ និងមហាជនខ្មែរ អោយចេះស្គាល់ល្អ-អាក្រក់ ចេះដោះស្រាយទំនាស់រឹបត្តិផ្សេងៗ ជាដើមក្នុងសង្គម ដើមបីយកស័យនេះក្នុងភាសាវិទ្យា ពេលគឺបានសំរេចលុបសង្គមក្រុមបែបយ៉ាង ។

យោបល់បន្ថែម -

អក្សរសិល្ប៍មិនត្រាន់តែជាកញ្ចក់សំរាប់ឆ្លុះមើលការរស់នៅរបស់សង្គមមនុស្សក្នុងសម័យកាលនីមួយៗប៉ុណ្ណោះទេ គឺជាមធ្យោបាយមួយយ៉ាងសំខាន់សំរាប់ជ្រាបវប្បធម៌ជាតិ ។ ដូចនេះ អ្នកនិពន្ធដែលមាននាទីជាអ្នកជ្រាបវប្បធម៌ តប្បស្រ្តីសរសេរយកគំនិត ទស្សនៈ យោបល់ល្អៗ ហើយសំខាន់ៗ ទៅតាក់តែងអត្ថបទរបស់ខ្លួន អោយបានជាទីចាប់ចិត្ត ចាប់អារម្មណ៍ ហើយជាគុណប្រយោជន៍ដល់អ្នកអានវិថីមទៀត ។ ហើយគួរតប្បិទំបង្កើនអក្សរសិល្ប៍អោយបានសំបូរគ្រប់វិស័យ ទាំងសេចក្តីត្រូវការរបស់យុវជន និងមហាជនស្របតាមការលូតលាស់ចំរើនរបស់អរិយ-

ធម៌ជាតិ ។ ចំណែកអ្នកអានវិញ មិនត្រូវនិយាយការអានអក្សរសិល្ប៍ជា
នាទីកំសាន្តកែអផ្សុកប៉ុន្មាននោះទេ គឺត្រូវចេះតិចពិចារណា ចេះទាញយក
ពីអំណាននូវគំនិតល្អៗទុកជាមេរៀន ជាចំណេះចេះដឹង ជាការចំរើន
ល្អគលាស់ដល់សតិប្រាជ្ញារបស់ខ្លួនទៀតផង ។

* * *

ចំពូកទី៣

សិល្បៈ

ពាក្យ សិល្បៈ (ស័ស្រ្តិត) រឺ សិល្បៈ (បាលី) សំដៅយកការងារ
ផ្សេងៗ ជំនាន់ ហត្ថកម្មគ្រប់បែបយ៉ាងដែលមាន សិល្ប៍ ពោលគឺធ្វើ
អោយមានស្បថាប្រដាប់ចិត្ត ចាប់អារម្មណ៍ ចង់មើល ចង់ឃើញ ចង់ស្តាប់ ។
សិល្បៈមានច្រើនប្រភេទណាស់ ដូចជាសិល្បៈ រចនា-ចម្រៀង-ភ្លេង-ល្ខោន
កុន-ចំលាក់-តំនូរ-សំណង់-ស្តុនរូប ។ល។ ដោយសិល្បៈមានន័យទូលំ
ទូលាយ ហើយមានច្រើនប្រភេទបែបនេះ យើងពុំបានលើកយកមកពិ-
ប្បាយអោយបានសព្វគ្រប់ទេ យើងសូមលើកយកវិធានសំខាន់ៗ
នៃសិល្បៈខ្មែរបុរាណខ្លះមកបង្ហាញប៉ុន្មាននោះ ។

១-សញ្ញាណនៃស្ថាបត្យកម្ម

(Notions d'architecture)

ក-សម្ភារៈសំណង់និងវិធានសំណង់ (5) -

គេបានដឹងច្បាស់ថា សិល្បៈសំណង់ប្រាសាទបុរាណខ្មែរមានតាំងពី